

مشکلاتِ غالب

(دورانِ غالب کی شرح)

علامہ نیاز فتح پوری

ناشر

مکتبہ نیاز ونگار کراچی

(جملہ حقوق محفوظ)

نام کتاب ----- مشکلات غالب
مصنف ----- علامہ نیاز فتح پوری
ناشر ----- حلقہ نیاز و نگار کراچی
طبع دوم ----- ۱۹۹۳ء
قیمت ----- چالیس روپے
تقسیم کنندہ ----- ولکم بک ہاوس اردو بازار کراچی

مشکلاتِ غالب

غالب کے یہاں اتنے مختلف رنگ کے اشعار نظر آتے ہیں کہ اگر ہم اسکے دیوان کو ذخیرہ فرض کر لیں تو اس میں ہمیں کوئی کڑی کسی رنگ کی نظر آئے گی، اور کوئی کڑی کسی رنگ کی۔

اس کے یہاں تصوف و حکمت بھی ہے، وعظ و نصیحت بھی۔ خالص عاشقانہ رنگ بھی ہے اور ندائے شوخی و بے باکی بھی۔ بلندیِ تخیل بھی ہے اور سطحی نقاشی بھی۔ گویا وہ ایک گلدستہ ہے مختلف رنگ کے پھولوں کا جس میں ہر شخص کو اپنے اپنے ذوق و پسند کا پھول مل جاتا ہے اور غالباً یہی سبب اس کے قبولِ عام کا ہے۔

غالب کا نام سننے ہی اس کی مشکل پسندی و دقیق نگاری ہمارے سامنے آجاتی ہے اور اس میں شک نہیں، وہ فطرتاً عام راہ سے ہٹ کر اپنی راہ الگ پیدا کرنے والا، بڑا مشکل پسند انسان تھا اور بیان کے نئے زاویے تلاش کرنے کے لئے اس کا خیال ہمیشہ دماغ کی پیچیدہ راہوں سے گزر کر سامنے آتا تھا۔ حتیٰ کہ وہ اپنے سہل و سادہ اشعار میں بھی کوئی نہ کوئی گرہ ضرور چھوڑ جاتا تھا۔ چہ جائیکہ حکمت و تصوف کے دقیق اشعار کہ انہیں تو معنوی نزاکت اور ندرتِ خیال کے لحاظ سے مشکل ہوتا ہی چاہئے۔

یہی وجہ تھی کہ مولانا حالی کو بھی یادِ نگار غالب میں اسکے بعض اشعار کی شرح

مشکلات غالب

۴

کڑنا پڑی اور اس کے بعد یہ سلسلہ ختم نہ ہوا یہاں تک کہ کلام غالب کی متعدد شرحیں وجود میں آگئیں۔

اس میں شک نہیں کہ شارحین غالب نے اپنے اپنے ذوق کے لحاظ سے کافی ذرت نگاہی سے کام لیا ہے۔ بعض نے لفظی و لغوی تحقیق کو سامنے رکھا، بعض نے اس عقیدے کی بنیاد پر کہ غالب کے کلام میں کسی خامی کا پایا جانا ممکن ہی نہیں، اس کے بعض بے معنی اشعار میں بھی کچھ تان کر کوئی نہ کوئی مفہوم پیدا کرنے کی کوشش کی۔

بعض شارحین ایسے بھی ہیں جن کو غالب کا ہر شعر، حکمت و فلسفہ نظر آیا، اور اس کی شرح و تفسیر میں وہ غالب سے زیادہ ناقابل فہم ہو کر رہ گئے، بعض شرحوں میں بہت اختصار و اجمال پایا جاتا ہے اور بعض میں ضرورت سے زیادہ اطناب۔ اس لئے ان تمام شرحوں کے ہوتے ہوئے بھی ایک معتدل قسم کی شرح کی ضرورت یقیناً باقی تھی اور بعض احباب نے مجھ سے ایسی شرح لکھنے کی بار بار خواہش بھی کی۔ لیکن میں اس کے لئے وقت نہ نکال سکا۔

اس دوران میں اکثر طلبہ میرے پاس آئے اور انہوں نے غالب کے بعض اشعار کا مفہوم مجھ سے دریافت کیا تو مجھے یہ دیکھ کر افسوس ہوا کہ ان کے اسلئے جو مفہوم ان کو بتایا ہے وہ بہت الجھا ہوا ہے اور طلبہ کا ذہن دماغ امانی سے اسے قبول نہیں کر سکتا۔ بنا براں مجھے خیال ہوا کہ غیر ضروری مباحث میں الجھے بغیر اگر سادہ الفاظ میں غالب کے مشکل اشعار کا مفہوم ظاہر کر دیا جائے تو زیادہ مناسب ہے۔

نیا

غزل ۱

۱۔ نقش فریادی ہر کس کی شوخی تحریر کا کاغذی ہے پیر میں ہر سیکر تصویر کا

نقش = نگارخانہ عالم یا تمام وہ اشیاء جو کائنات میں ہم کو نظر آتی ہیں۔
شوخی = تحریر = شوخی نقش۔ یعنی نقاش کی انج۔
کاغذی پیر میں = ناپائیدار لباس جس سے مراد ہر قسمی ناپائیدار (میں رعایت اس تحکیم و رسم کی بھی ہے کہ فریادی کاغذ کا لباس ہیں کہ حاکم سے فریاد کرنے جاتا تھا) کس کی = سوالیہ نہیں ہے بلکہ حیرت و استعجاب کے محل پر استعمال ہوا ہے۔
مفہوم یہ ہے کہ۔ اس نگارخانہ عالم کی ہر ہر چیز نقاش ازل یعنی قدرت کے حضور میں زبان حال سے اپنی ناستواری و فنا پذیری کی فریاد کر رہی ہے۔
یہ شعر تہہ کا ہے اور مقصود یہ ظاہر کرتا ہے کہ کائنات کے تمام مظاہر و آثار جملہ وجودات عالم فنا پذیر ہیں اور خدا کے سوا کسی کو ثبات نہیں۔

۲۔ کاؤ کاؤ سخت جانی ہائے تنہائی نہ پوچھ صبح کرنا شام کا لانا ہے جوئے شیر کا

کاؤ کاؤ۔ کھودنا، کاوش۔ غیر معمولی محنت۔

سخت جانی۔ انتہائی تکلیف جھیل جانے کی اہلیت۔

جوئے شیر لانا = اشارہ ہے فریاد کے قصہ کی طرف کہا جاتا ہے کہ شیر اس نے اسے پہاڑ

کھود کر جوئے شیر (دودھ کی نہر) اٹانے کا حکم دیا تھا۔
 مفہوم یہ ہے کہ ہم جس انتہائی کاوش و تکلیف کے عالم میں تنہائی کی راتیں بسر کر رہے
 ہیں وہ بہانہ کھود کر جوئے شیر لانے سے کم نہیں۔
 - کاد کا دھواں اور سخت جانی پر صبح اور جوئے شیر میں جو مناسبت پائی جاتی ہے وہ ظاہر ہے
 یہ شعر عاشقانہ رنگ کا ہے اور غالب کی ندرت بیان کا پاکیزہ نمونہ۔

۲۔ جذبہ بے اختیار شوق دیکھا چاہئے سینہ شمشیر سے باہر ہے دم شمشیر کا
 دم شمشیر تلوار کی دھار۔
 دم۔ سانس۔
 مفہوم یہ ہے کہ میرے شوق شہادت کا جذبہ بے اختیار دیکھئے کہ قاتل کی تلوار بھی قاتل
 کے لئے بے اختیار ہو گئی اور اس کا دم باہر آ گیا۔
 تو دم باہر آنا بے اختیار ہونے کے مفہوم میں اردو کا محاورہ نہیں اور محض اختراع
 ہے غالب کی۔
 اس شعر کی بنیاد لفظ دم پر قائم ہے کیونکہ دم سانس کو بھی کہتے ہیں اور دم شمشیر تلوار
 کی دھار کو بھی۔
 اسے ابہام کی شاعری کہتے ہیں جواب بالکل نامقبول ہے۔

۴۔ آگہی دام شنیدن جس قدر چاہے بچپنائے مدعا غنا ہے اپنے عالم تقریر کا
 مفہوم یہ ہے کہ میرے عاشق سمجھنے کی کتنی ہی کوشش کیوں نہ کی جلتے لیکن ان
 کا سمجھنا محال ہے۔ یعنی جس طرح جال میں عقان نہیں پھنس سکتی، اسی طرح فہم و ادراک
 کے جال میں میرے شعر کا مفہوم بھی نہیں آسکتا۔

اسی مضمون کا ایک اور شعر غالب کا یہ ہے ۔
 گر خامشی سے فائدہ اٹھائے حال ہے
 خوش ہوں کہ میری بات سمجھنا محال ہے

۵۔ لیکہ ہوں غالب اسیری میں بھی آتش زیر پا
 موئے آتش دیدہ ہے حلقہ مری زنجیر کا
 آتش زیر پا = بیقرار - بیتاب ۔

موئے آتش دیدہ = وہ بال جسے آگ دکھا دی جائے یعنی بہت کمزور یا جلا ہوا
 مفہوم یہ ہے کہ میں چونکہ اسیری میں بھی آتش زیر پا ہوں اس لئے میری زنجیر کا
 حلقہ موئے آتش دیدہ ہو کر رہ گیا ہے ۔ اس شعر کی بنیاد صرف لفظ آتش پر قائم ہے اور اگر
 آتش زیر پا کی جگہ اس کا مترادف لفظ "بیقرار" رکھ دیا جائے تو شعر بھل ہو کر رہ جائے ۔
 یہ شعر بھی ناپسندیدہ ایہام در عایت لفظی کا نمونہ ہے اور تعزک سے باہر ۔
 لفظ حلقہ - ہر حلقہ کی جگہ استعمال کیا گیا ہے جو نقص سے خالی نہیں ۔

غزل ۲

۱۔ جزیقیں اور کوئی نہ آیا بروئے کار
 صحرانگر بہ تنگی چشم حسود تھا
 تنگی = تنگی ۔

حسود = حاسد ۔

تنگی چشم = تنگی ۔

بروئے کار آنا = سلسلے میدان میں آنا ۔

قیس (جنتوں) کے سوا کوئی اور صحرائیں اس کے مقابلہ کے لئے نہ کیا یعنی
 ہر دہائی ایک میدانِ عشق کا مرد تھا۔
 اس کی توجیہ غائب نے یہ کی کہ صحرائیں حاسد کی طرح تنگ تھا اور اس میں
 دوسرے کی گھنائونگی نہ تھی۔
 اس شعر کی بنیاد لفظ تنگی پر قائم ہے اور اس سے کافی ناہنجار خاکہ نکلا گیا ہے

۲۔ آشتی نے نقش سویدا کیا درست ظاہر ہوا کہ داغ کا سراپا یہ درد تھا
 آشتی - پریشانی - پریشاں خاطر -
 نقش سویدا - دل کا سیاہ داغ یا نقطہ -
 دود - دھواں -

نقش درست کرنا و نقش پیدا کرنا -
 مفہوم یہ ہے کہ ہمارا داغ دل محض ہماری پریشاں خاطر کا نتیجہ ہے یا دوسرے
 الفاظ میں یوں سمجھئے کہ داغ کا سراپا محض دود (دھواں) ہے جس کی آشتی ظاہر ہے۔
 مدعا یہ کہ جب تک آشتی پیدا نہ ہو داغ دل میسر نہیں آسکتا۔

۳۔ تھا خواب میں خیال کو تجھ سے معاملہ جب آنکھ کھل گئی نہ زیاں تہا نہ سود تھا
 یہ شعر بھی غالب کے ان اشعار میں سے ہے جو باوجود سادہ ہونے کے مشکل ہی سے
 بغیر کسی تاویل کے سمجھ میں آسکتے ہیں۔

اس میں سب سے زیادہ الجھن "زیاں و سود" کے ذکر نے پیدا کر دی ہے کیونکہ کسی
 سے معاملہ ہونا، باہم عہد و پیمان کی گفت و شنید، کا مفہوم رکھتا ہے اس سے اگر مجھ سے
 کا خطاب "محبوب" سے ہے تو معنی یہ ہوں گے کہ ہم خواب میں تجھ سے معاملہ محبت اور عہد و پیمان

یہیے پر جھگڑ رہے تھے کہ کون کھل گئی اور سارا علم درہم برہم ہو گیا لیکن اس صورت میں زیاں
تھانہ سود تھا، کہنا کوئی معنی نہیں رکھتا۔ اگر خطاب خدا سے ہے تو منہم یہ ہو گا کہ کاروبار
حیات سے رابطہ قدرت سمجھنے کی کوشش محض خواب و خیال ثابت ہوئی اور ہماری بے خبری
دراگہی بدستور باقی رہی جو سود و زیاں سے کوئی تعلق نہیں رکھتی۔

۴۔ لیتا ہوں مکتب غم دل میں سبق ہنوز لیکن یہی کہ رفت گیا اور برد تھا
مکتب عشق یا مکتب علم میں میری حیثیت اب بھی ایک مبتدی طالب علم سے
زیادہ نہیں۔ یعنی جس طرح مکتب کی ابتدائی تعلیم میں رفت کے معنی گیا اور برد کے
معنی تھا بتائے گئے تھے اسی طرح میں اب بھی اسی رفت و برد کا ابتدائی سبق لے رہا
ہوں اور اس سے زیادہ کچھ خبر نہیں کہ دل کسی وقت اپنے پاس تھا ادب وہ چلا گیا ہے۔

۵۔ ڈھانپا کفن نے داغ عیوب برہنگی میں در نہ ہر لباس میں تنگ وجود تھا
تنگ وجود ہونا = وجود کے لئے باعث شرم ہونا۔
منہم یہ ہے کہ میں اپنی زندگی کے ہر رنگ میں وجود کے لئے باعث شرم تھا اور
کسی لباس سے میرے عیوب چھپ نہ سکتے تھے۔ اس لئے اچھا ہوا کہ میں مر گیا اور کفن
نے داغ عیوب کو ڈھانپ لیا۔

۶۔ تیشے بغیر مر نہ سکا کوہ کن اسد سرگشتہ خمار رسوم و قیود تھا
سرگشتہ خمار = متلا۔
رسوم و قیود = دنیا کی پابندیاں۔
منہم یہ ہے کہ کوہ کن (فریاد) رسوم ظاہری کا پابند تھا کہ اس کو جلتے کیلئے سر

ہر شے ہمارے لئے کی ضرورت ہوئی۔ ہماری محبت فرما دے زیادہ بلند ہے اور جان و سینے کے لئے غامری اسباب کی محتاج نہیں۔

غزل ۳۳

۱۔ کہتے ہو نہ دین گے ہم دل اگر ڈال دیا
دل کہاں کلمہ کہجے ہم نے مہر پال دیا
ہم نے دعا پالیا، ہم تمہارا مطلب سمجھ لیا۔
مفہوم یہ ہے کہ دل ہمارے پاس کہاں، وہ تو تمہارے ہی پاس ہے اور ادراو
شرخی کہتے ہو کہ اگر ڈال دیا تو نہ دین گے۔

۲۔ عشق سے طبیعت شکریت کا رہ پال دیا
رد کی دعا پائی، درویشی سے دعا پال دیا
وہ دے دے مراد، درویشی سے ہے۔
مذہب یہ کہ جب تک محبت نہ کی تھی، نہ تو کی دروغی، اب اس کی جگہ دروغ محبت
نے لے لی جس کی کوئی دوا نہیں۔

۳۔ سادگی پر پرکاری و ریختاری و ہشیاری
حسن کو تغافل میں برکت آ کر پال دیا
حسن کی غامری سادگی سے بے پروائی پر نہ جاؤ۔ یہ حاصل ہر شیاری ہے اور اس
طرح ہم امتحان لینا چاہتے ہیں کہ ہمیں ایسا تو نہیں کہ اس کی بے پروائی دیکھ کر عشاق اپنی
حد سے آگے بڑھ سکیں۔

غزل ۴

۳۔ میں عدم سے بھی پرستے ہوں درد غافل پار
میری آہ آتشیں سے بالِ عشق اجل گیا

جب میں حالتِ عدم میں تھا تو اس وقت بھی میری آتشِ نفسی کا یہ عالم تھا کہ
میری آہ سے عشق کے پر جل جاتے تھے (عشق ایک فرضی طاقت ہے) لیکن اب تو میں دنیائے
عدم سے بھی بہت دور آگے نکل گیا ہوں۔ اس لئے اب اس عالم کا ذکر نہ کرو۔ جسے
میں چھوڑ چکا ہوں۔

مقصود یہ ظاہر کرنا ہے کہ مرتبہ "فنائیت" نام صرف معدوم ہو جانے کا نہیں
بلکہ اس سے بھی آگے گزر جانے کا ہے۔
صوفیہ کے یہاں درجہ "ترک ترک" بھی قریب قریب ہی مفہوم رکھتا ہے۔

۴۔ عرض کیجیو ہر اندیشہ کی گرمی کہاں
کچھ خیال آیا تھا وحشت کا کہ صحرا جل گیا
اندیشہ بمعنی فکر و خیال استعمال کیا گیا ہے۔

مدعا یہ کہ میں اپنے فکر و خیال کی گرمی کا کیا بیان کروں۔ گرمی کا تو یہ عالم ہے کہ
میں نے صحرا کا محض تصویری کیا تھا کہ اس میں آگ لگ گئی۔ مبالغہ ہے لیکن گوارا۔

غزل ۵

۱۔ شوق ہر رنگِ رقیبِ سرو سا مان نکلا
قیس تصویر کے پردے میں بھی عیاں نکلا

ہر رنگ یعنی ہر رنگ، ہر طرح

شوق بمعنی عشق استعمال کیا گیا ہے۔

مفہوم یہ ہے کہ عشق خواہ کسی رنگ میں ماسنے آئے۔ ساز و سامان سے معرا نظر آئے گا یہاں تک کہ جب قیس (مجنوں) کی تصویر کھینچی جاتی ہے تو وہ بھی عریاں و برہنہ (ساز و سامان سے بے نیاز) کھینچی جاتی ہے۔

۲۔ زخم نے داد نہ دی تنگی دل کی یارب

تیر بھی سینہ لہلہ سے پر افشاں نکلا

”تنگی دل“ کے اظہار میں سب لہجہ سے کام لیا گیا ہے۔ یعنی میری تنگی دل (درجہ و حال) کا یہ عالم ہے کہ تیر بھی رُس کے اندر سے نکلا تو پردوں سمیت نہ نکل سکا اور دل ہی میں چھوڑ گیا حالانکہ میں چاہتا تھا کہ تیر تنگی دل کی داد دیتا اور زخم کو وسیع کر دیتا۔ مدعا یہ کہ میں ایسا دل تنگ (رنجیدہ و مومن) انسان ہوں کہ محبوب کا تیر کھانے کے بعد بھی میری دل تنگی نہیں جاتی۔ اس شعر کی بنیاد محض لفظ تنگی پر قائم ہے۔ اگر اس کو نکال دیجئے تو شعر بے معنی ہو جائے۔

۳۔ دل حسرت زدہ تھا مائدہ لذت درد

کام یار دل کا بقدر لب و دندان نکلا

مائدہ = دسترخوان

بقدر لب و دندان = یعنی محض اس حد تک کہ صرف لب و دندان لذت حاصل کر سکیں۔

مدعا یہ ظاہر کرنا ہے کہ میرا دل حسرت زدہ تو لذت درد کا ایک کھانا ہوا وسیع دسترخوان

تھا جس سے کافی لذت و در حاصل کی جاسکتی تھی۔ لیکن لوگوں نے اس سے صرف بقدر
دندان یعنی بہت کم فائدہ اٹھایا۔ یعنی میرے کلام کو جس نظر غائر سے دیکھنا چاہئے
تھا لوگوں نے نہیں دیکھا اور اس کے محاسن کو پوری طرح نہیں سمجھا۔

۵۔ اے نوآموز فنا ہمت دشوار پسند سخت مشکل ہے کہ یہ کام بھی آسان نکلا
ہمت دشوار پسند سے خطاب ہے اور نوآموز فنا اس کی صفت ہے یعنی
ایسی ہمت دشوار پسند جو نوآموز فنا بھی ہے۔ ہمت دشوار پسند سے مراد وہ ہمت جو
ہے جو شمولیوں سے گزرنا پسند کرے۔ اور نوآموز فنا سے مراد ہے فنا کی منزل کا تجربہ نہ کر
کر اہل ادل اس سے گزرنے والا۔

غالب اپنی ہمت دشوار پسند کو جو نوآموز بھی ہے خطاب کر کے کہتا ہے کہ
تو باوجود نوآموز ہونے کے اپنی دشوار پسندیوں کی بدولت منزل فنا کی دشواریوں سے
بآسانی گزر گئی اس لئے جا کر اب میں کیا کروں اور فنا سے زیادہ اور کوئی مشکل منزل ڈھونڈ
نکالوں کہ تیری دشوار پسندی کے حوصلے پورے ہوں

۶۔ دل میں پھر گریہ نے اک شہ را اٹھایا غالب

آہ جو قطرہ نہ نکلا تھا سو طوفان نکلا
لفظ پھر سے ظاہر ہوتا ہے کہ اس سے پہلے بھی گریہ کیا گیا تھا لیکن کوئی قطرہ
اشک دل میں رہ گیا تھا اور اب اس قطرہ نے ایسا اندر باندھا کہ طوفان برپا کر دیا۔

غزل ۶

۱۔ دھکی میں مر گیا جو نہ باب نبرد تھا عشق نبرد پیشہ طلب گار مرد تھا

بابِ نبرد و مقابلہ کرنے کا اہل ۔

نبردِ پیشہ = جنگ و مقابلہ کا شایق ۔

مدعا یہ ظاہر کر لیا ہے کہ میدانِ محبت میں انھیں لوگوں کو آنا چاہئے جو سختیاں برداشت کر سکتے ہیں۔ وہ لوگ اس کے اہل نہیں جو ابتدائی دشواریوں ہی میں ہمت ہار جاتے ہیں مدعا یہ ظاہر کرنا ہے کہ عشق کرنا ہر شخص کا کام نہیں۔ اسکے لئے بڑا کلیجہ چاہئے ۔

۲۔ تنہا زندگی میں مرگ کا کھٹکا لگا ہوا اڑنے سے پیشتر بھی مرزا رنگ نند تھا
زندگی میں ہر وقت موت کے کھٹکے سے میرا رنگ زرد رہتا تھا۔ یعنی کاوہِ باریت
میں مجھے کبھی خوشی حاصل نہ ہوئی کیونکہ میں جانتا تھا کہ یہ تمام اسبابِ زندگی فنا ہونے
والے ہیں اور جس چیز کو بقا نہ ہو اس پر خوش ہونا کیا ؟

۳۔ تالیفِ تسخیر ہائے دفا کر رہا تھا میں مجموعہ خیال ابھی فسردِ فرد تھا
فردِ فرد و منتشر، بے ربط ۔

یعنی اس وقت بھی جب محبت کے متعلق میرے خیالات اور اوراقِ پریشاں کی
حیثیت رکھتے تھے اور میں اس کی حقیقت سے پوری طرح آشنا نہ تھا۔ جذبہ دفا کا قابل تھا
اس لئے اب کہ میں اس ابتدائی منزل سے گزر گیا ہوں، میری دفا داری اور خوئے تسلیم درخشا
کی بچگی کا کیا کہنا ۔

غزل ۱۷

۱۔ شامِ سحرِ مرغوب بہت مشکل پسند آیا تماشا لئے بیک کفِ برونِ صدلِ پسند آیا

شکلات غائب

شجرہ و تسبیح کو کہتے ہیں میں موم ما سودا نے ہوتے ہیں۔ میرے محبوب کو تسبیح
ہاتھ میں لئے رہنا اس لئے پسند ہے کہ اس طرح وہ گویا ایک ہی وقت میں سودا اڑانے کا
سہارا ملنے لے آتا ہے۔ غیر دلچسپ خیال آرائی کے سوا اس شعر میں کچھ نہیں۔

۲۔ بہ فیض بیدلی، نو میدی جاوید آساں ہے
کشائش کو ہمارا عقدہ مشکل پسند آیا
فیض بیدلی، حسرت دیا یوسی کا فیض یا صدقہ۔

نو میدی جاوید، ناکامی دائم۔
مطلب یہ ہے کہ ہمارے زندگی بڑی سخت گنتی تھی لیکن ہماری مایوسی نے زندگی کی تمام
کامیابیوں کو آسانی سے جھیل کر اس کو آسانی سے سلجھا دیا اور کشائش کو ہمارا عقدہ مشکل پسند
کے لئے اس عقدہ کے حل کرنے میں اسے کسی کاوش سے کام لینا نہیں پڑا اور خود ہماری
ظہرت ہی نے اس کو حل کر دیا۔

۲۔ ہوائے میر گل آئینہ بے مہرئی قاتل
کہ انداز بخون غلطیدن بسمل پسند آیا
قاتل کا میر گل کی خواہش کرنا، اس کی بے مہرئی کا ثبوت ہے کیونکہ جب وہ
پھیل کو دیکھتا ہے تو سمجھتا ہے کہ کوئی بسمل اپنے خون میں لوٹ رہا ہے۔

۳۔ جراحات تحفہ، الماس ارمغان، دلغ جگر ہدیہ
مبارک باد اسد غنچہ اور جان درد مند آیا
تحفہ، ارمغان اور ہدیہ کا ایک مفہوم ہے۔

الماں - میرا - اس کے ٹکڑے زخم کو اور بڑھا دیتے ہیں۔
 نہ غمخوار جان درد مند سے مراد محبوب ہے۔
 مدعا یہ ظاہر کرنا ہے کہ اسے اسد مبارک ہو کہ مختار محبوب جو مختاری غمخواری کے
 لئے آیا ہے وہ جرات، الماں اور داغ جگر کے تحفے بھی اپنے ساتھ لایا ہے جو تمہیں بہت مرعوب
 ہیں یعنی وہ آیا تو تھا غمخواری کیلئے لیکن پہلے سے زیادہ تمہیں مجروح و درد مند بنا گیا۔
 اگر غمخوار سے مراد نا صبح ہے تو اس کے معنی یہ ہوں گے کہ اس کی نصیحتوں سے میری
 درد مندیوں اور بڑھ گئیں۔

غزل ۷۷

۲۔ سبزہ خط سے ترا کا کل سرکش نہ دیا یہ زمر دم بھی حریف دم افعی نہ ہوا
 سبزہ خط کو زمر سے تشبیہ دی ہے اور کا کل کو افعی سے۔ یعنی تیرا سبزہ خط نمودار
 ہونے کے بعد بھی ترے کا کل زہر افشائیاں کم نہ ہوئیں۔
 مشہور ہے کہ زمر کے سامنے سانپ اندھا ہو جاتا ہے لیکن کا کل کا افعی ایسا سخت
 افعی ہے کہ اس زمر کا بھی اس پر کوئی اثر نہ ہوا۔ مدعا یہ کہ سبزہ خط نمودار ہونے کے بعد بھی تیری
 زلفت کا کل کی زہر افشائی کا عالم وہی ہے۔

۷۔ مرگیا حمد یک جنبش لب سے غالب

ناقوانی سے حریف دم عیسیٰ نہ ہوا
 اس شعر میں غالب نے اپنی انتہائی ناقوانی کا اظہار کیا ہے۔ کہتا ہے کہ محبوب
 عیسیٰ نفس میرے اندر نہی زندگی بچھونکے آیا تھا لیکن یہاں ناقوانی کا یہ حال تھا کہ اس نے

افسوس زندگی پڑھنے کے لئے لبوں کو جنبش ہی دی تھی کہ میں... اس جنبش کے صدمے سے مر گیا۔
 مدعا یہ ہے کہ میں حال دعا و دعا و دونوں سے گزر گیا ہے اور میری جانبری کی کوئی
 صورت باقی نہیں۔

غزل ۹

۱۔ تاشکر ہے زاہد اس قدر جس باغ وضاواں کا
 وہ ایک گلدرست ہے ہم بچوں کے طاق لیاں کا
 اس شعر میں زاہد کے تصورِ جنت پر طنز کیا گیا ہے کہ وہ جس چیز کو جنت سے تعبیر کرتا ہے
 ہے، ہماری نظر میں ایک گلدرست سے زیادہ نہیں اور گلدرست بھی وہ جسے ہم طاق لیاں کے سپرد
 کر چکے ہیں یعنی جس کا کبھی خیال بھی نہیں آتا۔
 مدعا یہ ہے کہ ہماری منزلِ عمل جنت کی طمع سے بہت بلند ہے اور ہمارا فلسفہ زندگی
 نہیں کہ کسی لالچ یا غرض سے کوئی اچھا کام کریں۔

۲۔ بیاں کیا کیجئے بیداد کا دشمنائے مریضوں کا
 کہ ہر ایک قطرہ خوں دانہ ہے تسبیحِ مرجان کا
 خرگاہ یار کی کاوشِ ستم کا حال کیا بیان کیا جائے جب کہ اس نے ہمارے ہر قطرہ
 خوں کو تسبیحِ مرجان کا دانہ بنا کر رکھ دیا ہے۔ (مرجان سرخ ہوتا ہے)
 اس میں لفظ کاوش سے فائدہ اٹھا کر قطرہ خوں کو دانہ تسبیح ظاہر کیا گیا ہے کیونکہ
 تسبیح کے دانے بھی سودا کر کے بنائے جاتے ہیں۔ یہ شعر بھی محض الفاظ کا کھیل ہے
 اور ناگوار نہایت بیان۔

۳۔ دکانی حکومت قاتل کی حالت میں نہ نالوں کے
بیادانتوں میں جو شکا ہو اور نہ نالوں کا

مطلوبہ رہا

دانتوں میں نہ نالوں کے انہماک عجز و فرمایا کو کہتے ہیں۔
بعض وحشی قبائل میں دستور تھا کہ جب دو مخالف قبیلے کا ہر جاتے تھے تو گروہ
قبیلہ کا سردار قری قبیلے کے سردار کے پاس دانتوں میں نہ نالوں کا گر جاتا تھا جس سے
مقصود اپنی عاجزی کا اظہار ہو کر آتا تھا۔
معاہدہ کر میں قاتل کے سامنے انہماک عجز کے طور پر دانتوں میں نہ نالوں کے گر گیا لیکن ہوا
کو نہ نالوں کے نہ نالوں بن گیا یعنی بالائے سر کی طرح اس سے نالے پیدا ہونے لگے اور قاتل کا
روح بھی مجھے اس سے باز نہ رکھ سکا۔

۴۔ مری تعمیر میں مضمہ ہے اک صورت خرابی کی
ہیولا برق خرم کا ہے خون گرم دہقان

مضمہ پوشیدہ

ہیولا = اصل مادہ -

خون گرم = محنت -

میں اپنی تباہی کا گلہ کس سے کروں جبکہ خود میری ساخت و تعمیر میں خرابی کی
صورت پوشیدہ ہے یعنی جس طرح دہقان کا محنت کر کے خرم جمع کرنا بجلی گرنے
کا باعث ہے۔ اسی طرح خود میرا جو تعمیر تباہی کا باعث ہے۔

۱۲۔ نظر میں ہے ہماری جادہ راؤ فنا غالب
 کہ یہ شیرازہ ہے عالم کے اجزائے پریشاں کا
 جادہ = اس کیر یا نشان کو کہتے ہیں جو راہگیروں کے لہجے قدم سے راستے میں
 پیدا ہو جاتا ہے۔

شیرازہ، اُس تاج کے کو کہتے ہیں جو کئی کتاب کے اوراق کو یکجا کر دیتا ہے۔
 معایہ ہے کہ ہماری نگاہ میں اصل چیز راہ فنا کا جادہ ہے کہو کہ آخر کار اسی ہے
 شیرازہ عالم کے تمام اجزائے پریشاں منسلک ہو جاتے ہیں یعنی زندگی محض پریشانی و تشنگی
 کا نام ہے اور مرتے دم تک ان سے مفتر نہیں لیکن مرنے کے بعد یہ سب انتشار ختم ہو جاتا ہے
 اور عالم کے تمام اجزائے پریشاں ایک ہو جاتے ہیں۔
 جادہ اور شیرازہ میں فی الجملہ ظاہری مماثلت بھی پائی جاتی ہے۔

غزل ۱۲

۱۔ محرم نہیں ہے تو ہی نواہائے راز کا
 یاں درد جو حجاب ہے پردہ ہے ساز کا
 محرم آشنا، واقف۔

نواہائے راز = عالم غیب کی صداائیں۔
 اس شعر کی بنیاد لفظ حجاب پر قائم ہے جس کے معنی پردہ کے بھی ہیں۔
 لوگ کہتے ہیں کہ ملائق دنیا کے حجابات حقیقت کے سمجھنے سے انسان کو باز رکھتے
 ہیں لیکن غالب کہتے ہیں کہ یہ غلط ہے۔ اگر انسان کے کان نواہائے راز اور عالم غیب کی صدا
 سے آشنا ہوں تو یہ حجابات بھی پردہ ساز ہو جائیں اور ان سے سرمدی نغمے پیدا ہونے لگیں۔

۲۔ رنگ شکستہ صبح بہارِ نظارہ ہے
یہ وقت ہے شگفتہ گلہائے ناز کا
رنگ شکستہ - آؤ ہزار رنگ۔ جب چہرہ کا رنگ اُڑتا ہے تو اس میں میندی سی
جھلک آتی ہے اسی لئے رنگ شکستہ کو صبح سے تشبیہ دی ہے۔
مفہوم یہ ہے کہ میرے اٹے ہوئے رنگ کا نظارہ معشوق کے لئے گرامتِ صبح
کا نظارہ ہے جب عام طور پر پھول کھلنا شروع ہوتے ہیں اس لئے میری رنگ شکستہ کی
صبح کو دیکھ کر مجرب کے گل ہائے ناز کو بھی کھلنا چاہئے۔ یعنی میری شکستہ رنگ کو انفاق
مجبور کا باعث ہونا چاہئے، اس شعر میں ناگوار تکلف و لفظ کے سوا کچھ نہیں۔

۵۔ ہیں بسکہ جوشِ بادہ سے شیشے اچھل رہے
ہر گوشہ بساط ہے سر شیشہ باز کا
شیشہ باز - وہ شعبہ باز جو سر شیشہ رکھ کر رقص کرتا ہے وہ شیشہ نہیں
گولنے پاتا۔
مفہوم یہ ہے کہ شیشہ جس میں شراب بھری ہے جوشِ بادہ سے ہر طرف اچھل رہا
ہے اور ایسا معلوم ہوتا ہے کہ بساط ہے خانہ کا ہر گوشہ گویا کہ شیشہ باز کا سر ہے جس پر
شیشے اچھل رہے ہیں۔
نہ مفہوم لطیف، نہ تعبیر و استعارہ قابلِ تعریف۔

غزل ۱۳

۲۔ گرہوں دلوانہ پر کیوں دوست کا کھاؤں فریب
آستیں میں و شمنہ نہاں ہاتھ میں نشتر کھلا

دیوانگی دور کرنے کے لئے عموماً نشہ تیرے قصد کھولی جاتی ہے۔ غالب کہتا ہے
کہ ہر چیز میں دیوانہ ہوں اور دوست: لہذا ہر ہاتھ میں نشتر لے کر آیا ہے تاکہ وہ قصد کھو کر
میری دیوانگی دور کرے، لیکن میں اس فریب میں نہیں آسکتا۔ کیونکہ وہ آئین کے اندر
نشہ (خنجر) بھی چھپائے ہوئے ہے اور اس کا مقصد قصد کھول کر میری دیوانگی دور کرنا
نہیں بلکہ نشہ سے مجھ ہلاک کر دینا ہے۔

۵۔ ہے خیالِ حسن میں حسنِ عمل کا سا خیال

خلد کا آگ دے میری گور کے اندر کھلا

کہہ جاتا ہے کہ جب انسان مر جاتا ہے تو اس کے حسنِ عمل کی جزا میں بہشت
کا دروازہ قبر میں کھل جاتا ہے۔ اس روایت کو سامنے رکھ کر غالب کہتا ہے کہ میں تو حسنِ
یا حسن کا تصور لے کر گور میں گیا تھا اور حسنِ عمل سے اس کا کوئی تعلق نہ تھا۔ پھر بھی
خلد کا دروازہ کھل گیا۔ معلوم ہوتا ہے کہ حسن کا تصور بھی بجائے خود بڑا حسنِ عمل ہے
جس کی جزا میں خلد کا دروازہ میری گور کے اندر کھل گیا۔ ایک لطیف معنی یہ بھی پیدا ہوتے
ہیں کہ حسن کا تصور ہی بجائے خود خلد آفریں ہے۔

۸۔ کیوں اندھیری ہے شبِ غم۔ ہیلاؤں کا نزول

آج ادھر ہی کو ہے گا دیدہ اختر کھلا

پہلے مصرعہ کا پہلا لفظ سوال ہے کہ شبِ غم اتنی تاریک کیوں ہے، خود ہی
اس کا جواب دیتا ہے کہ شبِ غم میں آسمان سے بلائیں نازل ہو رہی ہیں اور ان ہلاؤں
کا شعلہ دیکھنے کے لئے آج دیدہ اختر پور ہی کی طرف بائیں ہے زمین کا رخ نہیں
مگر تاہم یہ سیب ہے شبِ غم کی اندھیری کا۔
یہ شعر دروازہ کا دھنسل کے سوا کچھ نہیں۔

۹۔ کیا رہوں غربت میں خوش جب ہو حوادث کا یہ حال
نامہ لاتا ہے وطن سے نامہ برا کشر کھلا
کسی رقت دستور تھا کہ موت یا کسی حادثہ کی خبر جب کسی خط میں دی جاتی تھی
قواسم بندہ کرتے تھے بلکہ کھلا ہوا بھیجتے تھے۔ غالب نے اسی رسم کی طرف اشارہ کرتے
ہوئے اپنے مصائب کا اظہار کیا ہے کہ آج کل نامہ برد وطن سے جو خط لاتا ہے وہ حد
ہو لاتا ہے جس میں بری خبر کے سوا کچھ نہیں ہوتا۔

غزل

یہ غزل سلسل ہے جس میں غالب نے ایک طرف اپنے عالمِ خرق کی سیتابی و اضطراب
فراہم کر کے داسکھاری کا حال ظاہر کیا ہے اور دوسری طرف مجرب کے سرور و نشاط اور
عالمِ استغنا کا۔

۱۔ شب کہ برقی موزوں دل سے زہرہ ابراب تھا
شعلہ جوالہ ہر ایک حلقہ گرد آب تھا
زہرہ ابراب تھا۔ ابر کا پتہ پانی ہو گیا تھا۔
مطلب یہ ہے کہ رات میرے سوزوں کی برقپاشی کا یہ عالم تھا کہ ابر کا پتہ
بھی پانی ہو گیا تھا اور اُس میں جو بھنور پڑتے تھے وہ بھنور کتے ہوئے شعلہ نظر آتے تھے۔
اس شعر میں صرف شدتِ اضطراب کا ذکر ہے اور وہ بھی حدودِ جفا گوارہ اند
کے ساتھ جس میں محض دعوئے ہی دعوئے ہے اور ثبوت کوئی نہیں۔

۲۔ داں کرم کو غنڈہ بارش تھا عنان گیر خسرام
گرہ سے یاں پنہ بالمش کھٹ یلاب تھا

عنان گیر خسرام = مائع خسرام -

پنہ بالمش = تکلیہ کی روئی -

مفہوم یہ ہے کہ وہاں نہ آنے کے لئے ان کو یہ غنڈہ تھا کہ بارش ہو رہی ہے اور
ہاں بحالت بیوسہ آنسوؤں نے وہ طوفان برپا کر رکھا تھا کہ تکلیہ کی روئی گویا
انہ میرا بہ ہو کر رہ گئی -
شرعیت ناگوار مبالغہ کے سوا کچھ نہیں -

۳۔ داں خود آئی کو تنہا موتی پروئے کا خیال
یہ تجوہ اشک میں تارنگہ نہ یاب تھا
تارنگہ کا نہ یاب ہونا = کچھ نظر نہ آتا -

مفہوم یہ ہے کہ وہ تجوہ اشک کے منور نے کیا یہ حال تھا کہ ایک ایک بال میں
موتی پروئے جا رہے تھے۔ دریاں بحالت انتظار فرط گریہ سے کچھ نظر نہ آتا تھا -
یعنی ادھر بالوں میں موتی پروئے جا رہے تھے اور ادھر تارنگہ نظر میں نہ ہائے اشک!

۴۔ جلوہ گل نے کیا تھا داں چراغاں آہجو
یاں رواں مژگان چٹم تر سے خون نہا تھا
باغ میں مژگن نہ بے بھونوں کی کثرت کا یہ عالم تھا کہ ان کے عکس سے یہ معلوم ہوتا
تھا کہ گویا جسے آب میں چراغاں ہو رہا ہے اور یہاں مہجوری کا یہ عالم تھا کہ خون کے آنسو
رونے سے فرصت نہ تھی -

۵۔ یاں سر پر شور بخوابی سے تھا دیوار مجھ
داں وہ فرقِ ناز محو بالیش کنجواب تھا
دیوار مجھ - دیوار دھونڈے والا
یہاں بخوابی میں بار بار جی چاہتا تھا کہ دیوار سے سر مکرادیا جائے اور وہاں محبوب
کے سکون و بے خبری کا یہ عالم کہ کنجواب کے تکیہ پر سر رکھے ہوئے آرام سے سو رہا تھا۔

۶۔ یاں نفس کرتا تھا روشن شمع بزم بخودی
جلوہ گل داں بساطِ صحبت احباب تھا
یہاں یہ عالم تھا کہ سر پر سانس سے بزم بخودی کی شمع روشن ہوتی تھی اور وہاں
غبار کی صحبت سے لطف اٹھانے کے لئے فرش گل بچھا ہوا تھا۔

۷۔ فرش سے تاعرش داں طوفان موج رنگ کا
یاں زمیں سے آسمان تک سوختن کا باب تھا
وہاں زمین سے آسمان تک لطف و نشاط کا طوفان برپا تھا اور یہاں محض
جلنا ہی جلنا۔

غزل ۱۵

۱۔ نزلہ دل میں شب انداز اثر نایاب تھا
تھا سپند بزم وصل غیر گو بیتاب تھا
یعنی رات میرا دل تڑپ تڑپ کر رہا تھا لیکن بالکل بے اثر گویا میرا اضطراب

و نہ پسند کو سا اضطراب تھا اس سے مشغور و مل غیر کو نظر بند سے لگا ہوا تھا ۔
دستور ہے کہ نظر بند سے بچانے کے لئے آگ میں رائہ پسند ڈالتے ہیں جو جھٹک کر
باہر آجاتا ہے ۔ اس لئے نالت بے اثر کو پسند سے تشبیہ دی گئی ہے ۔

۲۔ مقدم سیلاب سے دل کیا نشاط آہنگ ہے
خانہ عاشق مگر سازِ صدا کے آب تھا
مقدم سیلاب = سیلاب کی آمد ۔

نشاط آہنگ = مسرور ۔
سازِ صدا کے آب = جلتے آگ جس میں مہینی کے بیالوں کے اندر پانی بھر کر لکڑی
کی ضرب سے آواز پیدا کی جاتی ہے ۔
سیلاب کی وجہ سے اپنے گھر کی تباہی پر میرالوں اس درجہ مسرور تھا کہ جو آواز
گھر کے در و دیوار سے پیدا ہو رہی تھی وہ صدائے جلتے آگ کا سلفٹ لے رہی تھی ۔

۳۔ نازشِ ایام خاکستر نشینی کیا کہوں !
پہلو کے اندریشہ وقفِ بسترِ سنجاب تھا

اندریشہ = خیال
سنجاب = ایک قسم کا قیمتی سمور ۔
مفہوم یہ ہے کہ ۔

خاکساری اور خاک نشینی کے زمانے میں جو نازِ استغنا مجھے حاصل تھا اس کا
ذکر کیا کروں ایسا معلوم ہوتا تھا کہ میں بسترِ خاک پر نہیں بلکہ بسترِ سنجاب پر آسودہ ہوں

۴۔ کچھ نہ کی اپنے جنونِ نارسا نے دور نہ یاں
ذرہ ذرہ روکشِ خورشیدِ المتاب تھا
کچھ نہ کی = یعنی کچھ نہ کیا۔
روکش = مقابل۔

مفہوم یہ ہے کہ اپنا جنون ناقص و ناقص تھا اس لئے اس نے کچھ نہ کیا در نہ صحرائے
جنین کا تو ذرہ ذرہ روکشِ آفتاب ہے اور اگر ہم اپنے جنون میں کامل ہوتے تو ہم بھی
بادِ جود ذرہ حقیر پر نہ لے آفتاب کا مقابلہ کرتے۔

۵۔ یاد کرو دکن کہ ہر ایک خلقِ تیرے دام کا
انتظارِ عید میں اک دیدِ بجزِ اب تھا
عجیب سے کہتا ہے کہ وہ زمانہ یاد کر جب شکار کی جستجو میں تیرے دام (جہاں)
کا "صقہ" بچندا، دیدِ بجزِ اب کی طرح کھڑا رہتا تھا لیکن اب یہ دور ختم ہو گیا ہے
کیونکہ تیرے دام میں اب اسے صید کیے ہیں کہ اب کسی تازہ شکار کی تجھے فکر ہی نہیں۔

۶۔ میں نے رو کا رات غالب کو دگر نہ دیکھتے
اس کے سیلِ گریہ میں گردِ دل کفِ سیلاب تھا
کثرتِ اشکباری کا اظہار انتہائی مبالغہ کے ساتھ کیا گیا ہے کہ اگر میں رات
غالب کو رونے سے باز رکھتا تو آٹا عظیم سیلاب برپا ہو جاتا کہ آسمان بھی ایسا نظر آتا
گو، اس سیلاب کا کف (جھگ) ہے۔

بخش ۱۲

ایک ایک طور کا مجھے دینا پڑا حساب
خونِ مکرر نہایت مژگانِ یار تھا

حالی نے "دینا پڑا" کا مفہوم "دینا پڑے گا" کا ہے کیونکہ اگر کسی کو شے ملے
مدا یہ کہنا ہے کہ خونِ جگر صرف مژگانِ یار کی امانت تھا اور اسی کے لئے یہ خون
پہنچا ہوا ہے۔ لیکن ایسا نہیں ہوا اور میں نے دنیا کے دار بہت سے غموں میں بھی خون
کے آنسو بہائے۔ نتیجہ یہ ہوا کہ جب مژگانِ یار نے اس امانت کا حساب مجھ سے لینا
چاہا تو مجھے پھر از سر نو خون کے آنسو بہانا پڑے اور اس امانت کو اس طرح واپس کیا

۲۔ اب میں ہوں اور ماتم یک شہر آرزو
تو راجو تو نے آئینہ تمثال دار رکھا
تمثال دار = عکس پیدا کرنے والا۔
آئینہ سے مراد آئینہ دل ہے۔

آئینہ اگر ٹوٹا ہو تو اس میں ایک ہی عکس نظر آئے گا لیکن اگر ٹوٹ جائے تو
اس کے ہر ٹکڑے میں الگ الگ صورت نظر آئے گی۔ اس حقیقت کے پیش نظر غالب
کہتا ہے کہ تو نے میرا دل (جو تیری آرزو کا آئینہ دار تھا) ٹکڑے ٹکڑے کر کے مجھے ہزاروں
آرزوؤں کا ماتم دار بنا دیا۔

مدعا یہ کہ دل ٹوٹنے سے میری تمناؤں میں اور زیادہ اضافہ ہو گیا۔

غزل ۱۷۱

۴۔ جلوہ از لبکہ تقاضائے نگہ کرتا ہے
جوہر آئینہ بھی چاہے ہے مژگاں ہونا
از لبکہ - چونکہ -

جوہر آئینہ ان نگہروں کو کہتے ہیں جو صقل کے وقت آئینہ میں بدتر جلتی ہیں۔
میرا جلوہ چاہتا ہے کہ ساری دنیا ہر وقت اسی کو دیکھتی رہے اور میرے
اس تقاضائے جلوہ کا نتیجہ یہ ہے کہ جوہر آئینہ بھی مژگاں ہو جائے یعنی تجھے دیکھنے کی تمنا کرتا ہے
جوہر آئینہ کو مژگاں سے تشبیہ دی ہے لیکن سوال یہ ہے کہ دیکھنا مژگاں کا کام ہے
یا نگاہ کا مگر یہ کہا جاتا ہے جوہر آئینہ تاہم نگہ بن جانا چاہتا ہے تو زیادہ موزوں ہوتا۔

غزل ۱۷۲

۱۔ شبِ خماری شوقِ ساقی، رستخیزِ اندازہ تھا

تا محیطِ بادہ صورتِ خانہٴ خمیازہ تھا

شوقِ ساقی = شوقِ آمدِ ساقی

رستخیزِ اندازہ = قیامت کے مانند۔

محیطِ بادہ = خطِ ساغر یا خود ساغر مراد ہے۔

مفہوم یہ ہے کہ راتِ ساقی کی آمد کا انتظار تھا اور اس کے نہ آنے سے ہم پر خماری
کی کیفیت طاری تھی۔ لیکن یہ اس قیامت کی کیفیت تھی کہ مسلسل انگڑائیوں کی وجہ سے
(جولائی نتیجہ میں خماری کا) خطِ ساغر یا خطِ شیشہ تک (یعنی تمام ہزم بادہ میں) گویا بکلام قیامت

کی تصویر کھینچی ہوئی تھی۔ انگڑائیوں میں چونکہ ایک صورت ہنگامہ و ملامت کی پائی جاتی ہے اس لئے اسے "رستخیز اندازہ" کہا گیا۔
 غالب کا یہ شعر دروازہ کا رختیل کے سوا کچھ نہیں اور اگر دونوں مصرعوں کی مدنیّت تھا کو تو دکر دیا جائے تو فارسی کا شعر جو مہاتر ہے۔

۱۔ یک قدم دشت سے دریں دفتر امکاں کھلا

جادو اجڑائے دو عالم دشت کا شیرازہ تھا
 دفتر امکاں = عالم موجودات و ممکنات -
 جادو = راستہ

اس شعر میں دشت و جنوں کی اہمیت کو ظاہر کیا گیا ہے کہ جب تک ہم نے دشت و دشت میں قدم نہ رکھا تھا ہم عالم امکاں کی حقیقت سے نواقف تھے لیکن اس دشت میں قدم رکھتے ہی معلوم ہوا کہ راہ جنوں تو ایک ایسا شیرازہ ہے جس سے دونوں عالم کے اجزاد وابستہ ہو جاتے ہیں۔
 مدعا یہ ظاہر کرنا ہے کہ بقا و فنا کی حقیقت کا صحیح علم عقل و ہوش سے نہیں بلکہ دشت و جنوں ہی سے حاصل ہو سکتا ہے۔

۲۔ مارے دشت خرا میہائے لیلیٰ کون ہے

خانہ مجنون صحر اگر دے بے دروازہ تھا
 صحر اگر دے مجنون کی صفت ہے۔

دشت خرا میہ = دشت و جنوں کی حالت میں چل پڑنا۔
 منہوم ہے کہ مجنون کا ٹھکانا تو صحر تھا جہاں نہ کوئی دروازہ تھا نہ کوئی اور دروازہ کوئی

پھر کیا وجہ کہتی کہ سہا دیوانہ دار مجنوں تک نہ جا پہنچی ۔
اسی خیال کو غالب نے دوسری جگہ اس طرح ظاہر کیا ہے ۔
”گر میں نے کی تھی تو بہ ساقی کو کیا ہوا کچھا“

۴۔ بوجہ امت رسوائی انداز استغنائے حسن

دست مرمونِ خا، رخسارِ مہنِ غارہ تھا
حُسن کے استغنا کا تقاضا یہ ہے کہ وہ اسبابِ آرائش سے بے نیاز رہے ۔ مگر
اس کے ہاتھوں میں تہندی اور رخسار پر گلگونہ نکلنے سے ظاہر ہوتا ہے کہ وہ اسبابِ آرائش
سے بے نیاز نہیں ہے جو حُسن کی انتہائی رسوائی ہے ۔

۵۔ نالہ دل نے دیئے اوراقِ نختِ دل بہ باد

یادگارِ نالہ اک دیوانِ بے شیرازہ کھنسا
فامی میں چیزے را ببادِ دلون ۔ تباہِ مہرباد کر دینے کے معنی میں مستعمل ہے ۔
مفہوم یہ ہے کہ ہائے نالوں نے دل کے ٹکڑے برباد و منتشر کر دیئے حالانکہ نالہ کی
یادگار یہی منتشر اوراقِ دل تھے لہذا بربادیِ دل کے بعد وہ یادگار بھی باقی نہ رہی ۔
دوسرے مصرعے میں یادگارِ نالہ کے بعد لفظ بھی محذوف ہے ۔

غزل ۲۱

اس نزل کے کمرِ سد و خون کے رنگ کے ہیں ۔
۱۔ ہوں کہ ہے نشاطِ یار کیا نہ ہو مہرِ توجہ کا مزا کیا

نشاط کار و کام کرنے کا حوصلہ۔

کاروبار عالم کی مدد تو صرف اس حقیقت پر منحصر ہے کہ دنیا ناپید ہے اور ہر شخص کو مرنا ہے اسی خیال کے ذریعہ ہر شخص مصروف کار رہتا ہے۔ اگر موت کا کھٹکا نہ ہو تو پھر یہ تمام ہنگامہ دنیا ختم ہو جائے اور جینے کا کوئی لطف باقی نہ رہے۔

۲۔ تجاہل پیشگی سے مدد کیا کہاں ہیں لے سراپا ناز کیا کیا؟
تجہل پیشگی = جان بوجھ کر انجان بننا۔

یہ جو تم میری برسات پر انجان شخص کی طرح کیا کیا کہا کرتے ہو اگوا کچھ جانتے ہی نہیں تو اس سے آخر مختار کیا مطلب ہے۔ میں جانتا ہوں کہ تم میرے حال سے خوب واقف ہو اور مختار یہ بار بار کا سوال تجاہل عارفانہ کے سوا کچھ نہیں۔

۳۔ نوازش ہائے بیاد کیستا ہوں شریکیت ہائے رنگین کا کج کیا
دشمن پر آپ کی بجا نوازشیں دیکھ کر اگر میں شکایتیں کرتا ہوں تو آپ کو اس کا
گھم کیوں ہے؟
شکایتوں کو رنگین اس لئے کہا گیا کہ اس کا تعلق محبوب اور غیر کے ربط و تعلق سے ہے

۴۔ ننگا و بے محابا چاہتا ہوں قفا فلہائے تمکیں آزا کیا
میں چاہتا ہوں کہ تم مجھ سے بالکل بے حجاب اور بے تکلف ہو کر ملو لیکن
تم ندامت سے کام لیتے ہو جو میرے لئے سخت صبر آزا ہے

۵۔ فروغِ شعلہِ خس یک نفس ہو
خس، تنکا، گھاس پھوس۔
ہوں کو پاس ناموسِ دغا کیا

اہل ہوس کی محبت بالکل ایسی ہی ہے جیسے خس میں آگ لگا دی جائے اور وہ
دم کے دم میں بھڑک کر ختم ہو جائے اس لئے ایسی ناپائیدار محبت کرنے والے سے
دغا کی امید رکھنا عبث ہے۔

۶۔ نفس موجِ محیطہ بخودی ہو
تفاؤلِ ساقی کا گلہ کیا
ہماری ہر سانسِ خدا اپنے ہی دریائے بخودی کی موج ہے اس لئے ساقی کے
تفاؤل کی شکایت بیکار ہے کیونکہ اس کے تغافل سے ہماری بے خودی میں تو کوئی کمی
ہو نہیں سکتی۔

۷۔ دماغِ عطر پیرا ہن نہیں ہے
غلمِ آوار گہلائے صبا کیا
غالب کا یہ شعر بادِ جو دسادہ ہونے کے کافی الجھا ہوا ہے۔
عطر محض خوشبو کو کہتے ہیں اسے عطر پیرا ہن کے معنی، خوشبوئے دہاس کے
ہوئے۔

”دماغ نہ ہونا“ یعنی برداشت نہ ہو سکتا۔

سوال یہ ہے کہ یہاں کس کا پیرا ہن مراد ہے؟ اپنا یا محبوب کا! بعض حضرات
نے خود غالب کا لباس قرار دیا ہے، لیکن میں سمجھتا ہوں کہ یہاں لباسِ یار مراد ہے
اور غالب یہ کہنا چاہتا ہے کہ اگر صبا کی آوارگی پیرا ہن محبوب کی خوشبو کو ادھر ادھر لئے
پھرتی ہے اور ہم تک نہیں پہنچاتی تو ہم کو اس کا غم کیوں ہو جب کہ خود ہم میں اس خوشبو
سے لطف اٹھانے کی تاب نہیں۔

۸۔ دل ہر قطرہ ہے سارا تاجمہ ہم اس کے میں ہمارا چھنایا
جس طرح پانی کے ہر قطرہ کا (اس لحاظ سے کہ وہ سمندر ہی کا ایک جزو ہے) یہ دعویٰ
کرتا کہ میں سمندر ہوں۔ بیجا نہیں ہے، اسی طرح اگر ہم بھی یہ دعویٰ کریں کہ ہم وہی
(یعنی خدا) ہیں تو غلط نہ ہوگا کیونکہ ہم بھی اسی کا ایک جزو ہیں۔

غزل ۳۳

۱۔ اسد ہم دہ جنوں جوال گدائے بے سرو پا ہیں
کہ ہے سرچنہ مژگان آہو پشت خار اپنا
جنوں جوال گدا اور بے سرو پا دونوں حقیقت گدائی میں یعنی ایک بے سرو پا
قسم کا جنوں رکھنے والا صحرانورد گدا۔
پشت خار پیچھ کھانے والا آدمی، وہ ہے یا کسی اور دھات کا بنا ہوا آدم جس کے
سرے پر پیچھ کھانے کے لئے پیچھ بنا ہوتا ہے۔ اور فقرا اکثر اپنے ساتھ رکھتے ہیں۔
منہم یہ ہے کہ ہم ایسے جنوں زدہ فقیر ہیں کہ صحرانورد کے سوا ہمارا کہیں ٹھکانا نہیں اور
بے سرو پائی یا بے سامانی کا یہ عالم ہے کہ ہمارے پاس پشت خار تک نہیں اور اس کا کام ہم
پیچھ مژگان آہو سے لیتے ہیں۔ یعنی کثرت صحرانوردی سے غزالان صحرانورد بھی ہم سے اس درجہ
آشنا ہو گئے ہیں کہ وہ اپنی ہیکلوں سے ہماری پیچھ تک کھجاتے ہیں۔

غزل ۳۴

۱۔ پئے نذر کرم تھہ ہے شرم نارسائی کا
بجوں غلطیدہ صد رنگ دعویٰ پارسائی کا

ہماری شرمناک پارسائی الطافِ خداوندی حاصل کرنے کے لئے نصرت ایک ہی شخص کو ملتی ہے اور وہ کلمہ نصرت اُس دعا کرنے والے پارسائی کا ہے جو سو طرح سے خونِ اکبر و زلالہ ہے۔

یعنی خدا کے حضور میں ہم اعترافِ گناہ کے سوا کوئی معذرت پیش نہیں کر سکتے۔ اور جلدی بھی معذرت ممکن ہے حضورِ درگزر کا سبب ہو سکے۔

۲۔ نہ جو حُسن تماشا دوست رسوا بیوفائی کا

یہ مہرِ صد نظر ثابت ہے دعویٰ پارسائی کا
حُسن تماشا دوست وہ حُسن جو نمود و نمائش پسند کرتا ہے۔
رسوا بے وفائی کا اپنی بیوفائی کی وجہ سے بدنام
مفہوم یہ ہے :-

چونکہ حُسن تماشا دوست ہے اور اس نے ہماری دنیا کو دعوتِ نظارہ دے دی ہے اس لئے اُس پر الزام بے وفائی قائم کرنا درست نہیں بلکہ اس طرح تو سیکڑوں تماشاؤں کی نگاہیں جو اس کے سامنے جھک جاتے ہیں، اس کے دعوئے پارسائی پر مہرِ تصدیق ثبت کرتی ہیں۔

۳۔ زکوٰۃ حُسن دے اے جلوہ بے حُسن کہ ہر آسا

چراغِ خانہٴ درویش ہو کا سہ گدائی کا
شاعرِ محبوب سے درخواست کرتا ہے کہ ہمیں بھی اپنے جلوہ کی زکوٰۃ مرحمت کرتا کہ
اس کی مدد سے ہمارا کا سہ گدائی چراغِ خانہٴ کلام دے۔ مدعا یہ ہے کہ ہمارے تاریک دل کو بھی اپنے جلوہ سے روشن بنا دے۔

۴۔ نہ مارا جان کر مجرم، قاتل تیری گردن پر
 رہا مانند خونِ سیگنہ حق آشنائی کا
 اس شعر میں مصرع اول کے آخری ٹکڑے کو دوسرے مصرع کے ساتھ ملا کر
 پڑھنے سے مطلب واضح ہو جاتا ہے۔ غالب اپنے محبوب سے کہتا ہے کہ میں تیرے
 پاس لے گیا تھا کہ مجھے قتل کر دے، لیکن تو نے یہ سمجھ کر کہ میں بے جرم ہوں اور
 بے جرم کو قتل کرنا اس کا خون اپنی گردن پر لے لے ہے، مجھے قتل نہیں کیا۔ حالانکہ اس صورت
 میں تو نے مجھے قتل نہ کر کے حق دوستی کا خون کر دیا۔ کیونکہ حق دوستی ہی تھا کہ تو مجھے قتل کر دیتا۔
 یہ شعر غالب نے مومن کے رنگ میں لکھا تھا اور پاکیزگی بیان کے لحاظ سے اس کے
 بہترین اشعار میں شمار کیا جاتا ہے۔

۵۔ تمنائے زبان مجھ سپاس بے زبانی ہے
 ملتا جس سے تقاضہ شکوہ بے دستِ پائی کا
 زبان کی تمنا یا تقاضا یہ تھا کہ محبوب سے اپنی بے دست و پائی کا شکوہ کیا جائے
 لیکن جب اپنی بے زبانی (مجبوری) کو بھاری لگے اس کی اجازت نہ دی تو محبوب کو خود رجم لگیا
 اس لئے ہم کہہ سکتے ہیں کہ زبانی کا شکریہ ادا کرنا چاہئے جو حصولِ مدعا کا سبب بنی،

۶۔ وہی اک بات ہے جو یاں نفس داں نکہتِ گل ہو
 چمن کا جلوہ باعث ہے مری رنگیں لڑائی کا
 مدعا یہ ہے کہ میرا نفس (یعنی میری لڑائی) اور نکہتِ گل دونوں ایک ہی سے ہیں کیونکہ
 چمن میں بہا راتے ہی پھولوں کی خوشبو اور میری خوشنوائی دونوں ساتھ ساتھ شروع ہو
 جاتی ہیں

۷۔ وہاں ہر بہت پیغامہ مجوز بخیر رسوائی
عدم تک بیوفا چرچلہ تیری بیوفائی کا
پیغامہ مجوز طعنہ زن

اس شعر کے سمجھنے کے لئے پہلے دو باتیں ذہن نشین کر لیجئے ایک یہ کہ زنجیر کی کوئی
دھن سے مشابہ ہوتی ہے اور دوسری یہ کہ ذہن معشوق کو شعر اس کی تنگی ظاہر کرنے کے
لئے "معدوم" کہتے ہیں۔

شعر کا مفہوم یہ ہے کہ دنیا میں کوئی ذہن معشوق ایسا نہیں جو تیری بے وفائی پر طعنہ
زن نہ ہو اور اس طرح اس زنجیر رسوائی کا چرچا عدم تک پہنچ گیا ہے (کیونکہ ذہن معشوق معدوم
ہے اور جو بات معشوق کی ذہن سے نکلے گی وہ گویا دنیا کے معدوم ہی کی بات ہوگی۔ غالب کا یہ
شعر بھی ناگوار تکلف و دور از کار تنگی کے سوا کچھ نہیں۔

غزل ۲۵

۱۔ گر نہ اندر وہ شبِ فرقت بیاں ہو جائے گا
بے تکلف درخِ مہر وہاں ہو جائے گا
دوسرے مصرعہ میں مہر وہاں کو مقدم اور داغِ مہ کو مؤخر کر دیکھئے تو مطلب
صاف ہو جاتا ہے۔ یعنی اگر شبِ فرقت کی تکلیف میں نے بیان نہ کی تو بھی میری خیال مری
مہر وہاں داغِ ماہ کی طرح سب پر آشکار ہو جائے گا، مہر اور داغ کی مشابہت ظاہر ہو۔

۲۔ زہرہ گر ایسا ہی شامِ ہجر میں ہوتا ہے آب
پَر تو مہتابِ سیلِ خاموش ہو جائے گا

اگر شام سحر کی تکلیف میں پتہ پانی ہو جاتا ہے تو عجب نہیں کہ پر تو مہتاب (چاندنی) بھی آب آب ہو جائے اور میرا گھر اس سیلاب میں دُوب جائے۔
مدعا یہ کہ چاندنی رات میں یحیٰ و جدائی کا احساس بہت زیادہ ناقابلِ برداشت ہو جاتا ہے۔

۷۔ گر نگاہ گرم فرماتی رہی تسلیم ضبط
شعلہ خن میں جیسے خوں رگ میں نہاں ہو جائیگا
مفہوم یہ ہے کہ اگر تیری نگاہ گرم (نظر عقاب) اسی طرح مجھے ضبطِ محبت پر مجبور کرتی ہے تو میری (خون میری) رگوں میں بالکل اسی طرح نہاں (خشک ہو جائے گا، جیسے خن میں شعلہ نہاں رہتا ہے) خن میں شعلہ کا پنہاں رہنا اس لئے قسم کیا گیا کہ خن میں جل جلنے کی اہلیت بدرجہ اتم پائی جاتی ہے)

غزل (۲۶)

کیا وہ نرود کی خدائی تھی بندگی میں مرا بھٹا نہ ہوا
جس طرح نرود کی خدائی سے نرود کو کوئی فائدہ نہ پہنچا اسی طرح میری بندگی سے
میرا بھٹا نہ ہوا۔ گویا میری بندگی اور نرود کی خدائی دونوں ایک ہی چیز تھیں۔
میں شکر کا حق یہ ہے کہ اس میں بندگی کا مرتبہ خدائی تک پہنچا دیا ہے۔

۸۔ زخمِ گردب گیا لہو نہ بھٹسا کامِ گروک گیا ردانہ ہوا
پیلے مہر کو اس طرح پڑھے جیسے کسی راقع کا اظہار کیا گیا ہے اور دوسرے مصرعہ

کو حیرت و استراب کے گھر میں۔ مضمون یہ ہے کہ جب ہمارا کوئی کام بڑا بڑا ہو رہا ہو (ردانہ ہوا) برخلات اس کے ہمارے زخم کا یہ حال ہے کہ دہنے کے بعد بھی اس سے لہو رستا رہا۔ حالانکہ ہونا یہ چاہئے تھا کہ جس طرح لہو نہیں رکا۔ کام بھی نہ رکا چاہئے تھا۔ مدعا یہ کہ میری بد نصیبی کبھی کسی بات میں کامیاب ہونے نہیں دیتی اور ہر بات کا اثر اٹا ہوتا ہے۔

غزل ۲۷

۱۔ گلہ ہے شوق کو دل میں بھی تنگی جا کا
گھر میں محو ہوا اضطراب دریا کا۔
اس شعر میں شوق کی تعبیر اضطراب دریا سے کی گئی ہے اور دل کی گہر سے۔
مفہوم یہ ہے کہ میرے شوق محبت کی شدت و وسعت کا یہ عالم ہے کہ دل ایسی چیز میں بھی جو وسعت و جہاں اپنے اندر رکھتا ہے نہیں ساکتا تھا، لیکن مجبوراً اسے دل کے اندر ہی سماتا پڑا۔ گویا یوں سمجھئے کہ ایک اضطراب تھا دریا کا جو گہر کے اندر بند ہو گیا۔

۲۔ حنائے پائے خزاں ہے بہارا اگر ہے یہی
دوام کلفتِ خاطر ہے عیشِ دنیا کا
اگر بہار ایسی ہی ناپائیدار آگے جانے والی چیز ہے تو اس کی حیثیت حنائے پائے خزاں سے زیادہ نہیں یعنی جس طرح ہندی کا رنگ چند دن کے بعد غائب ہو جاتا ہے اسی طرح بہار کی رنگینی بھی ختم ہو جاتی ہے اور اس سے یہ نتیجہ نکلتا ہے کہ دنیا کا کوئی عیش پائیدار نہیں اور اس کا نتیجہ ہمیشہ رنج و ملال ہی ہو کرتا ہے۔

- ۷۔ نہ کہہ کر گریہ بمقدار حسرتِ دل ہے
میری نگاہ میں ہے جمع و خراجِ دریا کا
• جمع و خراجِ دریا • سے مراد دریا کا مسلسل بہاؤ ہے۔
نامح یا ہدم سے خطاب ہے کہ میری گریہ و زاری جو تو دیکھ رہا ہے، میری حسرت
کے سہلے سے بہت کم ہے کیونکہ میرا دل تو یہ چاہتا ہے کہ آنسوؤں کے دریا جاری کر دے
اور کبھی بھی بس نہ کرے۔

غزل ۲۸

- ۱۔ قطرۂ لبکہ حیرت سے نفس پرور ہوا
خطِ جامِ مے سرا سر رشتہ گوہر ہوا
اس شعر میں غالب نے "نفس پروری" کا استعمال ناسنس روک کر دم بخود رہ
جانے کے مفہوم میں کیا ہے جو خود غالب کی اختراع ہے۔
"خطِ جامِ مے" سے مراد وہ خط ہے جو ایک خاص اندازہ یا ناپ ظاہر کرنے کے
لئے جام کے چاروں طرف کھینچ دیا جاتا ہے۔
مفہوم یہ ہے کہ جب محبوب نے جامِ شراب اپنے ہونٹوں سے لگایا تو خراب کے
قطرے اُس کے چہرہ کا عکس پڑنے سے اس قدر حیرت زدہ ہوئے کہ خطِ جام پر وہ جم کر
رہ گئے اور اس طرح خطِ جام گویا موتیوں کا پار ہو کر رہ گیا۔

- ۲۔ اعتبارِ عشق کی خانہ خرابی دیکھنا
غیر نے لکھی آہ، لیکن وہ خنجرِ ہوا

میرے عشق پر محبوب کو اس قدر اعتماد یقین ہے کہ جب غیر آہ کرنا ہے تو وہ بچتا ہے کہ میں نے ہی آہ کی ہوگی اور مجھ پر خفا ہوتا ہے۔ پھر جب حالت یہ ہو تو میری تباہی و خواربائی کی حدود بایاں کیا جاسکتی ہے۔ یہ شعر موت کے رنگ کا ہے۔

غزل ۲۹

۲۔ اہلِ مینش نے بہ حیرت کدہ شوخی ناز
جو ہر آئینہ کو طوطی بسمل باندھا
حیرت کدہ سے مراد یہاں آئینہ ہے۔
مفہوم یہ ہے کہ جب وہ شوخی ناز کے ساتھ آئینہ دیکھتا ہے تو جو ہر آئینہ بھی
طوطی بسمل کی طرح ترپنے لگتا ہے۔
فولاد کے آئینوں میں صیق کرنے سے بھری مائل نشانات پیدا ہو جاتے ہیں جنہیں
جو ہر آئینہ کہتے ہیں۔ جو ہر کی بھری اور ترپ کے لحاظ سے اس کو طوطی بسمل کہا
گیا ہے۔

۳۔ یاس و امید نے یک عرصہ میدانِ مانگا
سجڑ بہت نے طلسمِ دلِ سائل باندھا
عرصہ جنگ۔

اس شعر میں دوسرے عرصہ کو پہلے پڑھئے اور پہلے عرصہ کو اس کے بعد کیونکہ
پہلے عرصہ میں جو کچھ ظاہر کیا گیا ہے وہ نتیجہ ہے دوسرے عرصہ کے مضمون کا۔
مفہوم یہ ہے کہ میری کم ہمتی نے دلِ امیدوار کے اندر ایک ایسا طلسم پیدا کر دیا

ہے جہاں یاس و امید میں ہر وقت جنگ ہوتی رہتی ہے اور کوئی فیصلہ نہیں ہو چکتا۔
 ظلم کے ساتھ جنگ کا خیال اُن داستانوں سے لیا گیا ہے جن میں ظلم بند و ظلم کش
 کے درمیان ہمیشہ جنگ دکھائی گئی ہے۔

غزل ۳۳

۱۔ ایک ذرہ زمین نہیں بے کار باغ کا
 یاں جادہ بھی فکیلہ ہے لالہ کے داغ کا
 جادہ = راستہ، مگر یہاں باغ کی روش مراد ہے
 فکیلہ = چراغ کی بتی -
 مفہوم یہ ہے کہ باغ کا کوئی حصہ بیکار نہیں رہتا، یہاں تک کہ باغ کی روش بھی رُو
 پھولوں سے خالی ہوتی ہے (لالہ کے چراغوں کے نئے فکیلہ کا کام دیتی ہے)۔ (لالہ کے
 درخت غموں کی روش کے کنارے ہی نصب کئے جاتے ہیں)۔

۲۔ بے مے کے ہے طاقتِ آشوبِ آگہی
 کھینچا ہے عجزِ حوصلہ نے خطِ ایاغ کا
 پہلے مصرع میں آشوبِ آگہی کی ترکیب غور طلب ہے۔ اس کی دو صورتیں ہوتی
 ہیں ایک یہ کہ اسے مقلوب ترکیبِ اضافی مانا جائے (بمعنی آگہی آشوب) دوسری یہ
 کہ اسے معمولی اضافی ترکیبِ جان کر خود آگہی کو آشوب قرار دیا جائے۔
 ہر چند لفظِ طاقت کے ساتھ پہلی ترکیب زیادہ موزوں معلوم ہوتی ہے لیکن غالب
 کے پیش نظر دوسری ترکیب بھی جس میں اس نے خود آگہی کو آشوب یا ہنگامہ قرار دیا ہے۔

لفظ طاقت کے معنی صرف قوت کے ہیں اس لئے صحیح مفہوم تک پہنچنے کے لئے طاقت کے بعد کوئی لفظ بمعنی "برداشت" یا "تحل" محذوف ماننا پڑے گا اور غازی میں اس قسم کے محذوفات سے کام لیا جاتا ہے۔ مثلاً طاقت یہاں برداشت، خاندن یہاں برداشت، اگر اس میں طاقت کے بعد لفظ میزان یا پذیرائی محذوف ہے۔

شعر کا مفہوم یہ ہے کہ وہ ہوش و آگہی کا ہنگامہ اتنا بڑا ہنگامہ ہے کہ اس کا علاج اس کے سوا کچھ نہیں کہ شراب پی لی کر اس ہوش و آگہی کو ختم کر دیا جائے۔

غازی میں "خط کشیدن" مثلاً دینے یا محو کر دینے کے مفہوم میں متعمل ہے۔ غالب نے خط کے ساتھ لفظ یاغ (جام شراب) کا اضافہ کر کے ظاہر کر دیا کہ آشوب آگہی کو جام شراب کیلئے دور کیا جاسکتا ہے

عجز حوصلہ سے خود اپنی بے حوصلگی مراد ہے جو ہنگامہ ہوش و آگہی کو برداشت نہیں کر سکتی۔

۴۔ بے خون دل ہے چشم میں میج نگر غبار
یہ میکہ خراب ہے مے کے سراغ کا
"میکہ" سے یہاں مراد آنکھ ہے۔

مفہوم یہ ہے کہ آج کل میری آنکھوں سے خون دل نہیں بہتا تو میں ایسا محسوس کرتا ہوں کہ مریج نگر خشک ہو کر غبار ہو گئی ہے گو یا میکہ میں شراب نہ ہونے کی وجہ سے خاک سی آ رہی ہے۔

۵۔ بلغ شگفتہ تیرا، لباطل شاطی دل
ابر بہار خمدہ کس کے دماغ کا

محبوب پُرفن فریب میں مبتلا رکھنے کے سوا اور کچھ نہیں کرے گا، میں پھر بھی اس کی تمنا کرتا ہوں اور اس سے دفا یا لطف و کرم کی توقع رکھتا ہوں۔

۹۔ کوئی دیرانی سی دیرانی ہر دشت کو دیکھ کے گھر لایا
میں گھر کی دیرانی سے گھر اکسرا گیا۔ لیکن وہاں بھی وہی گھر کی سی دیرانی دیکھی
اس شعر میں (بقول حاتی) صرٹ یہ ظاہر کیا گیا ہے کہ دشت اور گھر کی دیرانی بالکل
ایک سی ہے۔

لیکن اس شعر میں صرٹ اس وقت پیدا ہوتا ہے جب یہ ظاہر کیا جاتا ہے کہ میرا گھر دشت
سے زیادہ دیران ہے۔ اگر پہلے مصرعہ سے یہ مفہوم پیدا ہو سکتا ہے۔ دشت کی دیرانی بھی
کوئی دیرانی ہے۔ تو بیشک گھر کی دیرانی دشت سے بڑھ جاتی ہے لیکن لفظ سی نے
یہ مفہوم پیدا نہ ہونے دیا۔

۱۰۔ میں نے مجنوں پہ لڑکپن میں اسد
سنگ اٹھایا تھا کہ سر یا د آیا
اس شعر میں غالب نے اپنے اذلی و فطری عاشق و مجنوں ہونے کا اظہار اس طرح کیا ہے
کہ جب لڑکپن میں بھی غنوں کے سر پر پتھر پھینکے کا خیال مجھے پیدا ہوا تو میں رک گیا اور مجھے
اپنا سر یاد آ گیا کہ ایک وقت مجھے بھی دیوانہ ہونا ہے اور میرے سر پر بھی لڑکے پتھر پھینکیں گے۔

غزل ۳۶

۴۔ نیند میں ہے ترے وحشی کو وہی زلف کی یاد
ہاں کچھ اک رنج گراں باری زنجیر بھی تھا

شعر کا مطلب صاف ہے۔ لیکن پہلے مصرعہ میں لفظ ہے زمانہ حال کو ظاہر کرتا ہے اور دوسرے مصرعہ میں تھا۔ زمانہ ماضی کو اگر پہلے مصرعہ میں ہے تو تھا سمجھا جائے تو یہ ناقص دور ہو سکتا ہے۔

ہو سکتا ہے اس شعر کا مفہوم یہ ہو کہ جس وقت میں قید کیا گیا تھا اس وقت یہ خیال ضرور پیدا ہوا تھا کہ ممکن ہے زنجیر کا بوجھ ناقابل برداشت ہو لیکن اب قید ہو جانے کے بعد تیری زلف کی یاد کے علاوہ کرا نہ رہی زنجیر کا خیال ختم ہو گیا۔

۷۔ دیکھ کر غیر کو ہو کیوں نہ کلیجہ ٹھنڈا
نالہ کرتا تھا دلے طالب تاثیر بھی تھا
غیر کا نالہ کرنا اور پھر تاثیر کا مستحق ہونا ظاہر کرتا ہے کہ غیر کا میاں نہ تھا اور اس کی ناکامی کا خیال ہمارے لئے باعث تسکین تھا۔ یہ شعر موت کے رنگ کا ہے۔

غزل ۳۷

۱۔ لب خشک و تشنگی مردگان کا
زیارت کدہ ہوں دل آزد دگال کا
پہلے مصرعہ میں لب خشک کے بعد یا پہلے میں ہوں "مخدوف" ہے۔
مفہوم یہ ہے کہ جو لوگ تشنگی (شوق) میں جان دے چکے ہیں ان سب کا
لب خشک ہوں یعنی ان سب کی تشنگی مجھ میں ساگئی ہے اور اسی لئے تمام
آزردہ دل لوگ میرا احترام کرتے ہیں۔

پہلے مصرعہ کے محذوفات کو سامنے رکھنے کے بعد مفہوم یہ ہو گا کہ میرے نشا چاول
کا سبب تیرے ہی جن کا بلوغ شگفتہ ہو سکتا ہے۔ محض موسم بہار میں شراب نوشی سے
مجھے سرور طابا حاصل نہیں ہو سکتا۔

غزل ۳۴

۱۔ وہ مری چین چین سے غم پنہاں سمجھا
راز مکتوب یہ بے ربطی عنوان سمجھا
مفہوم یہ ہے کہ ہر طرح خطا کے عنوان سے بے ربطی تحریر کا پتہ چل جاتا ہے اسی
طرح اسے میری چین پیشانی دیکھ کر میرے غم پنہاں کا حال معلوم ہو گیا۔
اس شعر میں چین چین کو بے ربطی عنوان اور غم پنہاں کو راز مکتوب سے تعبیر کیا گیا ہے

۲۔ یک الف بیش نہیں صیقل آئینہ ہنوز
چاک کرتا مہول میں جب سے گر گیاں سمجھا
ذرا دی آئینہ میں جب صیقل کی جاتی ہے تو اس میں الف کی طرح لکیریں نمایاں
ہو جاتی ہیں۔

مفہوم یہ ہے کہ جب سے میں نے گر گیاں کو گر گیاں سمجھا اس وقت سے اسے
چاک کرنا شروع کر دیا تھا لیکن میری دیوانگی اب تک صیقل کی لکیر سے آگے نہیں
بڑھی (چاک کی صورت بھی الف کی طرح کھنچی ہوئی ہوتی ہے اور صیقل کی لکیر بھی ایسی
ہی ہوتی ہے۔

۵۔ - بجز سے اپنے یہ جانا کہ وہ بد خو ہوگا
 نبضِ خس سے قیشِ شعلہ سوزاں سمجھا
 نبضِ خس سے مراد خس ہے۔ جس طرح خس (شکے) کو دیکھ کر اس کے جل جانے کی
 اہلیت کا اندازہ ہو سکتا ہے اسی طرح میں اپنی بیچارگی کو دیکھ کر اس نتیجہ پر پہنچا ہوں کہ
 محبوب یقیناً بد خو اور تند مزاج ہوگا، یعنی جس طرح خس کی قسمت میں آگ سے جل جانا
 لکھا ہے اسی طرح محبوب کی برہمی سے میرا تباہ و برباد ہو جانا بھی مقوم ہو چکا ہے۔

غزل ۳۵

پھر مجھے دیدہ تر یاد آیا دل، جگر تشنہ فریاد آیا
 جگر تشنہ (سخت تشنہ)

شعر کا دوسرا مصرعہ پہلے پڑھا جائے اور پہلا مصرعہ اس کے بعد تو مفہوم یہ پیدا
 ہوگا کہ جب دل فریاد کے لئے بیتاب ہوا تو مجھے اپنا دیدہ تر بھی یاد آیا یعنی رہ دقت
 یاد آگیا۔ جب میں فریاد کے ساتھ روتا بھی رہتا تھا لیکن اگر دونوں مصرعوں کو اپنی اپنی
 جگہ رکھ کر غور کیا جائے تو دوسرا مفہوم یہ پیدا ہوتا ہے کہ بیٹھے بیٹھے مجھے پھر اپنا زمانِ آنکسباری
 یاد آگیا اور میں پھر لذتِ آنکسباری حاصل کرنے کے لئے فریاد پر بیتاب ہو گیا۔ دونوں
 صورتوں میں مفہوم قریب قریب ایک ہی سا رہتا ہے۔

۳۔ سادگی ہائے تمنا، یعنی پھر وہ نیرنگ نظر یاد آیا
 نیرنگ نظر میں اضافت نہیں، بلکہ پورا فقرہ صفت ہے محبوب کی۔
 مفہوم یہ ہے کہ میری تمناؤں کی سادگی کو دیکھ کر باوجود اس علم و تجربہ کے کہ

۶۔ ہمہ نا امیدی، ہمہ بدگمانی
میں دل ہوں فریب و فاختہ دکان کا
جس طرح فریب و فاختہ ہیں دانوں کا دل ہمیشہ نا امید و بدگمانی کا شکار
رہتا ہے بالکل اسی طرح میں بھی فریب و فاختہ ہیں مبتلا ہو کر کیسے نا امید و بدگمانی کا شکار
ہو گیا ہوں۔

غزل ۳۸۷

۱۔ تو دوست کسی کا بھی سنگرز نہ ہوا تھا
اور دل پہ ہے وہ ظلم کہ مجھ پر نہ ہوا تھا
اے سنگرز تو دنیا میں کسی کا دوست نہیں ہو سکتا۔ یہاں تک کہ تو نے غمزد
پر وہ ظلم کئے جو کبھی مجھ پر بھی نہ کئے تھے؛ اس شعر میں غالب نے ایک طرف یہ ظاہر کرنا
چاہا ہے کہ وہ کسی کا دوست نہیں ہو سکتا۔ یہاں تک کہ اختیار بھی اس کے ظلم سے نہ
نک سکے اور دل پر مجھ سے زیادہ ستم روا رکھا گیا اور دوسری طرف اپنے جذبہ رشک
کو ظاہر کیا ہے کہ غیر دل پر ظلم بھی کیا تو ایسا جو انھیں کے لئے مخصوص تھا اور میں اس
محرورم رہا۔ یہ شعر بھی موتی کے رنگ کا ہے۔

۲۔ چھوڑا میرے نخب کی طرح دستِ قضا نے
خویشید مہنوز اس کی برابر نہ ہوا تھا
میرے نخب سے مراد حکیم متین کا وہ مصنوعی چاند ہے جو اس نے بغیر کیسائی اجڑا
سے بنایا تھا اور کچھ دیر روشن رہتا تھا۔

غالب اسی تلمیح، تشبیہ کو سامنے رکھ کر کہنا چاہتا ہے کہ جس طرح ماہِ نخبِ اصل چاند کا مقابلہ نہ کر سکا اور حکیمِ مقنع نے اس کو شش کو ترک کر دیا۔ اُسی طرح قدرت نے بھی چاہا تھا کہ وہ محبوب کی تابشِ حُسن کے مقابلہ میں خورشیدِ بنائے لیکن جب اس نے یہ محسوس کیا کہ اس میں کامیابی ممکن نہیں تو پھر یہ خیال ترک کر دیا اور خورشید جیسا ناص تھا ویسا ہی راہ گیلہ مدعا یہ کہ میرے محبوب کی تابشِ جمال کا مقابلہ سورج نہیں کر سکتا۔

۳۔ توفیقِ باندازہ ہمت ہے ازل سے

آنکھوں میں ہے وہ قطرہ جو گوہر نہ ہوا تھا
قدرت کا دستور ہے کہ جو شخص جتنی ہمت کرے، اتنی ہی توفیق اس کو عطا ہوتی ہے قطرہ نیساں نے صرف موتی بننے کی تمنا کی اور وہ موتی بن گیا لیکن وہ قطرہ اب جس نے اس سے زیادہ ہمت کی وہ آنسو بنا، مدعا یہ کہ آنسو کی قیمت موتی سے زیادہ ہے۔

۵۔ میں سادہ دل آزدگیِ یار سے خوش ہوں

یعنی سبقِ شوق مکرر نہ ہوا تھا

دوست کی آزدگی سے میں اس لئے خوش ہوں کہ اس طرح مجھے دوبارہ اظہارِ شوق اور محبوب کو منانے کا موقع ملے گا۔ لیکن اس خیال کو بلحاظِ نتیجہ وہ محض ہاذہِ دل سے تعبیر کرتا ہے، کیونکہ اس طرح آزدگیِ یار دُور نہ ہو سکے گی اور اگر ہوئی بھی تو اس کا کوئی اعتبار نہیں۔ تاہم وہ صرف اس لئے خوش ہے کہ اس بہانہ سے اظہارِ شوق و محبتِ یار کا موقع اُسے پھر مل جائے گا۔

۷۔ جاری تھی اس در داغ جگر سے مری تھیل
آتش کدہ جاگیسر سندر نہ ہوا تھا
مشہور ہے نہ جب آتش کدہ میں صدیوں تک آگ سسل روشن رہتی ہے تو
اس میں ایک کٹڑا پیدا ہو جاتا ہے جسے سندر کہتے ہیں۔
تھیل سے مراد تھیل آتش نفی ہے۔ مدعا یہ کہ میرے داغ جگر کی گرمی اس
وقت سے شروع ہوتی ہے جب آتشکدہ میں سندر بھی پیدا نہ ہوا تھا اور یہ طرح
دنیا کا کوئی آتشکدہ میرے داغ جگر کا مقابلہ نہیں کر سکتا۔

غزل ۳۹

شب کو وہ مجلسِ فزِ خلوتِ ناموس تھا
رشتہ ہر شمعِ خارِ کسوتِ فالوس تھا
خلوتِ ناموس = خلوتِ شرم و حیا۔
رشتہ شمع = شمع کے اندر کے دھلگے کو کہتے ہیں۔
کسوت = لباس۔
مفہوم یہ ہے کہ رات کی خلوتِ شرم و حیا میں جب وہ جلوہ افروز ہوا تو ہر شمع
خلو و پراہن (مظہر) نظر آئے گی کیونکہ اُس کی خلوتِ ناموس اس کی معقنی نہ بھٹی کر
وہاں شمع کا وجود بھی پایا جاتا۔
کسوتِ فالوس کو پیراہن اور رشتہ شمع کو خار قرار دینا فارسی محاورہ خارِ پیراہن
سے ماخوذ ہے۔
اس شعر میں محبوب کے تقدسِ شرم و حیا کا اظہار بیدار کے انداز میں کیا گیا ہے۔

۳۔ حاصل الفت نہ دیکھا جز شکست آرزو

دل بدل پیوستہ گویا ایک لبِ افسوس تھا
مفہوم یہ ہے کہ الفت اگر کامیاب ہو تو بھی اس کا انجام مایوسی اور شکست آندو
کے سوا کچھ نہیں۔ یہاں تک کہ اگر عاشق و محبوب دونوں کے دل ایک دوسرے سے
پیوستہ (ملے ہوئے) نظر آئیں تو بھی ان کی حالت ایسی رہے گی جیسے افسوس کی حالت
میں لب مل جاتے ہیں۔

۴۔ کیا کہوں بیماری غم کی فراغت کا بیاں

جو کہ کھایا خونِ دل بے منتِ کیوس تھا
کیوس ہضمِ طعام کا دوسرا درجہ ہے جب غذا معدہ میں رقیق ہو کر خون کی
صورت اختیار کر لیتی ہے۔ پہلا درجہ ہضم کیوس کہلاتا ہے۔
مفہوم یہ ہے کہ بیماری غم کی فراغت کا یہ عالم ہے جو کچھ میں کھاتا ہوں وہ کیوس
کی منزل سے گزرے بغیر خون بن جاتا ہے اور گویا صحیح معنی میں یہ کہہ سکتا ہوں کہ میں
کھانا نہیں کھاتا بلکہ خون کھاتا ہوں۔

غزل

۴۔ بر روی شش جہت در آئینہ باز ہے

یاں اختیارِ ناقص و کامل نہیں رہا
شش جہت ہر طرف ہر جگہ۔
میاں سے مراد مائدہ یا نظامِ فطرت ہے۔

مفہوم یہ ہے کہ قدرت ناقص و کامل کا امتیاز نہیں کرتی۔ اس نے چاروں طرف دنیا میں باندھ کر رکھے ہیں اور ہر شخص اپنی تصویر (وہ جیسی بھی ہو) اسکے اندر دیکھ سکتا ہے۔

۵۔ داکر دے ہیں شوق نے بند نقاب حسن
غیر از نگاہ اب کوئی حائل نہیں رہا
یعنی میرے جذبہ شوق نے حسن کو بالکل بے نقاب کر دیا ہے اور اس کے مطالعہ کے لئے اب اگر کوئی چیز حائل ہے تو صرف نکاح۔
مدعا یہ کہ محبات حسن دور ہونے کے بعد ہی حسن کا صحیح مطالعہ ہو سکتا ہے۔

غزل ۴۲

۲۔ ذرہ ذرہ ساغر میخانہ نیرنگ ہے
گردش مجنوں چشک ہائے لیلیٰ آشنا
میخانہ نیرنگ = طلسم زاہ عالم۔
چشک ہائے لیلیٰ = (لیلیٰ کے اشارہ ہائے چشم) اردو میں چشک کا استعمال رنجش کے مفہوم میں بھی ہوتا ہے۔
مفہوم یہ ہے کہ جس طرح مجنوں کی صحرانوردیاں صرف لیلیٰ کے اشارہ چشم کی آواز تبلیغ ہیں۔ اسی طرح دنیا کا ذرہ ذرہ قدرت کے میخانہ نیرنگ کا ساغر ہے اور اسی کے اشاروں پر گردش کرتا ہے۔ یعنی تمام مظاہر و آثار ایک خاص قانون قدرت کے پابند ہیں جس سے انحراف ممکن نہیں۔

۳۔ شوق ہے ساماں طراز نازش اربابِ عجز
ذره صحرا دستگاہِ قطرہ دریا آشنا
ساماں طراز = سامان مہیا کرنے والا
دستگاہ = اہلیت و قابلیت۔

صحرا دستگاہ = صفت ہے ذرہ کی اور دریا آشنا = صفت ہے قطرہ کی۔ یعنی
جس میں صحرا کی سی وسعت ہے اور قطرہ جو دریا کی طرح وسیع ہے۔
مفہوم یہ ہے کہ ہم اربابِ عجز کے خرد ناز کے لئے بہارا شوقِ محبت کا فی ہے جو
میں ذرہ آسا اور قطرہ شمالِ سبزی میں صحرا کی سی وسعت اور دریا کی سی سمائی پیدا کرتا ہے

۴۔ کوہکن نقاش یک تمثالِ شیریں تھا اسد
سنگ سے سر مار کر ہووے نہ پیندا آشنا
فرہاد محض ایک نقاش تھا جو پتھر کاٹ کر شیریں کی تصویر بنانا چاہتا تھا۔ اگر
صحیح معنی میں وہ شیریں کا عاشق ہوتا تو یہ بھی کوئی بات تھی کہ وہ پتھر پر سر مارا اور شیریں
سائے نہ آجاتی۔ مراد یہ کہ فرہاد کا عشق، عشقِ صادق نہ تھا۔

غزل ۴۵

۵۔ غافل یہ دہم ناز خود آرا ہے و دنیاں
بے شانہ بھیا نہیں طرہ گیساہ کا
غافل انسان اس دہم میں مبتلا ہے کہ اس کی فلاح و صلاح خود اس کی کوشش
و تدبیر کا نتیجہ ہے، حالانکہ دراصل سب کچھ قدرت کی طرف سے ہوتا ہے۔ حتیٰ کہ گھاس

ایسی حقیر چیز کی زیبائش میں بھی صبا کا ہاتھ شامل ہے۔

۶۔ بزم قدح سے عیش، تمنا نہ رکھ کہ رنگ

صید سے زدام جیتے ہے اس دام نگاہ کا
عیش کو تمنا سے الگ بغیر اضافت کے پڑھنا چاہئے (یعنی عیش تمنا نہیں)
منہوم یہ ہے کہ عیش سے یہ تمنا رکھنا کہ وہ باعث مسرت و انبساط ہوگی صحیح
نہیں کیونکہ یہ ایک ایسا صید ہے جو اس دام نگاہ سے نکل کر بھاگ چکا ہے یعنی
مسرت کے خیال سے عیش نوشی کوئی معنی نہیں رکھتی۔

اسی خیال کو نائب نے دوسری جگہ اس طرح ظاہر کیا ہے
مے سے فرض نشاط ہے کس رویا کو

غزل (۴۶) صاف ہے۔

غزل ۴۷

۱۔ لطافت بے کثافت جلوہ پیدا کر نہیں سکتی

چمن زنگار ہے آئینہ باد بہاری کا
پہلے مصرع میں یہ دعویٰ کیا گیا ہے کہ لطافت بغیر کثافت کے یا روحانیت بغیر مادی
فدائے کے پیدا نہیں ہو سکتی اس کا ثبوت دوسرے مصرعہ میں پیش کیا گیا ہے کہ باد بہاری
جو بجائے خود بڑی لطیف چیز ہے اس کا علم ہیں چمن ہی کی دماغت سے ہوتا ہے حالانکہ
چمن کی حیثیت آئینہ بہار کے زنگار کی سی ہے جو کثیف چیز ہے۔

آئینہ کے پیچھے جب تک زندگی نہ پیدا کیا جائے وہ عکس پذیر نہیں ہوتا۔

۲۔ حریف جو شمش دریا نہیں خود داری ساحل
جہاں ساقی ہو تو، باطل ہی دعویٰ ہو شیار کا
منہم یہ ہے کہ ساحل لاکھ خود دار ہو لیکن جب دریا جوش پڑتا ہے تو وہ بھی
اس کا مقابلہ نہیں کر سکتا اسی طرح جس محل کا ساقی تو ہو وہاں ہو شیار کا دعویٰ
کون کر سکتا ہے۔

غزل ۴۸

۹۔ تاکہ تجھ پر کھلے اعجاز ہوائے صیقل
دیکھ برسات میں سبز آئینہ کا ہو جانا
ہوائے صیقل بہ صیقل کی خواہش۔
برسات میں آئینہ نولا در پر زنگ آجاتا ہے اور ظاہر ہے کہ زنگ ہی صیقل آئینہ
کا باعث ہوتا ہے۔ مدعا یہ کہ جب شوق کامل ہوتا ہے تو اس کے پورا ہو جانے کے
اسباب خود پیدا ہو جاتے ہیں۔

غزل ۵۰

۱۔ افسوس کہ دندان کا کیا رزق فلک نے
جن لوگوں کی بھٹی درخوردہ گہ انگشت

یعنی وہ انگلیاں جو کسی وقت موتی کی لڑی سے کھیلتی تھیں آج وہی انتہائے
حسرت و یاس کے عالم میں دانتوں سے کاٹی جا رہی ہیں۔

غزل ۵۳

۱۔ آمدِ خط سے ہوا ہے سرد جو بازارِ دوست
دُودِ شمع کشتہ تھا، شاید خطِ رخسارِ دوست
جس طرح شمع محل ہونے پر بردائے نظر نہیں آتے اسی طرح سبزہ خطِ نمودار
ہونے سے بازارِ دوست سرد ہو گیا یعنی اس کے عشاق کم ہو گئے، گویا سبزہ خطِ بھی
ہوئی شمع کا دھواں تھا۔

۳۔ خانہ ویراں سازی حیرتِ تماشہ کیجئے
صورتِ نقشِ قدم ہوں رفتہ رفتارِ دست
خانہ ویراں سازی = گھر اُجاڑنا۔
تماشہ کیجئے = دیکھئے۔ فانی میں تماشہ کردن دیکھنے کے معنی میں استعمال ہے۔
فتہ = دارفتہ۔

محبوب ایک راستہ سے گزرتا ہے اور عاشق اس کی رفتار کو دیکھ کر محو حیرت ہو جاتا
ہے اور دُعا ہے کہ میں بھی گو یا نقشِ قدم ہوں اور اسی کی طرح مجھے بھی خانہ ویراں ہو جانا ہو
نقشِ قدم میں صورتِ صرفِ بربادی ہی کی نہیں بلکہ حیرت کی بھی پائی جاتی ہو
اور اسی لئے غالب کا خیال "خانہ ویراں سازی حیرت" کی طرف منتقل ہوا۔

کشتہ دشمن ہوں آخر کچھ پیار

۵۔ چشم مار و شن کہ اس بیدرد کا دل شاد ہے

غزل ۵۴

۴۔ کمال گرمی سعی تلاش دید نہ پوچھ

دیر یاد کے لئے جو انتہائی کوششیں میں نے کی ہیں ان کا حال مجھ سے نہ پوچھو بلکہ میرے آئینہ حیرت کو دیکھ کر معلوم کر دو جس میں جوہر کی جگہ تم کی خوار ہی خوار نظر آئے گی۔

دریخت : امانت۔

جواب کرتا ہے -

پا ہتا ہوں اور وہ یہ ہے کہ تو اپنے "نیم غمزہ" سے مجھے اور زیادہ زخمی کر دے۔

قدح سے مراد قدحِ دل ہے اور آتشِ پنہاں سے آتشِ محبت۔

سفرہ - دسترخوان -

سمندر - آگ کا کپڑا -

میرے ماغزل میں آتشِ محبت کی شراب بھری ہوئی ہے اور وہی میں پیتا رہتا ہوں اس لئے گڑک کے لئے مجھے دلی سمندر کا کباب چاہئے۔

غزل ۵۷

اس غزل میں غالب نے اپنے اٹھ جانے پر کپ اپنا ماتم کیا ہے اور نہایت لطیف شاعرانہ انداز میں کہا ہے کہ میرے نہ ہونے سے دنیا کے جن و عشق کس کس طرح دیران ہوئی اور کتنے کاروبارِ عشق معطل ہو گئے معشوقوں نے غمزہ و ناز سے ہاتھ اٹھالیا۔ سرمہ تک لگانا چھوڑ دیا۔ اہل جنون سے جنونِ رخصت ہو گیا۔ عشق پر سو گواہی طاری ہو گئی وغیرہ وغیرہ۔

۳۔ شمع بجھتی ہے تو اس میں سے دھواں اٹھتا ہے

شعلہٴ عشق سیہ پوش ہوا میرے بعد
یعنی جس طرح شمع بجھنے کے بعد اس سے دھواں اٹھنے لگتا ہے.....
جو علامت ہے سو گواہی کی اسی طرح میرے بعد شعلہٴ عشق سیہ پوش (ماتم دار) ہو گیا
کیونکہ اب مجھ سادہ سرا کہاں پیدا ہو گا جو شعلہٴ عشق کی گرمی کو باقی رکھ سکے۔

۵۔ درِ خودِ عرض نہیں جو ہر بیداد کو جا

ننگہ ناز ہے سرمہ سے نفا میرے بعد

جو ہر = اصل مادہ۔

عرض : وہ چیز جس کے ذلیعہ سے جو ہر ظاہر ہوتا ہے -
 مفہوم یہ ہے کہ محبوب کے جوہر بیدار ظاہر ہونے کے لئے ہمیشہ کسی نہ کسی عرض
 کی ضرورت تھی اور وہ عرض یا مظہر میری ذات تھی اس لئے اب کہ میں نہیں ہوں اس کی
 نگہ ناز کسی کے لئے سرمہ آلود ہو -
 مدعا یہ کہ اس کی چشم سر لگیں ، کا صحیح ہدف صرف میں ہو سکتا تھا اس لئے
 اب کہ میں نہیں ہوں وہ کیوں سرمہ استعمال کرے -

۶۔ ہے جنوں اہل جنوں کے لئے آغوش و دلدادہ
 چاک ہوتا ہے گریباں سے جدا میرے بعد
 اس شعر میں غالب نے اپنے ذوق جنوں کی مائتداری کی ہے اور کہتا ہے کہ
 میرے نہ ہونے سے اب تمام اسباب جنوں درہم برہم ہو گئے ہیں۔ چاک گریبان سے جدا
 ہو رہا ہے اندر گریبان چاک سے۔ گویا یوں سمجھو کہ جنوں اہل جنوں سے رخصت ہو رہا ہے
 اور وہ دم دیوانگی جو میں نے قائم کی تھی ہمیشہ کے لئے ختم ہو رہی ہے -

غزل نمبر ۶

۱۔ کیوں جل گیا نہ تابِ رخ یار دیکھ کر
 جلتا ہوں اپنی طاقت دیدار دیکھ کر
 جلوہ محبوب کو دیکھ کر مجھے جل کر خاک ہو جانا چاہئے تھا لیکن میری طاقتِ زیر
 نے ایسا نہ ہونے دیا اور اب میں اس سے جلنے لگا ہوں کہ اس نے کیوں مجھے اس
 سعادت و شرف سے محروم رکھا -

۱۰۔ کیا آبرو کے عشق جہاں عام ہو جاتا

مگر کتا ہوں تم کو بے سبب آزار دیکھ کر

بے سبب آزار دینے کی سبب کے آزار پہنچانے والا۔

مفہوم یہ ہے کہ آبرو کے عشق دیں تا کہ یہ سبب جہاں جتنا نام نہ ہو بلکہ اس کا خاص مقصد ہوا اور مستحقین کے لئے مخصوص ہوا لیکن تم اس کے پابند نہیں اور نا اہلوں پر بھی بنا کرتے ہو اور اس لئے میں تمہاری یہ ادا دیکھ کر کچھ خوش نہیں ہوں اور تمہاری طرف سے رکاز کا سارہا ہوں۔

غزل ۶۱

۱۰۔ نہ چھوڑی حضرت یوسف نے یاں بھی خانہ آرائی

سفیدی دیدہ یعقوب کی پکھرتی ہے زنداں پر

سفیدی سے مراد بیاں آنکھ کا نور ہے اور وہ سفیدی یا تلخی بھی جو صفائی کے

لئے دیواروں پر پھیری جاتی ہے۔

مفہوم یہ ہے کہ حسن جہاں بھی ہوا بنی خانہ آرائی سے نہیں باز آتا۔ جدید ہے کہ

یوسف جب زنداں میں پہنچے تو وہاں بھی آرائش و صفائی کے سلسلے میں دیدہ یعقوب سے کام لیا گیا۔

چونکہ یعقوب کی نگاہیں ہر وقت یوسف کو تلاش کرتی رہتی تھیں اور یوسف بھی

اپنے باپ کو بہت یاد کرتے رہتے تھے اس لئے ظاہر ہے کہ انہیں زنداں میں بھی اپنے

باپ کی منتظر آنکھوں کا خیال آیا ہو گا اور انہوں نے محسوس کیا ہو گا کہ شاید یعقوب کی

آنکھیں مجھ زنداں میں بھی دیکھ رہی ہیں اور اسی کیفیت کو غالب نے زندان پر دیدہ یعقوب

کی سفیدی پھرنے سے تعبیر کیا ہے ۔

۳۔ فنا تعلیمہ درس بخودی ہوں اس زمانے سے
مگر بچوں لام العت لکھتا تھا دیوارِ دلبستاں پر
مفہوم یہ ہے کہ میں اس زمانہ سے درس بخودی پر فنا ہوں جب بچوں دیوارِ دلبستاں
پر لام العت (یعنی لا) لکھ کر تا اور درس فنا کی ابتدائی مشق کیا کرتا تھا۔
ترغایہ کہ بخودی کے باب میں بچوں بہت شہور ہے لیکن میرے سامنے دو افضل
مکتب کی حیثیت رکھتا ہے ۔

۵۔ نہیں تعلیم الفت میں کوئی طومارِ نازا لیا
کہ نشیبِ چشم سے جس کے نہ ہوئے مہرِ عنوان
طومار = دفتر ۔

پشتِ چشم = ظاہری کام اور مہر = پشتِ چشم نازک کردن جس کے معنی ہیں غمزہ
اور ناز نہ ادا سے کام لیتا۔ غالب نے یہاں ناقص محاورہ استعمال کر کے صرف ”چشمِ پشت“
لکھ کر مفہوم پیدا کرنا چاہا ہے ۔
مطلب یہ ہے کہ دنیا کے محبت میں کوئی دفترِ نازا لیا نہیں ہے جس پر اس کی یعنی
محبوب کی ”چشمِ پشت“ نے ہر توشیح ثبت نہ کر دی ہو۔ پشت کی مشابہت ہنر سے ظاہر
ہے یعنی صحیح معنی میں اگر ناز کا وجود کہیں پایا جاتا ہے تو وہ صرف چشمِ یار ہے ۔

۷۔ بجز مردِ از شوق ناز کیا باقی رہا ہوگا
قیامت اک ہولے تندرہ خاکِ شہیدان

چونکہ جانِ ادگارِ محبت کا وجودِ پروازِ شوق کے سوا کچھ نہیں ہے۔ اس لئے اگر
قیامت آئی بھی تو کیا؟ اس کی حیثیت صرف ایک ہوائے تند کی سی ہوگی جو شہیدانِ محبت
کی خاک کو اڑا سنے ہلکے۔

غزل ۶۴

۱۔ جنوں کی دستگیری کس سے ہوگر ہو نہ عریانی
گریباں چاک کا حق ہو گیا ہے میری گردن پر
گریباں چاک - چاک گریباں - گریباں چاک -
مفہوم یہ ہے کہ جنوں کی دستگیری یا اس کا اظہار صرف عریانی سے ہو سکتا ہے اور
چونکہ میری گریباں چکی ہی نے مجھے عریاں کر کے میرے جنوں کی دستگیری کی ہے اس لئے میں
اُس کا شکر گزار ہوں۔

۲۔ بزمِ کافذِ آتشِ زندہ، نیرنگِ بیتابی
ہزار آئینہ دل باندھے ہے بالِ یک تمیدِ تپ
نیرنگِ بیتابی - فاعل ہے - باندھے ہے - کا۔
مفہوم یہ ہے کہ جلے ہوئے کافذ کی طرح، میرا رنگِ بیتابی بھی بالِ یک تمیدِ تپ پر
ہزاروں آئینہ ہائے دل دکھتا ہے۔
یعنی جس طرح جلے ہوئے کافذ کے حرور و نقاط چمکنے لگتے ہیں، اسی طرح میرے
بالِ تپش پر ہزاروں آئینہ ہائے دل نمودار ہو گئے ہیں۔
اس شعر میں غالب نے خود تمیدِ تپ یا تپش کو بالِ دہر قرار دیا ہے۔

۴۔ ہم اوردہ ہے سبب سبب آشنا دشمن کہ لکھا ہے
 شاعر جس سے محبت کی چشم بند ہے
 یہ سبب سبب - عزیز سبب کے رنجیدہ ہوتا ہے
 آشنا دشمن - دوستوں کا دشمن -
 نہیں ہے کہ لکھتے آئے ہیں: نور بیگم محبوب سے ہوا واسطہ پڑا ہے کہ دشمن
 دیوار سے سسج کی کرن آتی ہے تو اسے بھی وہ ہمارا تازگاہ سمجھ کر برہم ہو جاتا ہے۔

۵۔ فنا کو سوئپ گزشتاق ہے اپنی حقیقت کا
 فردیرغ طالبِ خاشاک ہے موقوف گلشن پر
 مفہوم یہ ہے کہ اگر تو اپنی حقیقت سمجھے کا شائق ہے تو خاشاک کی طرح آگ
 میں جل جائیگی جس طرح خاشاک کی انتہائی خوش قسمتی یہ ہے کہ وہ جل کر خاک ہو جائے
 اسی طرح - ان اگر اپنی حقیقت جاننا چاہتا ہے تو اس کا فرض ہے کہ وہ جلوہ محبوب
 یا جلوہ خداوندی پر اپنے آپ کو فنا کر دے۔

غزل ۶۷

۶۔ ہے نازِ مفلساں، ذرا درست رفتہ پر
 ہوں گلِ فردش شوخیِ داغِ کہن ہنوز
 جس طرح ہاتھ سے نکلی ہوئی دولت پر مفلس فخر کرتا ہے اسی طرح مجھے بھی
 اپنے داغِ ہائے دل کی گلِ فردشی پر ناز ہے۔

۳۔ مے خانہ جگر میں یہاں خاک بھی نہیں

خمیازہ کھینچے ہے، ثبوت بیدار دفن ہنوز
- خمیازہ انگڑائی کر کہتے ہیں۔ نشہ جب اترتا ہے تو انسان جھمائی اور انگڑائیاں
لینے لگتا ہے۔ اس کیفیت کو سامنے رکھ کر غالب کہتا ہے کہ یہاں تو یہ حال ہے کہ
میخانہ جگر میں شراب، یعنی خون کا ایک قطرہ بھی باقی نہیں اور وہاں بت بیدار دفن
انگڑائیاں لے رہا ہے اور مزید شراب طلب کرتا ہے۔
بدھ ایک خون جگر میں کاسب ختم ہو چکا اور اب ایک قطرہ خون بھی باقی نہیں
کہ نذر مجبور کیا جائے۔

غزل ۶۸

۱۔ حریفِ مطلب مشکل نہیں فسوں نیاز

دعا قبول ہو یا رب کہ عمرِ خضر دراز
حریفِ مطلب مشکل نہ ہونا، کسی مطلبِ مشکل کو پورا نہ کر سکا۔
منہم یہ ہے کہ اپنی نیاز مندوں سے کوئی دشوار کام تو نکلتا نہیں اس طباب
آؤ یہی دعا کریں کہ عمرِ خضر دراز ہو۔ یعنی ایسی چیز طلب کریں جو پہلے ہی دی جا چکی ہے
اس شعر میں غالب نے بڑے لطیف طنز سے کام لیا ہے۔

۲۔ نہ ہو بہر زہ، بیاباں نورِ دہم دہم

ہنوز تیرے قصور میں ہیں اشیبِ فراز
بہر زہ = بے گار۔

مفہوم یہ ہے کہ مسئلہ وجود میں خواہ مخواہ فکر و تیس سے کام لینا بیکار ہے
کیونکہ اس باب میں تیرا برقص و نشیب فرازا اور نامہواری سے خالی نہیں اور تراس
کی حقیقت سے آگاہ نہیں ہو سکتا۔

۳۔ وصال، جلوہ تماشا ہے پردماغ کہاں
کر دیکھے آئینہ انتظار کو پرداز
جلوہ تماشا = جلوہ حسن کا تماشا دکھانے والا۔
پرداز = صیقل۔

مطلب یہ ہے کہ جلوہ حسن کا تماشا وصل ہی پر موقوف ہے لیکن یہ طاقت کہاں
کہ اس سے لئے آئینہ انتظار کی صیقل کیا کروں یعنی وصال اپنی جگہ بہت پر لطف چیز ہے
لیکن تاب انتظار کسے۔

غزل ۶۹

۲۔ وسعت سعی کرم دیکھ کہ سرتا سرخاک
گزرے ہے آبلہ پا ابر گہر بار ہنوز
سرتا سرخاک = تمام روئے زمین۔

ابر کو قطراتِ باران کی وجہ سے آبلہ پا کہا ہے۔
مفہوم یہ ہے کہ بخشش و کرم کی وسعت دیکھنا ہو تو ابر کو دیکھو کہ ابر بادل جو
آبلہ پا ہونے کے لئے اپنی گہر باری ترک نہیں کرتا۔

وہ کہتا ہے کہ خدا کی قدرت ہے جو کہ ہر شے کو
 جس نے اسے پیدا کیا اس کی قدرت ہے
 اور وہ کہتا ہے کہ
 جس نے اسے پیدا کیا اس کی قدرت ہے
 اور وہ کہتا ہے کہ

غزل

میں نے تجھ کو دیکھا ہے
 جس نے اسے پیدا کیا اس کی قدرت ہے
 اور وہ کہتا ہے کہ

میں نے تجھ کو دیکھا ہے
 جس نے اسے پیدا کیا اس کی قدرت ہے
 اور وہ کہتا ہے کہ
 جس نے اسے پیدا کیا اس کی قدرت ہے
 اور وہ کہتا ہے کہ

میں نے تجھ کو دیکھا ہے
 جس نے اسے پیدا کیا اس کی قدرت ہے
 اور وہ کہتا ہے کہ

منہوم یہ ہے کہ تیرا غمزہ دنا زاد و تیرا ظلم سب ایک ہی چیز میں اس لئے اُن کو
برداشت کرنا ہی پڑتا ہے۔

غزل ۳۷

۱۔ نہ لیوے گر خس جو ہر طراوت سبزہ خط سے
لگا دے خانہ آئینہ میں روئے نگار آتش
اس شعر کی بنیاد صرف لفظ سبزہ پر قائم ہے جس میں طراوت باتر و مانگی پائی
جاتی ہے۔

سبزہ خط سے مراد معشوق کا سبزہ خط ہے۔
جو ہر کو خس اس لئے کہا کہ اس میں خس سے مشابہت پائی جاتی ہے۔
منہوم یہ ہے کہ روئے نگار کی تابش و گرمی کا یہ عالم ہے کہ اگر آئینہ دیکھتے وقت اس
کا سبزہ خط جو ہر آئینہ کو طراوت نہ پہنچائے تو وہ جل کر رہ جائے۔

۲۔ فروغِ سخن سے ہوتی ہے جل مشکل عاشق
نہ نکلے شمع کے پاسے نکلے گر نہ خار آتش
دوسرے مصرعے میں خار سے مراد وہ دھماکہ یا تپتی ہے جس کے جلنے سے شمع
روشن ہوتی ہے۔

منہوم یہ ہے کہ جس طرح پائے شمع یعنی خود شمع کا خار آگ ہی سے نکلتا ہے،
اسی طرح عاشق کی مشکل بھی فروغِ سخن سے حل ہو سکتی ہے۔

غزل ۵۷

۱۔ دُخِ نگار سے ہے۔ سوزِ جہاد دانی شمع
 ہوئی ہے آتشِ گلِ آبِ زندگانی شمع
 آتشِ گل سے مراد محبوب کے رخسار کی سُرخی ہے۔
 مفہوم یہ ہے کہ معشوق کے چہرہ کو دیکھ کر شمعِ ازراہِ رشک سوزِ دائمی میں مبتلا ہو
 گویا شمع کی زندگانی کا سبب محض آتشِ گل ہے۔ یعنی اگر وہ دُخِ نگار کی سُرخی نہ دیکھتی
 تو شمع دائمی ریز میں مبتلا نہ ہوتی اور اس کی زندگی نام اس کے سوز ہی کا ہے۔

۲۔ کرے ہے صدف بہ ایملے شعلہ قصہ تمام
 بطرِ اہلِ فنا ہے، فسانہ خوانی بشمع
 جس طرح اہلِ فنا (اہلِ عشق) خود اپنی آتشِ محبت میں جل کر ختم ہو جاتے ہیں
 اسی طرح شمع کی زندگی بھی خود اسی کے شعلہ کی نذر ہو جاتی ہے۔

۴۔ غمِ اُسکو حسرتِ پرواز کا ہے، اے شعلہ
 ترے لرزے سے ظاہر ہے ناتوانی شمع
 شمع کی تو ہر وقت لرزتی کانپتی رہتی ہے۔ غالب اس کی تاویل یہ کرتا ہے
 کہ اس کی کوئی لرزش گویا ناتوانی شمع کو ظاہر کرتی ہے اور اس ناتوانی کا سبب یہ غم ہے
 کہ اس کی حسرتِ پرواز کا حقہ پوری نہ ہو سکی۔

۵۔ ترے خیال سے روح اہتر از کرتی ہے
 یہ جلوہ ریزی باد و بہرِ فشانِ شمع
 دوسرے مصرعہ میں ہے۔ ہائےِ تمبہ ہے۔
 جلوہ ریزی باد - ہوا کا چلنا -
 اہتر از = جھومنا -
 پر فشانِ شمع = شمع کی لوکی تھر تھرا مٹ -
 مفہوم یہ ہے کہ جب میں تیرا تصور کرتا ہوں تو میری روح میں بھی وہی لڑکش
 مسرت پیدا ہوتی ہے جو شمع کی لو میں ہوا کی وجہ سے پیدا ہوتی ہے۔

۶۔ نشاطِ دلِ غمِ عشق کی بہار نہ پوچھ
 شگفتگی ہے، شہیدِ گلِ خزانِ شمع
 دماغِ غمِ عشق سے جو مسرت مجھے حاصل ہے اس کا حال نہ پوچھو۔ بس یوں سمجھو
 کہ شمع کے گلِ خزاں دیدہ پر بہارِ قربان ہو رہی ہے۔ دماغِ غمِ عشق کی تعبیر "گلِ خزانِ شمع"
 سے کی گئی ہے اور شمع کی "گلِ خزاں دیدہ" سے۔

غزل نمبر ۷

۱۔ ہے کس قدر ہلاکِ فریبِ دفائے گل
 ببل کے کار و بار پہ ہیں خندہ ہائے گل
 ببل اس خیال پر مٹی ہوئی ہے کہ بھول اس سے دفا کریں گے اور بھول اس
 کی اس سادہ دلی پر نہیں رہے ہیں۔

۲۔ آزادی نسیم مبارک کہ ہر طرف

ٹوٹے پڑے ہیں حلقہ دام ہوائے گل
غالب کا یہ شعریں تو بیت صاف معلوم ہوتا ہے لیکن مفہوم کے لحاظ سے
کافی مبہم ہے۔ سب سے پہلے یہ دیکھنا چاہئے کہ آزادی نسیم کی مبارک باد کس کو دی
جاتی ہے، خود نسیم کو یا کسی اور کو۔ شعر کے الفاظ سے نسیم کے سوا کسی اور کی طرف خیال
نہیں جاتا اس لئے یہ بات صاف ہو جاتی ہے کہ نسیم ہی کو اس کی آزادی کی مبارک باد
دی جاتی ہے۔ لیکن اس سلسلہ میں غور طلب امر یہ ہے کہ اس سے پہلے اس کی آزادی
میں کون سی چیز حائل تھی۔

دوسرے مصرعہ سے معلوم ہوتا ہے کہ وہ "حلقہ دام ہوائے گل" میں پھنسی
ہوئی تھی اور اب ان حلقوں کے ٹوٹ جانے سے آزاد ہو گئی ہے لیکن ہوائے گل ادا اس
کا حلقہ دام سے کیا مراد ہے؟ ہوا علاوہ خواہش و آرزو کے فضا کے معنی میں بھی
مستعمل ہے۔ اور غالباً غالب نے اسی معنی میں اس کا استعمال کیا ہے۔
اس صورت میں مفہوم یہ ہو گا کہ فضا کے گل یا فضا کے بہار گویا نسیم کے لئے حلقہ دام
تھی کہ وہ اس سے چھٹ کر کہیں اور نہ جاسکتی تھی لیکن اب کہ بہار ختم ہو گئی ہے اور
اس کے حلقہ ہوائے دام ٹوٹ گئے ہیں۔ نسیم آزاد ہے۔ جہاں چاہے جائے اور
اسی آزادی پر اس کو مبارکباد دی گئی ہے۔ مدعا یہ کہ جب بہار کا وجود ہی ہمارے
سامنے ختم ہو گیا تو ہم بے گل کے لئے آرزوئے نسیم کیوں کریں۔

۳۔ جو تھکا سو موج رنگ کے دھوکہ میں مر گیا

اے دوائے نالہ لب خونیں نوائے گل
موج رنگ کے دھوکہ میں مر گیا "یعنی موج رنگ پر زلفیتہ ہو گیا۔ گل کو

”لب خواتین نرا“ فرس کر کے انسوس نکا ہر کیا ہے کہ دنیا بھی کتنی حقیقت ناشناس ہے
 کو وہ پھول کو موریج رنگ سمجھ کر خوش ہوتی ہے۔ حالانکہ دراصل ”لب خواتین“ ہے
 جس پر اظہار غم کرنا چاہئے۔

۵۔ ایجاد کرتی ہے اسے تیرے لئے بہار
 میرا قریب ہے نفسِ عطر سائے گل
 نفسِ عطر سائے گل = پھول کی عطریّتِ خوشبو۔
 منہم = ہے کہ میرا قریب تو تجھ تک پہنچ سکتا ہے اور میں نہیں پہنچ سکتا۔

۶۔ شرمندہ رکھتے ہیں مجھے بادِ بہار سے
 مینا نے بے شرابِ دل بے ہولے گل
 یعنی میری مینا جو شراب سے خالی ہے اور میرا دل جو خواہشِ گل سے آزاد ہے
 یہ دونوں مجھے بادِ بہار سے شرمندہ رکھتے ہیں کیونکہ جب شراب اور ہولے میر گل
 دونوں میسر نہیں تو پھر موسمِ بہار کا کیا لطف!

۷۔ سطوت سے تیرے جلوہ حسنِ غیور کی
 خوں ہے مری نگاہ میں رنگِ ادائے گل
 مدعا یہ کہنہ ہے کہ چونکہ تیرا حسنِ غیور یہ نہیں چاہتا کہ میں کسی اور پر نگاہ ڈالوں،
 اس لئے میں دنگ گل کو بھی خون ہی سمجھتا ہوں اور اس کی طرت متوجہ نہیں ہوتا

غزل

۱۔ غم نہیں ہوتا ہے آزادوں کو بیش از یک نفس
برق سے کرتے ہیں روشن شمع ماتم خانہ ہم
بیش از یک نفس = ایک لمحہ سے زیادہ -
وہ لوگ جو آزادہ رد میں اگر کسی بات کا علم کرتے بھی ہیں تو اس کی مدت دم بھر سے
زیادہ نہیں ہوتی۔ اس لئے اگر ہم یہ کہیں کہ اپنے ماتم خانہ کی شمع ہم برق سے روشن کر لے
ہیں (جس کا دم بھر سے زیادہ قیام نہیں) تو ہمارا یہ کہنا غلط نہ ہوگا۔

۲۔ محفلیں برہم کرے بے گنجہ باز خیال
ہیں ورق گردانی نیرنگ یک بتخانہ ہم
جس طرح گنجد کھیلنے والا بچوں کو الٹا پلٹا رہتا ہے اسی طرح ہم اپنے تصور
خیال میں کچلی صحبتوں کے اوراق (جو اپنے تصور کے لحاظ سے نیرنگ بت خانہ کی حیثیت
دیکھتے ہیں) الٹے پلٹے رہتے ہیں۔

۳۔ باوجودیک جہاں ہنگامہ پیدائی نہیں
ہیں چراغان شبستان دل پر دانہ ہم
یک جہاں ہنگامہ = بہت زیادہ ہنگامہ -
مطلب یہ ہوا کہ ہر چند ہماری ہستی ہنگامہ ہی ہنگامہ ہے لیکن وہ ایسی ہی ناپائدار
ہے جیسے پر دانہ کا جل کر ایک لمحہ کے لئے اپنے شبستان دل کو روشن کر لینا۔

۴۔ صفت سے ہے تے قناعت سے ترک جستجو

ہیں وہ بال تکیہ نگاہ ہمت مردانہ ہم
ہماری ترک جستجو کا سبب قناعت نہیں بلکہ ہماری صفت و کمزوری ہے جس پر
ہماری ہمت مردانہ کو کوئی بھروسہ نہیں۔ مدعا یہ کہ وہ لوگ جو ہاتھ پاؤں توڑ کے بیٹھ جاتے
ہیں دراصل بڑے کم ہمت لوگ ہیں اور اپنی اس کمزوری کو چھپانے کے لئے "قناعت"
سے تعبیر کرتے ہیں۔

غزل ۸۷

۴۔ کیا کہوں تار کی زندگی زندانِ غم اندھیر ہے

پنبہ نورِ صبح سے کم ہیں کے روزن میں نہیں
میرا زندانِ غم اتنا تاریک ہے کہ اگر اس کے روزن میں روشنی رکھ دی جائے
تو یہ بھی نورِ صبح معلوم ہوگی۔ قاعدہ ہے کہ تاریکی جب بہت زیادہ ہوتی ہے تو اس میں
تھوڑی سی سفیدی بھی بہت نمایاں ہو جاتی ہے۔

غزل ۹۲

۲۔ شوق اس درخت میں ڈھرائے ہے جھک کر چہاں

جادہ غیر از نگہ دیدہ تصویر نہیں
میرا شوق جنوں مجھے ایسے صحرائیں لے گیا ہے جہاں جادہ (راستہ) ایسا ہی معدوم
ہے جیسے دیدہ تصویر میں نگاہ معدوم ہوتی ہے۔

۳۔ حسرت لذتِ آزار رہی جاتی ہے
جادو راہِ وفا جز دمِ شمشیر نہیں
آزار محبت میں جو لطفِ دمرہ ہے اس کو دیکھ کر یہ جی چاہتا ہے کہ یہ لذتِ
آزار دیر تک قائم رہے لیکن مشکل یہ ہے کہ راہِ وفا تلوار کی دھار پر قائم ہے۔ یعنی راہِ
دفا میں اہل ہی قدم پر جان دینا پڑتی ہے اور اس طرح دیر تک لذتِ آزار حاصل کرنے
کی کوئی صورت باقی نہیں رہی۔

۴۔ رنجِ نومیدی جادو گوارا رہیو
خوش ہوں گر نالہ زبونی کشِ تاثیر نہیں
اگر نالہِ تاثیر کا منت کش نہیں تو میں خوش ہوں کیونکہ اس طرح ایک
دامِ ناامیدی کے رنج میں مبتلا ہو جاؤں گا اور اسے گوارا کرنا پڑے گا۔

غزل ۹۵

۱۔ عشقِ تاثیر سے نوید نہیں جاں سپاری شجرِ امید نہیں
عشق کی تاثیر سے میں ناامید نہیں ہوں کیونکہ کسی پر جان دینا کوئی بید کا
درخت تو نہیں ہے جو پھل نہیں لاتا۔

غزل ۹۶

۵۔ سُرِ رَغِ نالہ لے دلِ غل سے
کہ شبِ درد کا نقشِ قدم دیکھتے ہیں

تب ارد۔ چہ یا فراق جو عموماً رات ہی کے وقت نکلتے ہیں۔
مطلب یہ ہے کہ جس طرح شب کو کے نقش قدم سے اس کا سراغ لگا جاتا
ہے اسی طرح میرے نالہ کی گرمی کا پتہ میرے داغ دل سے چل سکتا ہے یعنی اگر میرے
نالہ میں اتنی گرمی ہے تو حیرت کی کیا بات ہے داغ دل بھی تو اتنا ہی گرم ہے۔

غزل ۹۷

۶۔ جو منکر و فاجر فریب اس پر کیا چلے
کیوں بدگماں ہوں دوست سے دشمن کے باب میں
میری یہ بدگمانی کہ دوست غیر کے ادھارے دغا پر فریب میں مبتلا ہو گیا
دوست نہیں کیونکہ جب محبوب سرے سے اس کا قائل ہی نہیں کہ دنیا میں دغا کا وجود
نہیں پایا جاتا ہے تو ظاہر ہے کہ وہ دشمن کے اظہار محبت و دغا پر کیوں اعتماد کرنے لگا۔

غزل ۹۸

۵۔ اتنا ہی مجھ کو اپنی حقیقت سے بعد ہے
جتنا کہ دہم غیر سے ہوں پیچ و تاب میں
حسب بیان مولانا حالی غیر سے۔ ماسوا اللہ مراد ہے اور صوفیہ کے نزدیک
واجب الوجود کے سوا جو کچھ ہے وہ ہم ہی وہم ہے جو قابل توجہ نہیں۔
مرغایہ کہ میں جتنا ماسوا اللہ کے وہم میں مبتلا ہوتا جا رہا ہوں اتنا ہی اپنی حقیقت
یعنی خدا سے دور ہوتا جا رہا ہوں۔

۱۔ اس شہودِ شہید و شہودِ ایک ہے
حیران ہوں بکھر مشاہد ہے کس حساب میں
شہود و دیکھنا۔

مشاہد = دیکھنے والا۔

مشہور = چہرہ دیکھ جائے۔

مشاہد = ایک دیکھ کے روکھنا۔

ناتلب نے اس میں اپنے عقیدہ وحدتِ انوارِ مجید و ہمارے لکھی سورۃ کی زبان
میں کیا ہے۔

کہتا ہے کہ جب شہود و مشاہد مشہور یعنی دیکھنا، دیکھنے والا درکھا جائے
دلا سب ایک ہی چیز ہیں تو بکھر فقط مشاہد کو مشاہد نے معنی ہے کیونکہ مشاہد نام
ہے ایک دوسرے کو دیکھنے کا اور جب پہلے کوئی دوسرا ہے تو نہیں تو بکھر مشاہد کیا؟

۲۔ ہے مشتمل نمودِ صور پر وجودِ بحر

یاں کیا دھڑ ہے قطرہ و موج و حباب

اس شعر میں بھی وحدتِ انوار کا عقیدہ ظاہر کیا گیا ہے۔

کہتا ہے کہ قطرہ موج و حباب میں کیا رکھا ہوا ہے جس کو دیکھا جائے۔ ان کی
ہستی و عدم کے سوا کچھ نہیں۔ یہ سب ظاہری صورتیں ہیں جن کے ذریعہ سے بحر اپنی نازک کرنا
رہتا ہے لیکن پیچھے معرکہ کا انداز نمایاں اس مفہوم کے لحاظ سے مناسب نہیں کیونکہ اس
میں یہ ظاہر کیا ہے کہ وجود بحر نام ہے صرف نمودِ صور کا اور یہ کہنا گویا بحر کے مقابلہ
میں وجودِ صور یعنی قطرہ و حباب وغیرہ کو زیادہ اہمیت دیتا ہے۔

شرم اک ادائے نانہ ہے اپنے ہی سے ہی
 ہیں کتنے بے حجاب کہ میں یوں حجاب میں
 دوسرے مصرعہ میں یہ دعویٰ کیا گیا ہے کہ معشوق کا حجاب میں رہنا اور سامنے
 نہ آنا بھی ایک قسم کی بے حجابی ہے۔ پہلے مصرعہ میں اس دعویٰ کا ثبوت یہ پیش کیا
 گیا ہے کہ پردہ میں رہنا گویا اپنے آپ سے بے حجاب ہو جانا ہے حالانکہ شرم کا
 اقصائے کہ اپنے آپ سے بھی حجاب کیا جائے۔

۱۔ ہے غیب غیب جس کو سمجھتے ہیں ہم شہود
 ہیں خواب میں سنو زجر جاگے ہیں خواب میں
 ”غیب غیب“ سے مراد ذات باری ہے جو عقل و ادراک کی حدود سے باہر ہے
 شہود سے مراد عالم مظاہر و آثار ہے جسے ہم ہر وقت دیکھتے رہتے ہیں۔
 مفہوم یہ ہے کہ جس چیز کو ہم عالم شہود یا مادیات کہتے ہیں وہ بھی دراصل
 عالم احدیت ہے اور ہمارا الیا سمجھنا کہ عالم شہود اس سے علیحدہ کوئی چیز ہے بالکل ایسا ہی
 ہے جیسے ہم خواب میں یہ دیکھیں کہ ہم جاگ رہے ہیں حالانکہ ہم بدستور محو خواب ہیں۔

غزل ہوتا

۳۔ شاہد ہستی مطلق کی کمر ہے عالم
 لوگ کہتے ہیں کہ ہے پر ہمیں منظور نہیں
 شاہد و معشوق۔
 ہستی مطلق = واجب الوجود۔

اس شعر میں غالب نے دنیا کے مفہوم ہونے کا ذکر عجیب انداز میں کیا ہے۔ کہتا ہے کہ لوگوں کا دنیا کی بابت یہ کہنا کہ وہ ہے "یعنی اس کا علیحدہ وجود پایا جاتا ہے ہماری سمجھ میں نہیں آتا، کیونکہ اگر وہ ہے بھی تو بالکل اس طرح جیسے معشوق کی کمر یعنی نہ ہونے کے برابر (بالکل معدوم) مدعا یہ کہ واجب الوجود سے علیحدہ کائنات کو ایک جداگانہ چیز سمجھنا صحیح نہیں ہے۔

۵۔ حسرت اے ذوق خرابی کہ وہ طاقت رہی

عشق پُر عریبہ کی گوں تن رنجور نہیں
عشق پُر عریبہ = عشق نبرد آزما = عشق جنگ جو۔
گوں = قابل، لائق۔

مفہوم یہ ہے کہ عشق جنگ جو کا تقاضا تو یہ ہے کہ اس کا مقابلہ کیا جائے اور وہ ہمیں تباہ و برباد کر دے لیکن افسوس ہے کہ میرا تن رنجور اس قابل نہیں کہ عشق کا پوری طرح مقابلہ کر سکے اور وہ مجھے پوری طرح خراب و برباد کر دے۔

۸۔ صاف دردی کش پیما نہ جم ہیں ہم لوگ

واسے وہ بارہ کہ انشردہ انگور نہیں
صاف دردی کش = تلچٹ سے صاف شراب کا پینے والا۔

جم = جمشید جسے شراب کا موجد سمجھا جاتا ہے۔

مفہوم یہ ہے کہ ہم بارہ خواری میں جمشید کے مقلد ہیں اور ایسی صاف شراب پینا پسند کرتے ہیں جو تلچٹ سے خالی ہو اس لئے کہ اگر ہم کو انگوری شراب (جو سب سے بہتر

ہوتی ہے) میسر نہیں تو اس پر افسوس کرنے کے سوا اور کیا کیا جاسکتا ہے۔

غزل ۱۰

۵۔ دے محرومی تسلیم و بد اعمالی وفا

جاتا ہے کہ ہمیں طاقت فریاد نہیں

بداء = دے کا ہم معنی ہے یعنی بُرا ہو۔

مفہوم یہ ہے کہ ہم تو فریاد اس لئے نہیں کرتے کہ وہ خوئے وفا و تسلیم کے خلاف ہے
لیکن وہ سمجھتا ہے کہ ہم فریاد کا حوصلہ ہی نہیں رکھتے۔

مدعا یہ کہ اگر وہ ہماری خاموشی کو صبر و ضبط کا نتیجہ سمجھتا تو ممکن ہے کسی وقت
مائل برکرم ہوتا۔ لیکن اب یہ صورت بھی باقی نہیں۔

۶۔ رنگ تمکیں گل دلاں پریشاں کیوں ہے

گر چہ سر افغان سریرہ گزیر باد نہیں

چراغ افغان سریرہ گزیر باد = مراد وہ چراغ ہیں جو ہوا کے جھونکوں کے ساتھ
دکھن کے جائیں اور ہوا انہیں فرور بجھا دے۔

مفہوم یہ ہے کہ گل دلاں کا رنگ خود داری اسی لئے پریشان و ابتر ہے کہ اسکی
حیثیت اس چراغ کی سی ہے جو ہوا کے رخ پر روشن کیا جائے اور ہوا اسے بجھا دے۔

مدعا یہ کہ دنیا میں مسرت بڑی ناپائیدار چیز ہے۔

۸۔ نفی سے کرتی ہے اثبات تراوش گویا
دی ہے خلائے دہن اس کو دم ایجاد نہیں
معشوق کے دہن کو معدوم کہتے ہیں اور یہ بھی مانی ہوئی بات ہے کہ اس کے دہن
سے ہمیشہ نہیں، نہیں، نکلتی ہے اس سے یہ نتیجہ نکلا کہ اس کے دہن کا اثبات حرف نفی
(نہیں نہیں) سے ہوتا ہے یعنی اگر وہ ہر بات پر نہیں، نہ کہتا تو ہمیں اس کے دہن
کا بھی پتہ نہ چلتا۔
نہیں سے ہاں یا عدم سے وجہ کا اثبات بڑے لطیف انداز میں کیا گیا ہے۔

غزل ۱۰۴

۲۔ دلِ نازک پر اس کے رحم آتا ہے مجھے غالب
نہ کہ سرگرم اس کافر کو الفت آزمانے میں
سرگرم و فارسی میں سرخوش کا مترادف ہے لیکن کنایت کسی کام میں زیادہ بہمک
ہو جانے والے کو بھی کہتے ہیں۔
اس شعر میں غالب اپنے آپ کو مخاطب کر کے کہتے ہیں کہ محبوب کی الفت آزمانے
کی کوشش نہ کر کیونکہ الفت آزمانے کی بڑی سخت چیز ہے اور محبوب کا نازک دل مشکل
ہی سے اس کا تحمل ہو سکتا ہے اس لئے نتیجہ یہ ہو گا کہ خود محبتیں کو اس سے تکلیف ہوگی

غزل ۱۰۸

اہلِ تدبیر کی داندگیاں آبلوں پر بھی حنا باندھتے ہیں

جب پاؤں میں چھلے پڑ جاتے ہیں تو عمر مان پر مہندی باندھ دیتے ہیں تاکہ چھلے لچھے ہو جائیں لیکن غالب کہتے ہیں کہ چارہ ساز دل کی داماندگی اور سی بیجا ہے، کیونکہ جب ابلہ پائی مجھے محو نوردی سے باز نہ رکھ سکی تو اس کی خرابندی کیا باز رکھ سکتی ہے۔

لیکن اس صورت میں دردِ مصرع میں بھی استعمال بے محل ہو جائے گا اس لئے بھی کہ پیش نظر شعر کا دوسرا مفہوم یہ ہو سکتا ہے کہ آبلوں پر خناباندھنا اگر اس لئے ہے کہ میں چل نہ سکوں تو بیکار بات ہے کیونکہ خود آبلے ہی مجھ کو صحرا نوردی سے باز نہ رکھ سکے تو کیا ان پر مہندی لگانے سے میں صحرا نوردی ترک کر دوں گا ؟ -

غزل ۱۱۲

۲۔ دل کو نیا ز حسرت دیدار کر چکے

دیکھا تو ہم میں طاقت دیدار بھی نہیں

مفہوم یہ ہے کہ جب ہم حسرت دیدار کے لئے اپنے دل کو تباہ و برباد کر چکے تو پتہ چلا کہ بالکل بیکار سی بات تھی کیونکہ اگر ہم کو دیدار کا کوئی موقع ملتا بھی تو ہم اس سے کیا فائدہ اٹھا سکتے تھے۔ جب کہ ہم میں دیدار کی طاقت ہی موجود نہ تھی۔

۳۔ ملنا ترا اگر نہیں آساں تو سہل ہے

دشوار تو یہی ہے کہ دشوار بھی نہیں

مفہوم یہ ہے کہ اگر تجھ تک رسائی آسان نہ ہوتی یعنی دشوار ہوتی تو یہ بات ہمارے لئے سہل تھی کیونکہ اس طرح ہم مایوس ہو کر خاموش بیٹھ جاتے لیکن چونکہ تیرا ماننا ممکن

نہیں ہے بلکہ غیر سے مل سکتا ہے اس لئے نہ ہوا شوق آئندہ کم ہوتا ہے اور نہ ہیچانہ
نہایت کر کہ سے ہر شخص مل سکتا ہے ۔

۴۔ ڈرنا ہمارے ناز سے میرے خدا کو مان
اگر نوازے مرغِ گرفتار بھی نہیں
خدا کا مان ۔ خدا سے ڈر ۔

مفہوم یہ ہے کہ لوگ جب کسی طاقتور کو گرفتار کرتے ہیں تو اس کی بیقراری و فریاد
پر انھیں رحم آجاتا ہے لیکن قومیری فریاد و زاری پر مطلق رحم نہیں کرتا ۔ تو کیا میرے
ناہلے ناز نوازے مرغِ گرفتار سے بھی کم ہیں جن کا اثر پتھر پر نہیں ہوتا ۔

غزل ۱۱۳

۱۔ نہیں ہے زخم کوئی بخیہ کے درخورد مرے تن میں
ہوا ہے تارا شکب یاس رشتہ چشم سوزن میں
بخیہ کے درخور ۔ بخیہ کے قابل ۔
رشتہ ۔ دھاگہ ۔
چشم سوزن ۔ سوئی کا ناگرہ ۔

چونکہ میرا جسم زخموں کی کثرت سے اتنا تار تار ہو گیا ہے کہ اس میں ٹانکے
لگانا ممکن نہیں اور سوزن مایوس ہو چکی ہے اس لئے چشم سوزن کا ناگرہ گویا اس کا تار
شک ہے ۔ جس سے وہ اپنی ناکامی و مایوسی کا اظہار کر رہی ہے ۔

۲۔ ہوئی ہے مانع ذوق تماشا، خانہ دیرانی
 کوف سیلاب باقی ہے بنگ پنبہ رذن میں
 مفہوم یہ ہے کہ سیلاب اشک سے ہم نے اپنے گھر کو اس لئے دیران کر دیا تھا کہ
 ذوق تماشا کے لئے فضا زیادہ وسیع ہو جائے گی لیکن بد قسمتی دیکھئے کہ کوف سیلاب
 رذن دیوار میں روئی کی ڈاٹ ہو کر رہ گیا ہے اور اب ہم رذن دیوار سے جھانک
 بھی نہیں سکتے۔

۳۔ ورلیت خانہ بیدار کا دوشہلے مڑگاں ہوں
 نگین نام شاہد ہے مرا ہر قطرہ خوں تن میں
 میرے جسم کا ہر قطرہ خوں گویا اک نگینہ ہے جس پر کاوش مڑگاں نے معشوق
 کا نام کندہ کر دیا ہے اور میں ان کا امانت دار ہوں۔ اسی مفہوم کو غالب نے دوسری
 جگہ اس طرح ظاہر کیا ہے۔
 ایک ایک قطرہ کا مجھے دینا پڑا حساب
 خون جگر ورلیت مڑگان یا رتھا

۴۔ بیان کس سے ہو ظلمت گستری میرے شبستاں کی
 شب مہ ہو جو رکھ دیں پنبہ دیوار دل کھروڑن میں
 میرے شبستاں یا خواجہ گاہ کی تاریکی کا یہ عالم ہے کہ اگر رذن دیوار میں روئی رکھ
 دیں تو وہ بھی چاند کی طرح روشنی دینے لگے (انتہائی تاریکی میں ہر وہ شے جو سفیدی
 مائل ہو کافی نمایاں ہو جاتی ہے) شدت تاریکی کے اظہار میں انتہائی مبالغہ سے کام
 لیا گیا ہے۔

۵۔ نکو ہش ما فیع بے ربطی شور جنوں آئی
ہو ہے خندہ احباب بخیہ جیب دامن میں
نکو ہش = ملامت و تضحیک۔

چونکہ احباب نے میری دیوانگی کی منہسی اڑائی اور میں ان کی ملامت و تضحیک
کی وجہ سے جوڑ جنوں میں اپنے جیب دامن کو چک نہ کر سکا اس لئے یوں سمجھنا
چاہئے کہ خندہ احباب نے گویا میرے جیب دامن کے لئے بخیہ کا کام دیا (خندہ
اور بخیہ کی مشابہت ظاہر ہے)

بھلا اُسے نہ سہی کچھ بھی کو رحم آتا
مگر اثر نفس بے اثر میں خاک نہیں
نفس بے اثر کہنے کے بعد یہ کہنا کہ اس میں اثر نہیں عجیب بات ہے۔
مفہوم یہ ہے کہ اگر میرے آہ و نالہ کا اثر اس پر نہیں ہوا تھا تو کم از کم خود مجھ
پر اس کا اثر ہوتا اور میں اپنے حال پر رحم کھا کر نالہ کشی سے باز رہتا لیکن معلوم ہوا کہ
میرا نالہ بے اثر اس لحاظ سے کہ مجھ کے دل میں کیفیتِ رحم نہ پیدا کر سکا، اتنا
بے اثر ہے کہ خود مجھ پر بھی اس کا اثر نہ ہوا اور میں نالہ سے باز نہ آیا۔

غزل ۱۱۹

۱۔ دارستہ اس سے ہیں کہ محبت ہی کیوں نہ ہو
کچھ ہمارے ساتھ عداوت ہی کیوں نہ ہو
دارستہ = آزاد۔ بے پردہ۔

مشکلات غالب

مفہوم یہ ہے کہ ہمیں اس کی پروا نہیں کہ تم محبت ہی کرو۔ تم عداوت ہی کرو لیکن ہو میرے ہی ساتھ۔ کوئی اور اُس میں شریک نہ ہو۔ پہلا مصرعہ الجھا ہوا ہے۔ اگر دارتہ کے معنی بے پروا کے لئے جائیں تو پھر کیوں کے بعد نہ بیکار ہو جاتا ہے۔ انداز بیان یہ ہونا چاہئے کہ ہم اس سے بے پروا ہیں کہ تم محبت ہی کرو۔ دوسرے مصرعہ کا پہلا کٹرا اہل لکھنؤ کے ذوق کے مطابق ذم کا پہلو لئے ہوئے ہے

۷۔ ہنگامہ زبونی بہت ہے انفعال
حاصل نہ کیجئے دہر سے عبرت ہی کیوں نہ ہو
انفعال یعنی کسی درس کے کافر قبول کرنا یا اس سے کچھ حاصل کرنا، محبت کی کمی کی دلیل ہے۔ یہاں تک کہ اگر زمانہ سے عبرت حاصل کی جائے تو وہ بھی گویا زمانہ کا احسان لینا ہوگا اور یہ دون بہت ہے۔ پہلے مصرعہ میں لفظ ہنگامہ محض برائے بیت استعمال ہوا ہے ورنہ بغیر اس کے بھی شعر کے معنی پورے ہو جاتے ہیں۔

۸۔ راستگی بہانہ بیگانگی نہیں
اپنے سے کر نہ غیر سے دحشت ہی کیوں نہ ہو
راستگی = آزادی۔ دحشت =
بیگانگی = منافرت و ناآشنائی۔
مفہوم یہ ہے کہ آزادی یا آزادہ مدی اہل دنیا سے بیگانہ رہنے کا نام نہیں ہے بلکہ خود اپنے آپ سے دحشت کرنے کا نام ہے۔
مفہوم یہ ہے کہ صحیح آزادی خود اپنے آپ کو اغراض سے آزاد رکھنے کا نام

ہے یہاں تک کہ خود اپنے آپ سے بھی کوئی غرض وابستہ نہ ہونا چاہئے۔

غزل ۱۲۲

۲۔ اپنے کو دیکھتا نہیں ذوقِ ستم تو دیکھ
آئینہ تاکہ دیرِ پنچیسے نہ ہو

تاکہ = جب تک۔

پنچیسے = شکر۔

یعنی میں کا ذوقِ ستم تو دیکھے کہ جب تک دیرِ پنچیر کا آئینہ ملے نہ ہو
وہ اپنی صورت دیکھتا ہی نہیں۔

جب کوئی ماں نور مرنا ہے تو سکی آنکھیں کھلی کی کھلی رہ جاتی ہیں اور اس سے
جیرانی کا اظہار ہونے لگتا ہے جس کی تعبیر آئینہ سے کی گئی ہے۔

غزل ۱۲۳

۱۔ داں پہنچ کر جو عش آتا ہے ہم ہے ہم کو
صدرہ آہنگ زینِ بایں قدم ہے ہم کو

صدرہ = سو سو طرح سے۔

آہنگ = اناہ۔

پئے ہم و یہم، متواتر۔ ناری میں پئے ہم بھی متعل ہے۔
مفہوم یہ ہے کہ اس کے کوچہ میں پہنچ کر جو ہم کو عش بار بار آتا ہے، تو اس کا

سبب یہ ہے کہ ہم سو سو بار اس کا نشان قدم چومنے کو زمین بوس ہو جاتے ہیں۔
اگر قدم سے مراد خود اپنا قدم ہو تو مفہوم یہ ہو گا کہ ہم اپنا نقش قدم چومنا چاہتے
ہیں اس لئے کہ وہ کوچہٴ یار تک پہنچ سکے۔

۲۔ دل کو میں اور مجھے دل محوِ وفار کھتا ہے۔
کس قدر ذوقِ گرفتاری ہم ہے ہم کو

ہم = باہم۔
مفہوم یہ ہے کہ میں اور میرا دل دونوں ایک دوسرے کو محوِ وفار کھتے ہیں اور
اس سے ظاہر ہے کہ ہم دونوں میں ذوقِ گرفتاری کتنا مشترک ہے

۳۔ ضعف سے نقشِ پئے مور ہے طوقِ گردن
تیرے کوچہ سے کہاں طاقتِ رم ہے ہم کو
پئے مور = پائے مور۔ چوئی کا پیر۔
رم = بھاگنا۔ گریز کرنا۔ فرار۔
مفہوم یہ ہے کہ تیرے کوچہ سے بھاگ کر کہیں اور چلا جانا ممکن نہیں کیونکہ ہمارے
ضعف کا یہ عالم ہے کہ تیرے کوچہ میں پائے مور کا نشان بھی طوقِ گردن سے کم نہیں اور
وہ ہمیں جانے سے باز رکھتا ہے۔

۵۔ رشکِ ہمطرحی ددردِ اثرِ بانگِ حزیں
نالہ مرغِ سحر، تیغِ دودم ہے ہم کو
ہمطرحی = ہمسری۔

پہلے مصرعہ کے دونوں ٹکڑوں کا تعلق نالہ مرغِ سحر سے ہے۔
 مفہوم یہ ہے کہ نالہ مرغِ سحر میرے لئے درد دھاری تلوار ہے۔ یعنی ایک تکلیف
 تو مجھے اس رشک سے ہوتی ہے کہ وہ بھی میری ہی طرح نالہ کرتا ہے اور شاید تیرا شیلڈ
 ہے اور درد میری تکلیف یہ کہ اس کی آواز میں اثر ہے اور میری آواز میں نہیں ہے۔

۹۔ بتاؤ اس مژہ کو دیکھ کر مجھ کو قرار
 یہ نیش ہو رگ جاں میں فرد کو کیونکر ہو
 اس شعر میں بڑی معیوب تعقید ہے پہلے مصرعہ میں قرارِ نائل ہو کیونکر ہو
 کا جو دوسرے مصرعہ کا تافیہ در دلیف ہے۔
 اس کی شرحوں ہوگی (اگر) اس مژہ کو دیکھ کر بتاؤ کہ اگر یہ نیش ترگ جاں میں
 فرد ہو تو مجھ کو قرار کیوں کر ہو (یعنی میں کیوں نہ بے قرار ہوں)۔

غزل ۱۳۳

۱۔ ہے بزمِ تباں میں سخن، آزدہ لبوں سے
 تنگ آئے ہیں ہم ایسے خوشامدِ طلبوں سے
 سخنِ کالہوں سے آزدہ ہونا = بات نہ کر سکتا۔
 اس شعر کے سمجھنے میں عام طور پر غلطی کی جاتی ہے کہ لبوں سے سخن کی آزدگی
 کو خود غالب سے متعلق سمجھا جاتا ہے اور اس طرح مختلف تاویلیں کی جاتی ہیں حالانکہ
 اس کا تعلق بتوں سے ہے اور مفہوم یہ ہے کہ بزمِ تباں کا یہ حال ہے کہ وہ کوئی بات
 ہی نہیں کرتے اور چاہتے یہ ہیں کہ ان کی خوشامدی جائے تو وہ کچھ بولیں۔ اس لئے

ہم ایسے خوشامطہلبوں سے سخت تنگ آگئے ہیں۔

۳۔ رندانِ در سے کدہ گستاخ ہیں زاہد

زہنہار نہ ہونا طرف ان بے ادبوں سے

طرف۔ فارسی میں مقابل کو کہتے ہیں۔

یعنی اسے زاہد رندوں کے منہ کبھی نہ لگنا۔ یہ بڑے بے ادب اور منہ پھٹ ہیں

۴۔ بیدارِ وفا دیکھ کہ جاتی رہی آخر

ہر چند میری جان کو تھارِ لبط لبوں سے

مفہوم۔ ہے کہ ہر چند میری جان کا تعلق صرف لبوں سے باقی رہ گیا تھا، یعنی

جان لبوں پر رہا کرتی تھی۔ لیکن لقائنہ نے وفا کا ظلم دیکھے کر اسے یہ بھی گوارا نہ

ہوا اور جان و لب کا تعلق بھی اس نے توڑ دیا۔

غزل ۱۳۶

لپٹنا پر نیاں میں شعلہ آتش کا آساں ہے

وئے مشکل ہے حکمتِ دل میں سوزِ غم چھپانے کی

پر نیاں۔ لہشی کپڑ جس سے آگ فوراً لپٹ جاتی ہے۔

مدعا یہ کہ آگ پر نیاں میں لپٹ کر تو اپنے آپ کو چھپا سکتی ہے لیکن میں

اپنے سوزِ غم کو کسی طرح نہیں چھپا سکتا۔

غزل ۱۳۷

۱۔ حاصل سے ہاتھ دھو بیٹھ اے آرزو خرامی
دل جوش گریہ میں ہے ڈوبی ہوئی اسامی
آرزو خرامی = آرزو کرنا۔

ڈوبی ہوئی اسامی = وہ کاشتکار جس نے لگان وصول نہ ہو سکے۔
مفہوم یہ ہے کہ جوش گریہ سے کوئی امید کامیابی کی قائم کرنا بے کار ہے۔ کیونکہ
اک ڈوبی ہوئی اسامی کی طرح اس سے بھی کچھ وصول نہیں ہو سکتا۔

غزل ۱۳۸

۲۔ حالانکہ ہے سیلی خارا سے لالہ رنگ
فاصل کو میرے شیشہ پرے کا گان ہے
سیلی = پتھر۔ ضرب۔

خارا = پتھر۔
مفہوم یہ ہے کہ میل شیشہ تو پتھر کی ضرب سے لالہ رنگ ہے لیکن غافل یہ سمجھتا
ہے کہ اس میں شراب بھری ہوئی ہے۔ ناقص شعر ہے۔ کیونکہ پتھر کی ضرب سے شیشہ ٹوٹ
جاتا ہے۔ لالہ رنگ نہیں ہو سکتا اور اگر شیشہ سے مراد دل لیا جائے تو پتھر پتھر کی ضرب
سوا اس سے کوئی تعلق نہیں۔

۱۳۔ کی اس نے گرم سینہ اہل ہوس میں کیا
کسے نیکوں پسند کر ٹھنڈا مکان ہے

گرم کا تعلق سینہ سے نہیں ہے۔
جاگرم کروں کا مفہوم فاری میں قیام کرنے اور بیٹھے کا ہے۔
مفہوم یہ ہے کہ اس نے سینہ اہل ہوس میں اس لئے اپنی جگہ بنائی ہے کہ وہ
ٹھنڈا یعنی گرمی عشق سے خالی ہے اور قیام کے لئے عموماً ٹھنڈی جگہ ہی کو پسند کیا جاتا ہے۔

۱۴۔ ہستی کا اعتبار بھی غم نے مٹا دیا
کس سے کہوں کہ داغ جگر کا نشان ہے
مفہوم یہ ہے کہ غم کی شدت نے جگر کو اتنا مٹا دیا کہ اب اس کی جگہ صرف داغ
رہ گیا ہے اس لئے اگر میں کسی سے یہ کہوں بھی کہ یہ داغ جگر کا نشان ہے تو اسے
کون مانے گا۔

غزل ۱۴۱

۱۔ گر خاموشی سے فائدہ اٹھائے حال ہے
خوش ہوں کہ میری بات سمجھنا محال ہے
یعنی اگر لوگ اپنی خاموشی سے یہ فائدہ اٹھاتے ہیں کہ ان کا حال کسی پر ظاہر
ہو تو میں بھی اپنی گویائی سے خوش ہوں کیونکہ جو کچھ میں کہتا ہوں وہ بھی لوگ نہیں سمجھ
سکتے، یعنی جو فائدہ دوسرے لوگ خاموشی سے حاصل کرتے ہیں وہ میں اپنی گویائی سے
حاصل کرتا ہوں۔ گویا اصدوں کی خاموشی اور میری گویائی بہ لحاظ نتیجہ و درنوں ایک ہی ہیں۔

اس میں غالب نے اس بات کی طرف اشارہ کیا ہے کہ میری شاعرانہ بلند خیالی تک مشکل ہی سے کوئی شخص پہنچ سکتا ہے۔

۲۔ کس کو سناؤں حسرتِ اظہار کا گلہ

دلِ فردِ جمع دُخِ زباں ہائے لال ہے

فردِ جمع دُخِ زباں = اس کا غم کو کہتے ہیں جس میں جمع دُخِ زباں کا حساب صح ہوتا ہے (جی کہتا)۔ یہاں مراد محض دُخِ زباں کا ہے۔
زباں ہائے لال = گوئی زباں۔

اس شعر کا مفہوم واضح نہیں۔ اس کا ایک مطلب تو یہ ہو سکتا ہے کہ میں حسرتِ اظہار کا گلہ کس سے کروں جب کہ خود میر لای و ل اظہارِ حال سے قاصر ہے۔ اس صورت میں زباں ہائے لال سے خود غالب کی گنگ زباں مراد ہوگی۔ لیکن اگر زباں ہائے لال کا تعلق دوسرے سے ہو تو پھر مفہوم یہ ہوگا کہ جب لوگ میرِ حال پوچھتے ہیں تو پھر میں حسرتِ اظہار کا گلہ کس سے کروں۔ زیادہ قرین قیاس یہی مفہوم ہے۔ گو اس صورت میں "زباں ہائے لال" بہ صورتِ جمع استعمال کرنے کا کوئی عمل نہیں ہے۔

۳۔ کس پردہ میں ہے آئینہ پردازِ اے خدا

رحمت کہ غمِ خواہ لبِ بے سوال ہے

آئینہ پرداز = محو آرائش۔

رحمت کے بعد لفظِ کر محذوف ہے۔

شاعر خدا کو مخاطب کر کے کہتا ہے کہ تو کس پردہ میں محو آرائش ہے۔ سامنے آ اور اس کا انتظار نہ کر کہ میں عند گناہ پیش کروں کہ تو میرا لبِ بے سوال (یعنی میرا کچھ نہ

کہنا ہی میری بڑی معذرت ہے جس پر تجھے رحم کرنا چاہیے۔ دعا یہ کہ جو کچھ دینا ہے بے طلب دے۔ سوال کا انتظار نہ کر۔

۴۔ ہے ہے خدا نخواستہ وہ اور دشمنی

اے شوقِ منفعل یہ تجھے کیا خیال ہے

دوسرے مصرع میں "شوقِ منفعل" غور طلب ہے۔ اگر یہ ترکیب تو صیغی ہو اور منفعل کو شوق کی صفت قرار دیا جائے تو پھر پہلا مصرع بے معنی سا ہو جاتا ہے کیونکہ جب شوق خود محبوب کے خیالِ دشمنی پر منفعل ہے تو پھر یہ کہنے کی کیا ضرورت باقی رہتی ہو کہ "ہے ہے خدا نخواستہ وہ اور دشمنی" اس لئے اگر شوق اور منفعل دونوں کو علیحدہ علیحدہ رکھ کر منفعل کے بعد لفظ "ہو" محذوف تسلیم کیا جائے تو البتہ پہلا مصرع اپنی جگہ ٹھیک ہے اور اس صورت میں مفہوم یہ ہو گا کہ اے شوق تیرا خیال کہ محبوب تیرا دشمن ہے صحیح نہیں اور اس بدگمانی پر تجھے منفعل (شرمندہ) ہونا چاہیے۔ ہر سنگت اور دوسرا منہ عمریوں پر اے شوقِ منفعل ہو۔ تجھے کیا خیال ہے

۵۔ مشکیں لباسِ کعبہ، علیؑ کے قدم سے جان

ناتِ زمین ہے نہ کہ ناتِ غزال ہے

مشکیں لباس سے سیاہ لباس نہیں، بلکہ مشک کی سی خوشبو دینے والا لباس مراد ہے۔ ناتِ زمین سے مراد مرکزِ زمین ہے۔ کہا جاتا ہے کہ کعبہ ناتِ زمین ہے۔

ناتِ غزال = ہرن کی نات جس کے اندر مشک پیدا ہوتا ہے۔

مفہوم یہ ہے کہ کعبہ کے لباس سے اگر مشک کی سی خوشبو آتی ہے تو اس کی وجہ یہ ہے کہ حضرت علیؑ وہاں پیدا ہوئے تھے، ورنہ کعبہ کو ناتِ زمین بھی مگر ناتِ غزال تو نہیں

کہ اس سے مشک کی خوشبو پیدا ہو۔

۶۔ وحشت پہ میری عرصہ آفاق تنگ ہے
دریا زمین کو عرقِ انفعال ہے

عرصہ آفاق سے مراد عرصہ زمین ہے۔

منہوم یہ ہے کہ زمین کی وسعت میری وحشت و صحرا فردی کے لئے اتنی تنگ
تھی کہ زیرِ اہم کو دیکھ کر شرم سے سینہ پسینہ ہو گئی اور دریائے عرقِ انفعال بن گئی۔

۷۔ ہستی کے منتِ فریب میں آجا بیوا سدا

دنیا متسام حلقہٴ دامِ خیال ہے

غالب اپنے آپ سے خطاب کرتے ہوئے کہتے ہیں کہ ہستی یا عالمِ موجودات
کے فریب میں نہ آ جانا۔ یہ سراسر سوچِ خیال ہے ان کا وجود بظاہر کہیں نہیں۔

غزل ۱۲۳

۱۔ ایک جا حرفِ دفا لکھا سو وہ بھی مٹ گیا

ظاہر کا فذ ترے خط کا غلط بردار ہے

غلط بردار کا غذرہ کا غز ہے جس سے کوئی حرفِ آسانی مٹا یا جاسکے۔ لیکن
یہاں خود کا غز کو اس معنی میں غلط بردار کہا گیا ہے کہ وہ خود حرفِ غلط کو مٹا دیتا ہے۔
چونکہ محبوب نے اپنے خط میں کسی جگہ غلطی سے حرفِ دفا لکھ دیا تھا اس لئے
وہ آپ ہی آپ کا غز سے مٹ گیا اور عاشق کو اس کی تردید کی ضرورت بھی نہیں ہوئی۔

۲۔ جی جے ذوقِ فنا کی ناتمامی پر نہ کیوں
ہم نہیں جلتے نفس، ہر چند آتش بار ہے
ہم چاہتے تو یہ ہیں کہ کسی طرح بیک دم جل کے فنا ہو جائیں لیکن باوجود اس کے کہ
ہمارے نفس آتش بار ہے ہم جل نہیں سکتے اسی طرح ذوقِ فنا کے پورے نہ ہو سکنے پر
ہمارا جی ہر وقت جلتا رہتا ہے۔

۴۔ ہے وہی بدستی ہر ذرہ کا خود غدر خواہ
جس کے جلوہ سے زمین تا آسمان سرشار ہے
مذر خواہ - معذرت کرنے والا -
مفہوم یہ ہے کہ جس کے جلوہ سے زمین تا آسمان مت و سرشار ہے وہ جانتا ہے
کہ کہاں کے ہر ذرہ کو مست و سرشار ہونا چاہیے۔

۵۔ مجھ سے مت کہہ تو نہیں کہتا تھا اپنی زندگی
زندگی سے بھی مرا جی اندلوں بیزار ہے
غالب نے یہ شعر بالکل موئن کے رنگ میں کہلایا ہے۔
غالب معشوق سے کہتا ہے کہ اب تو مجھے یہ بات یاد نہ دلا کر میں تجھے اپنی زندگی
کہا کرتا تھا۔ کیونکہ آج کل میں زندگی سے بھی بیزار ہوں۔

غزل ۱۲۵

۱۔ مری ہستی فضلے حیرت آبادِ تمنا ہے
جسے کہتے ہیں سب نالودہ اس عالم کا عفا ہے

میں ہر پہلے کرتا تھا کہ مجھ کو میرے گھر سے بنا دیا ہے اور عالم حیرت
میں انسان خاموش رہتا ہے اس لئے ناکہ و فریاد کا کیا ذکر۔
نادر فریاد کہ عالم حیرت کا تختہ کھنسا اس بنیاد پر ہے کہ تختہ کھنسا میں نام ہی
نام ہے۔ بلکہ ہر اس کا کہیں وجود نہیں پایا جاتا۔

۴۔ نہ لائی شوخی اندیشہ تاب رنج نومی دی
کہتے افسوس ملنا عہدِ تجریدِ تمنا ہے
جب انسان مایوس ہوتا ہے تو کہتے افسوس ملتا ہے اور جب باہم عہد و پیمان
ہوتا ہے تو بھی ہاتھ سے ہاتھ ملا جاتا ہے۔
مطلب یہ ہے کہ اس میں شک نہیں کہ عالم یا اس میں کہتے افسوس ضرور ملتا ہوں لیکن
چونکہ ناامیدی اور یاس کی تکلیف میرے لئے ناقابلِ برداشت ہے اس لئے میں اپنے دل
کو سمجھاتا ہوں کہ میرے کہتے افسوس ملنا ناامیدی کی وجہ سے نہیں ہے بلکہ یہ تجریدِ تمنا کا عہد
دہیاں ہے۔

غزل ۱۴۶

۱۔ زخمِ کرمِ ظالم کہ کیا بود چراغِ کشتہ ہے
نبضِ بیمارِ وفا دودِ چراغِ کشتہ ہے
بود و ہستی -
چراغِ کشتہ = بجھا ہوا چراغ -
دود = دھواں -

غالب نے چراغ کشتہ غفریب بکھ جانے والے چراغ کے مفہوم میں استعمال کیا ہے
 بجھے ہوئے چراغ کے مفہوم میں نہیں در نہ طلبِ رحم کا فقرہ بے کار ہو جاتا ۔
 مدعا یہ کرتا ہے یا روغالب زندگی کی آخری سانس لے رہا ہے اور چند گھڑی کا
 مہمان ہے اس لئے اس وقت تو بجھے رحم کرنا ہی چاہئے ۔
 نبض کو دود چراغ کشتہ سے تشبیہ دینا اس بنا پر ہے کہ اظہارِ آخری وقت کی
 نبض کو نبض دودی کہتے ہیں ۔

۲۔ دل لگی کی آرزو بے چین رکھتی ہے ہمیں
 در نہ یہ بے رونق سو چراغ کشتہ ہے
 چراغ کا فائدہ اسی میں ہے کہ وہ بجھ جائے (بے رونق ہو جائے) کیونکہ اس سے
 اس کا جلنا ختم ہو جاتا ہے ۔ لیکن ہماری حالت یہ ہے کہ جب ایک آند فٹا ہوتی ہے
 تو دوسری آرزو پیدا کر لیتے ہیں اور اس چراغ کو بجھنے نہیں دیتے ۔

غزل ۱۲۷

۱۔ چشمِ خواباں، خامشی میں بھی نوا پر داز ہے
 سرمہ تو کہوئے کہ دودِ شعلہ آواز ہے
 اپنی آنکھوں کو نوا پر داز کہنا اسی بنا پر ہے کہ باوجود خاموشی کے ان میں ایک ایسی
 کیفیت ضرور پائی جاتی ہے جیسے وہ کچھ کہہ رہی ہوں لیکن اس خیال کے اظہار کے لئے
 غالب کی دشوار پسند نظرت نے شعلہ آواز اور سرمہ کی صورت میں اس کے لئے دھواں
 بھی پیدا کر دیا در نہ اصل مقصود صرف یہ ظاہر کرنا ہے کہ معشوق کی سرمہ آلود آنکھیں

بادِ حرم کچھ نہ کہنے کے بہت کچھ کہہ جاتی ہیں۔

۲۔ پیکرِ عشاق، سازِ طالعِ ناساز ہے
نالہ گویا گردشِ سیارہ کی آواز ہے
غالب نے اس شعر میں نہایت ناگوار مبالغہ و تعبیر سے کام لیا ہے۔ عشاقِ عاشق
کی جمع ہے اور ایک ناسازی راگنی کا بھی نام ہے اس لئے اس کو سامنے رکھ کر غالب نے
ساز بھی پیدا کیا اور طالعِ ناساز کی رعایت سے ناموافق سیارہ بھی ڈھونڈ نکالا اور
پھر اپنے نالہ کو اس سیارہ کی آواز گردش قرار دیا۔ دہ نہ صرف یہ کہنا تھا کہ ہماری تاء و زاری
کا سبب صرف ہماری ازلی بُر نصیبی ہے اور ہم پیدا ہی اسلئے ہوئے ہیں کہ نالہ و فریاد کرتے رہیں

۳۔ دستِ گاہِ دیدہ خونبارِ مجنوں دیکھنا
یک بیاباں جلوہ گلِ فرشِ پا انداز ہے
دستِ گاہ = قدرت۔ کمال۔
یک بیاباں جلوہ گل = ایک وسیع حقہ گل۔
فرشِ پا انداز = وہ فرش جو کسی کے خیر مقدم کے لئے اس کی راہ میں بچھا یا جاتا
ہے اور عموماً سرخ کپڑے کا ہوتا ہے۔
کہنا صرف یہ ہے کہ مجنوں نے اپنی چشمِ خونبار سے سارے دشت کو رنگین
بنا دیا ہے لیکن اس کو ظاہر اس طرح سے کیا ہے کہ دشت میں جو وسیع جلوہ گل
نظر آتا ہے وہ مجنوں کی خونبار آنکھوں کا پیدا کیا ہوا ایک فرشِ پا انداز ہے۔

غزل ۱۴۸

۱۔ عشق مجھ کو نہیں دحشت ہی سہی

میری دحشت تری شہرت ہی سہی

اس غزل میں ردیعت (ہی سہی) کا استعمال آسان نہ تھا اور مطلع کے دو سکر مصرعہ میں غالب بھی ردیعت کا صحیح استعمال نہ کر سکے ہی سہی۔ ہمیشہ اس وقت استعمال ہوتا ہے جب کسی نامناسب یا گری ہوئی بات کو بدرجہ مجبوری تسلیم کر لیا جائے۔ اب اس شعر کے مفہوم پر غور کیجئے۔

غالب جب اپنے عشق کا اظہار کرتے ہیں تو معشوق بگڑ کر کہتا ہے کہ یہ عشق نہیں دحشت ہے۔ غالب یہ سن کر معشوق سے کہتے ہیں۔ چلو عشق نہیں دحشت ہی سہی لیکن اس سے تو انکار ممکن نہیں کہ میری ہی دحشت تمہاری شہرت کا باعث ہے۔ اس مفہوم کے پیش نظر دو سکر مصرعہ میں ردیعت کا استعمال صحیح نہیں کیونکہ موقع طنز یا انداز میں تیری شہرت تو ہے کہنے کا تھا نہ کہ شہرت ہی سہی کا۔

۲۔ میرے ہونے میں ہے کیا سوالی

اے وہ مجلس نہیں خلوت ہی سہی

اس شعر کے دو مفہوم ہو سکتے ہیں۔

(۱) ایک یہ کہ معشوق ایک مجلس منعقد کرتا ہے لیکن اس میں غالب کو باریابی کی اجازت نہیں ملتی۔ غالب شکایت کرتے ہیں تو معشوق کہتا ہے کہ یہ کوئی مجلس نہیں ہے بلکہ خلوت کی ایک صحبت ہے اس پر غالب کہتے ہیں۔

میرے ہونے میں ہے کیا سوالی

اے وہ مجلس نہیں خلوت ہی سہی

(۲) دوسرا مفہوم یہ مجبور مجاہدین غالب کو شرکت کی اجازت نہیں دیتا اور کہتا ہے کہ تعدادی شرکت سے رسوائی کا اندیشہ ہے اس پر غالب کہتے ہیں کہ اس میں رسوائی کی تو کوئی بات نہیں لیکن اگر تم ایسا ہی سمجھتے ہو تو مجلس نہ ہی خلوت ہی میں بلا لو :

۴۔ ہم بھی دشمن تو نہیں ہیں اپنے

غیر کو تجھ سے محبت ہی سہی

یہ شعر مومن کے دنگ کا ہے جس میں بالکل نئے انداز سے اپنی محبت کا اظہار کیا ہے۔

غالب نے غیر سے مجاہد کی رسم دراد دیکھ کر کہا کہ تو اس سے کیوں ملتا ہے جبکہ وہ تجھ سے محبت نہیں بلکہ صرف محبت کا اظہار کرتا ہے۔ مجبور نے کہا کہ "نہیں تم غلط کہتے ہو اسے واقعی مجھ سے محبت ہے۔ یہ سن کر غالب نے کہا کہ "چلو مان لیا کہ غیر کو تم سے محبت ہے لیکن اس کے یہ معنی تو نہیں کہ مجھے محبت نہیں ہے۔ کیونکہ تجھ سے میرا نہ محبت کرنا خود اپنے آپ سے دشمنی کرنا ہے اور ظاہر ہے کہ کوئی شخص آپ اپنا دشمن نہیں ہو سکتا۔ یعنی غیر کا تجھ سے محبت کرنا تو صرف محبت کے لئے ہے۔ لیکن میرا محبت کرنا تو میری مجبوری ہے کیونکہ وہی میری زندگی ہے۔

۵۔ اپنی ہی ہستی سے ہو جو کچھ ہو

آگہی گر نہیں، غفلت ہی سہی

اپنی ہستی سے آگہی بھی عرفان حق ہے اور اپنے آپ سے غفلت (یعنی اپنے آپ کو بھلا دینے یا مٹا دینے) کا نتیجہ بھی وہی ہے۔

تدعا یہ کہ معرفت خداوندی کا تعلق اپنی ہی ذات سے ہے خواہ ہم آگاہی سے کام

نہیں یا منت ہے ۔

نکبت کوئی نہیں بھلا دینے یا ترک کر دینے کا ہے ۔

غزل ۱۴۹

۱۔ ہے آئینہ کی میں نگاہیں بجا ہے
صبح وطن ہے خندہ دندان بجا ہے
کسب کی آرام ملی ۔

نکوت ہش ۔ ملا مت ۔

میری آرام طلبی یقیناً قابلِ ملا مت ہے اور میں ایسا محسوس کرتا ہوں کہ صبح وطن
بھی مجھ پر از راہ طنز ہنس رہی ہے ۔ صبح کو خندہ دندان نما کہنے کی وجہ ظاہر ہے ۔

۲۔ کرتا ہے بسکہ باغ میں تو بے حجابیاں

آنے لگی ہے نکبت گل سے حیا مجھے

نکبت گل سے حیا آنے کا سبب یہ ہے کہ وہ باغ میں محبوب کی بے حجابیوں
کی یاد دلاتی ہے اور چونکہ باغ میں بے حجابیوں سے کام لینا گویا سر عام بے حجاب
ہونا ہے اس لئے عاشق کو معشوق کی اس عریں حیا پر حیا آنا ہی چاہئے ۔

غزل ۱۵۲

۱۔ رفتارِ عمر قطع رہو اضطراب ہے

اس سال کے خواب کو برقِ آفتاب ہے

سال سے مراد عمر ہے۔

دنیا میں عمر بسر کرنا گویا انتہائی اضطراب اور بے چینی کے دن کاٹنا ہے۔
اس لئے عمر کا حساب آفتاب کی گردش سے نہیں بلکہ تابشِ برق سے کرنا چاہئے۔

۲۔ مینائے سے ہے سرد، نشاطِ بہار سے

بالی تدرود، جلوئے موجِ شراب ہے

تدرود چکدور۔

غالب نے اس شعر میں اپنے لطیف میزاجی کا ذکر کیا ہے اور استعارہ تائینا کو
سرداد موجِ شراب کو ہلی تدرود "تدرود سے کرگویا باغ کا سماں پیدا کیا ہے۔"

۴۔ نظارہ کیا حریف، ہوا اس برقِ حسن کا

جوشِ بہار، جلوہ کو حسنِ نقاب ہے

اس حسنِ برقِ پاش کا نظارہ جس کا نقاب خود بہار ہو کر نکلتا ہے۔
برق کے استدلال کا کوئی موقع نہ تھا۔ اگر برق حسن کی جگہ جانِ حسن کہا جاتا
تو زیادہ مناسب تھا۔

غزل ۱۵۳

۲۔ ہاتھ و مودل سے یہی گرمی گرا اندیشہ میں ہے

آگینہ تندی صہیا سے پگھلا جائے ہے

اس شعر میں دل کی تعبیر آگینہ سے اور اندیشہ کی تندی صہیا سے کی گئی ہے

اندیشہ فکر و تامل کو کہتے ہیں لیکن یہاں خیال کی بلندی مراد ہے ۔
 مدعا یہ کہ اگر میری گرمی خیال کا ہی عالم رہا تو میں خود اس سے فنا ہو جاؤں گا
 جیسے شراب کی تیزی سے شیشہ پھل جائے ۔

غزل ۱۵۴

۱۔ گرم فریاد رکھا شکلِ نہانی نے مجھے
 تب اداں ہجر میں دی بردِ لیالی نے مجھے
 شکلِ نہانی = قاین یا بستر کے نقش و نگار ۔
 بردِ لیالی = طاقوں کی سردی ۔
 ہجر کی راتیں میرے لئے اس قدر سرد تھیں کہ اگر بستر کی تصویر دل کو دیکھ کر
 مجھے مجرب کی یاد نہ آجاتی اندر میں اس کو یاد کر کے سرگرم فریاد نہ ہوتا تو زندہ نہ رہتا ۔

۲۔ نسیم و نقدِ دو عالم کی حقیقت معلوم
 لے لیا مجھ سے مری ہمتِ عالی نے مجھے

نسیم = قرض ۔
 دو عالم = دنیا و عقبی ۔
 نقد سے مراد دنیا ہے اور نسیم سے عقبی ۔ مفہوم یہ ہے کہ میں خوب جانتا ہوں
 دنیا و عقبی کا سودا کس طرح ہوا کرتا ہے ۔ اس لئے میری ہمتِ عالی نے یہ سودا گوارا نہ
 کیا اور مجھے دین و دنیا کسی کے ہاتھ بکنے نہ دیا ۔

۱۔ کثرتِ آرائی دھرت سے پرستاری دہم
 کردہ کافر ان اہنام خیال نے ہے
 کثرتِ آرائی دھرت سے پرستاری دہم کو کثرت میں جلوہ گرد کیا ہے۔
 کہ واجب الوجود کا یہ تصور کہ وہ ہر چیز میں نمایاں ہے محض دہم پرستی اور خیالی اہنام
 تراشی ہے۔ حقیقت یہ ہے کہ سارا عالم خود کی حیثیت سے خدا ہے اور یہ سمجھنا کہ خدا فلاں
 فلاں صورتوں میں جلوہ گر ہے۔ جذبہ دھرت پرستی کے منافی ہے۔

غزل ۱۵۵

۱۔ کارگاہِ ہستی میں لالہ داغِ سال ہے
 برقِ خرمین راحتِ خونِ گرم دہتال ہے
 مدعا یہ کہ دنیا میں انسانی سعی و عمل کا مال و رخِ عالم کے سوا کچھ نہیں۔ مثلاً
 لالہ کو دیکھئے کہ دہتال کس محنت سے لالہ لگا تا ہے لیکن جب وہ لگتا ہے تو کیر داغ
 نظر کرتا ہے۔

۲۔ غنچہ تاشگفتہا، برگِ عافیت معلوم
 بادِ جو و دِ بجمعی، خوابِ گل پریشاں ہے
 غنچہ کو دیکھئے تو ایسا معلوم ہوتا ہے کہ وہ اپنی پنکھڑیاں ایک جگہ سیٹے ہوئے
 بڑا مطمئن سا ہے لیکن یہ اسی وقت تک ہے جب تک وہ پھول نہیں بنا اور پھر پھل بنا
 اور اس کی پنکھڑیاں منتشر ہوئیں۔

۳۔ ہم سے ریخ بیتابی کس طرح اٹھایا جائے
 داغ پشت دست عجز شعلہ خس بدندان
 خس بدندان ہوتا ہے اظہار عجز کرنا۔ پشت دست برز میں بہادری "فانسی میں
 کورنٹ یا اظہار فروتنی کو کہتے ہیں۔
 شعلہ کو "خس بدندان" اس لئے کہا گیا ہے کہ وہ خس و خاشاک ہی سے پیدا ہوتا
 ہے اور دلاخ کر۔ پشت دست "کہنا اس کی ظاہری حالت کے لحاظ سے ہے۔
 مدعا یہ کہ جس دنیا میں داغ و شعلہ کی عاجزی کا یہ عالم ہو وہاں ریخ بیتابی و
 ناکامی اٹھانا کتنا مشکل ہے۔

غزل ۱۵۷

۵۔ ریخ رہ کیوں کھینچے داماندگی کو عشق ہے
 اٹھ نہیں سکتا ہمارا جو قدم منزل میں ہے
 داماندگی = خستگی۔ مراد اپنی داماندگی سے ہے۔
 مفہوم یہ ہے کہ جب منزل میں ہمارے قدم انتہائی خستگی کی وجہ سے نہیں اٹھتے
 تو ہم کیوں ریخ رہ نور دی اختیار کریں۔
 مدعا یہ کہ اس دنیا کی تنگ و دو محض سعی بے حاصل ہے اور اس کا نتیجہ
 اس کے سوا کچھ نہیں کہ ایک انسان بہ حالت مایوسی ایک جگہ ٹھک کر بیٹھ جائے

۶۔ جلوہ زار آتشِ دوزخ ہمارا دل سہی
 فتنہ مشور قیامت کس کے آب گل میں ہے

مشتوق نے فاقب سے کہا کہ میرے دل میں آتش و دھواں بھری ہوئی ہے۔ لہذا
نے کہا اے ایسا ہی ہو جیسا کہ بتا ہے لیکن یہ تو بتا کہ شہرِ قیامت کا تعلق
اس کے لیے ہے۔ میرے یا تیرے ؟

غزل ۱۶۳

۸۔ کی ہم نفسوں نے اثرِ گریہ میں تقریر
اچھے رہے آپ اس سے مگر مجھ کو ڈبو آئے
ہم نفس ۔ سہ تھی ۔ احباب ۔ اس شعر میں کئی باتیں محذوف ہیں ۔
فاقب کے احباب نے محبوب کے پاس جا کر فاقب کی شدتِ گریہ و زاری کا ذکر
کرتے ہوئے کہا کہ اس کا اثر کہاں تک نہ ہو گا ۔ اس پر محبوب نے کہا کہ ”گریہ و زاری
کے اثر کا خیال غلط ہے ۔ کیونکہ اگر ایسا ہوتا تو مجھ پر اس کا اثر ضرور ہونا چاہئے تھا
یہ دلیل سن کر فاقب کے احباب نے کبھی اس کی تصدیق کی اور نوٹ کر فاقب سے
سارا حال بیان کیا ۔ فاقب نے یہ ساری داستان سُن کر یہ شعر کہا ۔

غزل ۱۶۵

۱۔ جنوں تہمت کش تسکین نہ ہو گر شادمانی کی
نہکِ پاشِ خراشِ دل ہے لذتِ زندگانی کی
اگر کچھ زمانہ ہم نے خروشی میں گزار دیا اور بھٹوڑی بہت زندگانی کی لذت حاصل
کر لی تو اس سے ہمارے ذوقِ جنون پر تسکین کی تہمت نہ رکھنا چاہئے کیونکہ زندگی

کی عارضی لذت تو اس قدر زیادہ زخمِ دل پر ڈک چھڑکتی ہے۔ پہلے مصرعہ کے پہلے ٹکڑے میں نہ ہو۔ کیوں نہ ہو؟ کی جگہ استعمال کیا گیا ہے۔

۲۔ کشاکش ہائے ہستی سے کرے کیا سعی آزادی
ہوئی زنجیرِ موجِ آب کو فرصتِ روانی کی
ہستی کی کشمکش سے آزادی حاصل کرنے کی کوشش فضول ہے کیونکہ اس سے
آزادی ممکن نہیں۔ مثلاً پانی کی موج کو دیکھئے کہ وہ روانی کسے آزاد ہے لیکن پھر
بھی اس کے پاؤں میں زنجیر پڑی ہوئی ہے۔
(موجوں کی صورت زنجیر کی سی ہوتی ہے)

۳۔ پس از مردن بھی دیوانہ زیارت گاہِ طفلان ہے
شرارِ سنگ نے تربت پر میری گلفشانی کی
میرے مرنے کے بعد کبھی میری قبر لڑکوں کی جولاں گاہ بنی ہوئی ہے جس پر
وہ تھکر پھینکتے ہیں اور ان تھکروں سے جو شرارے نکلتے ہیں وہ گویا پھول ہیں جو میری
تربت پر چڑھائے جاتے ہیں۔
مدعا یہ کہ میری تربت پر شرارِ افشانی بھی گویا گل افشانی کی صورت رکھتی ہے۔

غزل ۱۶۶

۱۔ نیکو ہش ہے سزا، فریادی بیدارِ دلبر کی
سبا دا خندہ دندان نما ہو صبحِ محشر کی

معتوق کے ظلم کی فریاد قابل ملامت چیز ہے، اس لئے کہیں ایسا نہ ہو
کہ قیامت کے دن میں محبوب کے ظلم کی فریاد کروں اور صبح محشر میری ہنسی اڑائے

۲۔ رگِ یلی کو خاکِ دشتِ مجنوںِ ریشگی بجھے
اگر لودے بجائے دانہ دہقان لوگ نشتر کی
مشہور ہے کہ ایک بار یلی نے فصد کھلوائی تو مجنوں کی رگِ خون دینے لگی۔ اس
روایت کے پیش نظر غالب نے یہ شعر کہا ہے جس کا مفہوم یہ ہے کہ اگر دہقان دشتِ
مجنوں میں دانہ کی جگہ لوگ نشتر بودے تو عجب نہیں کہ رگِ یلی بھی اس کی خلش
محسوس کرنے لگے۔

۳۔ پرِ پردانہ شاید بادِ بالِ کشتی سے تھا
ہوئی مجلس کی گرمی سے ردائی دوساغر کی
ہر مجلس میں شمع روشن کی جاتی ہے جس پر پردانے آ کر گرتے اور پھر دوبارہ
شراب چلتا ہے اس کو سامنے رکھ کر غالب نے پرِ پردانہ کو کشتی سے کا بادِ بالِ فرض
کیا اور اس کشتی کی ردائی کو دوساغر سے ظاہر کیا۔ نہایت دوراز کا رادربالطہ تجلی ہے

۴۔ کروں بیدارِ ذوقِ پرفشانی عرض کیا قدرت
کہ طاقت اور گئی اٹھنے سے پہلے میرے شرے پر کی
پرفشانی = پردانہ۔ پر پٹھر پٹھانا۔
شرے پر = سب سے بڑا پر جس کی بدد سے طائر اڑتا ہے۔
اس شعر کے دو مفہوم ہو سکتے ہیں۔

ایک یہ کہ بہت کم عمری ہی میں میں نے ذوقِ پرواز میں اپنے پر اس قدر پھیر چکے
کہ جب اڑنے کا زمانہ آیا تو معلوم ہوا کہ شہ پر بیکار ہو چکا ہے اور یہ اتنا بڑا ظلم میرے
شوقِ پرواز کا ہے جس کا اظہار ممکن نہیں۔

دوسرا مفہوم یہ ہے کہ ذوقِ پرواز سے مجبور ہو کر میں نے اڑنے کا قصد کیا تو
معلوم ہوا کہ شہ پر پہلے ہی سے بیکار ہیں۔ دراصل یہ ظلم مجھ پر ذوقِ پرواز کا ہے
کیونکہ اگر وہ مجھے مجبور نہ کرتا تو مجھ کو احساسِ بے پروا بانی بھی نہ ہوتا۔

غزل ۱۶۶

۳۔ ہستی ہماری اپنی فنا پر دلیل ہے

یاں تک ٹٹے کہ آپ ہی اپنی قسم ہوئے
اس شعر کی بنیاد اردو کے ایک محاورے پر قائم ہے اور وہ یہ کہ جب کوئی چیز
بہت کم ہر جاتی ہے تو کہتے ہیں کہ بس قسم کھانے کو ہے۔ یعنی اتنی کم ہے کہ اگر ہم سے
کوئی قسم نہ کھلوائے تو ہم اس کے وجود سے انکار کر دیں۔

اس شعر میں غالب بھی یہی کہنا چاہتا ہے کہ ہم بالکل مٹ چکے ہیں اور ہماری ہستی
صرف بچنے کو رہ گئی ہے۔ پہلے مصرعہ میں لفظ دلیں بمعنی محبت و برہان استعمال نہیں
ہوا بلکہ بمعنی رہنمائی و اشارہ لایا گیا ہے۔

۷۔ اللہ ری تیری تندائی خو جس کے ہم سے

اجزائے نالہ دل میں مرے زرقِ ہم ہوئے
دوسرے مصرعہ میں ”لذیقِ ہم“ کا مفہوم عام طور پر ”لذیقِ باہم“ سمجھا جاتا ہے

یعنی اجزائے نالہ نے ایک دوسرے کو کھایا یہ بڑی مضحک سی بات ہے۔ ہم مکے معنی "غم دالم" کے ہیں۔ اس لئے شعر کا مفہوم یہ ہو گا کہ تیری تند خوئی و برہمی کے خوں سے میرا نالہ باہر نہ آسکا اور وہ دل ہی دل میں گھٹ کر نذیر غم ہو گیا۔

۱۔ اہل ہوس کی طبع ہے ترکِ نبردِ عشق
جو پاؤں اٹھ گئے وہی اُن کے علم ہوئے
غالب کا یہ شعر بالکل ناسخ کے رنگ کا ہے جس میں محض ایک لفظ "اٹھ گئے" کو سامنے رکھ کر نہایت رکیک سی بات کہہ دی۔
علم ہونا، بلند ہونے کو بھی کہتے ہیں اور پاؤں اٹھنے میں بھاگ کھڑے ہونے کے علاوہ بلند ہونے کا مفہوم بھی یہاں ہے اس لئے اس ایہام کو سامنے رکھ کر یہ شعر کہا گیا ہے۔

۹۔ نالے عدم میں چند ہمارے سپرد تھے۔
جو دان نہ کھنچ سکے سو یہاں آ کے دم ہوئے
دم = سانس۔

مفہوم یہ ہے کہ عدم میں ہم کو یہ خدمت سپرد کی گئی تھی کہ نالے کرتے رہیں۔ لیکن جتنے نالے مقسوم ہو چکے تھے وہ سب کے سب دنیا نے عدم میں کھنچ نہ سکے۔ اس لئے دنیا نے وجود میں آکر وہ ہم کو پورے کرنے پڑتے ہیں اور اب ہماری ہر سانس نے نالہ کی صورت اختیار کر لی ہے۔ مرعا یہ کہ ہماری زندگی نالہ و فریاد کے سوا کچھ نہیں ہے۔

غزل ۱۶۸

۱۔ جو نہ نقدِ داغِ دل کی کرے شعلہ پاسبانی
تو فسرِ دگی نہاں ہے بہ کمینِ میزبانی
یہ شعر بھی حسینِ تعبیر سے معرّے ہے۔ نقد کا فسر دگی سے کوئی تعلق نہیں۔ اسی
طرح، شعلہ کی پاسبانی بھی "نقدِ داغِ دل" سے کوئی تعلق نہیں رکھتی۔ غزا نہ کی
حفاظت کے لئے آگ روشن نہیں کی جاتی، بلکہ قدیم روایات کے مطابق یہ خدمتِ سیاق
کے سپرد کی جاتی ہے۔ علاوہ اس کے میزبانی بھی "نقدِ داغِ دل" سے کوئی تعلق نہیں رکھتی۔
اگر پہلے مصرعہ میں "نقدِ داغِ دل" کی جگہ "لالہ زارِ دل" ہوتا تو یہ قائلین ایک حد
تک دور ہو سکتے تھے۔

غزل ۱۶۹

غالب کی یہ غزل غزلِ بھی ہے اور مرثیہ بھی اور دونوں حیثیتوں سے بہت کامیاب
اگر اس کے دوسرے مصرعے اور چوتھے شعر کو بحال دیا جائے تو پوری غزل مرثیہ ہو جاتی ہے
میر تقی "عہدِ بہادر شاہ ظفر" کی تصویر نہایت حسرت آمیز لب و لہجہ میں کھینچی گئی ہے۔
۱۔ ظلمتِ کدہ میں میرے شبِ غم کا جوش ہے
ایک شمع ہے دلیلِ سحرِ خاموش ہے
شبِ غم کا جوش۔ بقول غالب انتہائی تاریکی ظاہر کرنے کے لئے استعمال
کیا گیا ہے۔ دوسرے مصرعہ میں اس شدید تاریکی کا ثبوت یہ دیا گیا ہے کہ شمع جو دلیلِ سحر
ہو سکتی ہے وہ بھی خاموش ہے۔ اس شعر میں لفظ "خاموش" سے ایہام کا لطف پیدا کیا گیا
ہے کیونکہ خاموش کے معنی ساکت ہونے کے بھی ہیں اور کبھی ہوائی شمع کو بھی شمعِ خاموش کہتے ہیں

صبح کو عرشِ شمع بجادی باقی ہے۔ لکھن غالب نے کہا اب اس کے دوسرے معنی
سے ناسخہ اٹھایا۔

۲۰۔ نے مزدِ دھمال نہ نظارہ جمال
رشتہ ہوئی کہ آشتی چشمِ دگوش ہے
ایک دن لکھن غالب نے آنکھوں کو نظارہ جمال کا موقع ملا اب کانوں کو مشورہ
دھمال سننے کا۔ اس لئے اب چشمِ دگوش دونوں میں باہم صلح ہو گئی ہے اور ایک
دوسرے پر رشک نہیں کرتا۔ در نہ پہلے یہ تھا کہ جب آنکھ کو نظارہ جمال کا موقع
ملا تھا تو کان اس پر رشک کرنے لگتا تھا اور جب کانوں کو مزدِ دھمال پہنچتا تھا تو آنکھ
رشک کرتی تھی کہ پہلے مجھے کیوں نہ نظارہ جمال کا موقع ملا۔

۳۱۔ مے نے کیا ہے حُسنِ خود آرا کو بے نقاب
اے شوقِ یاں اجازتِ تسلیم دہوش ہے
یاں : اس جگہ "اب" کے محل پر استعمال کیا گیا ہے۔
مفہوم یہ ہے کہ جب معشوق نشہ شراب کی وجہ سے بے حجاب ہو جائے تو
شوق کو بھی چاہئے کہ وہ اپنے ہوش کو دھت کر دے اور بے باک ہو جائے۔

۳۲۔ گوہر کو عقد گردنِ خواہاں میں دیکھنا
کیا اوج پر ستارہ گوہرِ فروش ہے
عقد - ہار - مالا -

محبوب کو گلے کے ہار میں موتی دیکھ کر غالب کو یہ خیال آیا کہ موتی کی خوش نصیبی

تو ظاہر ہے کہ گردنِ خواباں سے متصل ہیں۔ لیکن جس نے یہ موتی فروخت کیا ہے وہ بھوکم خوش قسمت نہیں کیونکہ وہ نہیں تو کم از کم اس کا موتی تو محبوب کی گردن تک پہنچ گیا۔

۵۔ دیدارِ بادہ۔ حوصلہ ساقی، نگاہ مست

بزمِ خیال مے کدہ بے خروش ہے
دیدار کو بادہ قرار دیا، حوصلہ کو ساقی اور نگاہ کو بادہ خوار۔ مدعا یہ کہ خیال و تصور کا مے کدہ بھی کتنا پر سکون میکدہ ہے جہاں ہم حسنِ یار کا نظارہ کر کر کے مست ہو رہے ہیں اور کوئی شور و ہنگامہ پیدا نہیں ہوتا۔
اس کے بعد سات اشعار مرثیہ کے انداز کے ہیں جس میں دلی کے اُجڑنے کا حال نہایت لطیف و موثر لب و لہجہ میں بیان کیا گیا ہے۔

غزل ۱۷۱

۱۔ ہجومِ غم سے یاں تک سرنگونی مجھ کو حاصل ہے
کہ تارِ دامن و تارِ نظر میں فرق مشکل ہے
غم میں آدمی سر جھٹکا کے بیٹھ جاتا ہے، غالب اس غم کی شدت کا اظہار اس طرح کرتے ہیں کہ میرا سر ہجومِ غم سے اتنا جھٹک گیا ہے کہ تارِ نگاہ تارِ دامن سے مل گیا ہے۔

۳۔ وہ گل جس گستاں میں جلوہ فرمائی کرے غالب

چٹکانا غنچہ دل کا صدا کئے خندہ دل ہے
منہ زوم یہ ہے کہ وہ گل (یعنی محبوب) جس گستاں میں جلوہ فرما ہوتا ہے وہاں کی

ہر کلی فرط مسرت سے چپکنے لگتی ہے اور یہ چپکنا اس کا گویا خندہٴ دل ہے۔
 کلی کی مشابہت دل سے ظاہر ہے اور چپکنے میں جو ایک آواز سی پیدا ہوتی ہے
 اُس کی تعبیر خندہٴ دل سے کی گئی ہے۔
 ۔ جلوہ فرمائی کرنا ۔ (بھی زبان نہیں کیوں کہ محض جلوہ فرمائی سے مفہیم پورا ادا ہو
 جاتا ہے ۔ اس لئے اگر پہلا مصرعہ یوں ہوتا تو زیادہ مناسب تھا ۔
 ”وہ محل جس گلستاں میں جلوہ فرما ہو وہاں غالب“

غزل ۱۷۲

۱۔ پادشاہن ہو رہا ہوں بسکہ میں صحرانورد
 خارِ پاپا میں جو ہر آئینہ زانو مجھے
 ۔ پادشاہن کشیدن ”فارسی میں پاؤں سمیٹ کر بیٹھ جانے اور آمد و شد
 ترک کر دینے کے مفہوم میں مستعمل ہے۔
 بسکہ ۔ چونکہ ۔
 آئینہ زانو سے مراد خود زانو ہے ۔
 زانو کو آئینہ کہنے کی ایک وجہ تو یہ ہو سکتی ہے کہ آئینہ کو زانو پر رکھ کر دیکھا جاتا ہے
 اور دوسری یہ کہ زانو کی بڑی آئینہ کی طرح ہوتی ہے ۔
 مفہوم یہ ہے کہ میں چونکہ پاؤں سمیٹ کر ایک جگہ بیٹھ گیا ہوں اس لئے اپنی طبیعت صحرانوردی
 کی بنا پر میرے آئینہ زانو یعنی خود زانوں کے کانٹے جو ہر آئینہ کی طرح
 اب بھی نمایاں ہیں یا یہ کہ آئینہ زانو کے جوہر مجھے بالکل خارِ پاکی طرح نظر آتے ہیں ۔ مدعا
 یہ کہ باوجود شکستہ پائی کے صحرانوردی کی یاد دل سے نہیں نکلتی ۔ جو ہر آئینہ یا صیقل آئینہ سے

کائناتوں کی تشبیہ ظاہر ہے۔

۲۔ دیکھنا حالت مرے دل کی ہم آغوشی کے وقت

ہے نگاہ آشنا تیرا سر ہر منہ مجھے

وصل ہم آغوشی کے وقت شدت جذبات سے ایک عاشق ایسا محسوس
کر سکتا ہے کہ معشوق خود اس میں اندھہ خود معشوق کے اندر سمایا جا رہا ہے۔ اسی جذبہ
موت غالب نے اس طرح بیان کیا ہے کہ ہم آغوشی کے وقت میں ایسا محسوس کرتا ہوں
موجوب کے جسم کا ہر ہر ٹکڑا مجھ سے واقف ہے اور میں اس سے۔

غزل ۳۷۱

۱۔ جس بزم میں تو ناز سے گفتار میں آوے

جاں کا لیدر صورت دیوار میں آوے

صورت دیوار سے مراد غالباً رہ نقوش و قصا دیر پہ چہ دیوار نقش کی جاتی ہیں۔
مدعا یہ کہ جب تو کسی بزم میں آجاتا ہے تو تیری جاں بخش باتیں سن کر دیوار کی تصویر
میں جان آ جاتی ہے۔

اس شعر میں ایک دعویٰ کیا گیا ہے بغیر کسی دلیل کے اور غالب کے یہاں اس
عیب کی متعدد مثالیں ملتی ہیں۔ علاوہ اس کے کاتب کا استعمال بے محل ہے۔ کاتب یا قاتب
کے مفہوم میں جہیت کا تصور ضروری ہے اور نقش یا تصویر میں کوئی جسم نہیں ہوتا۔ ہاں اگر
صورت دیوار سے مراد خود دیوار ہو تو مفہوم یہ ہو گا کہ خود دیوار میں جان آ جاتی ہے اور
اس مفہوم کی رکاوٹ ظاہر ہے لیکن اگر صورت دیوار سے اٹھ کر ہوتے نقوش مراد ہوں

تو البتہ کالبد کا استعمال صحیح ہو سکتا ہے لیکن اس طرح صورت کا استعمال دماغ میں غلط ٹھہرے گا۔ صورت بحالت جمع ہونا چاہئے۔

۴۔ دے مجھ کو شکایت کی اجازت کہ ستمگر
کچھ تجھ کو مزہ بھی مرے آزار میں آئے
پہلے تم مجھے شکایت کا موقع تو دو کہ اس پر تھیں غصہ آئے اور مجھ پر زیادہ
ظلم کرو ایوں بے وجہ ستانے میں کیا لطف ہے۔
میری شکایت کے بعد جب تم کو غصہ آئے گا تو جذبہ لغزیر و انتقام کے
زیر اثر ظلم بھی شدید ہو گا۔ اہ ظلم کی شدت ہی میری بین تمنا ہے۔

۵۔ اُس چشمِ فسون گر کا اگر بائے اشارہ
طوطی کی طرح آئینہ گفتار میں آئے
طوطی کے سامنے آئینہ رکھ کر اس کو بونا سکھایا جاتا ہے اس لئے طوطی کے ساتھ
آئینہ کا ذکر تو درست ہے لیکن خود آئینہ کا چشمِ فسون گر کے اشارہ سے گفتار میں آجانا یعنی
سی بات ہے۔ آئینہ کا گفتار سے کوئی تعلق نہیں بلکہ سکوت و حیرانی سے ہے۔
آئینہ کی حیرانی و سکوت کا چشمِ فسون گر کے اشارہ سے گفتگو میں تبدیل ہو جانا
عجیب بات ہے۔

غزل ۱۷۵

۴۔ نفسِ قیس کہ ہے چشمِ و چراغِ صحرَا
گر نہیں شمعِ سیہ خانہ لیلۂ نسہی

سید خازن و مطلق خیمہ کو کہتے ہیں۔ سیاہ رنگ سے اس کا کوئی تعلق نہیں لیکن غالب کو لفظ سیاہ سے شمع اور چشم و چراغ کے استعمال کا موقع مل گیا۔
منہدم ہے بے کراگریں خیمہ لیل کی شمع نہیں بن سکتا تو کیا مضائقہ: وہ ردف صحرائے

غزل ۱۷۷

۱۔ شکوہ کے نام سے بے مہر خفا ہوتا ہے
یہ بھی مت کہہ کہ "جو کہئے تو گلہ ہوتا ہے"
دوسرے مصرع میں یہ اشارہ پورے اس فقرے کی طرف ہے۔ جو کہئے تو گلہ
ہوتا ہے۔ غناصہ منہدم یہ ہے کہ وہ بے مہر شکوہ کیا، شکوہ کے نام سے بھی خفا ہوتا ہے

۲۔ گو سمجھتا نہیں، پر حشر تلافی دیکھو!
شکوہ جو رے سرگرم خفا ہوتا ہے
میں جب شکوہ جو کرتا ہوں تو وہ اور زیادہ جو پر آمادہ ہو جاتا ہے اور یہ
نہیں سمجھتا کہ میرا مقصد ہی یہ ہے کہ میں شکوہ خفا کر دوں اور وہ اس شکوہ سے خفا ہو کر
اور زیادہ خفا مجھ پر کرے۔

۳۔ خوب تھا پہلے سے ہر تے جو ہم اپنے بہ خواہ
کہ بھلا چاہتے ہیں اور بُرا ہوتا ہے
ہماری ہر تنہا الٹی ہو جاتی ہے یعنی اگر ہم بھلا چاہتے ہیں تو بُرا ہو جاتا ہے
ہم نے خوب ہوتا اگر ہم پہلے ہی بُرا چاہتے اور اس طرح اپنا بھلا ہو جاتا۔

دختر مرثیہ کی ہے۔
 لکھنؤ کی ہے۔
 اور اس کی ہے۔

غزل

میں لکھنؤ کی ہے۔
 اگرچہ لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔

دیکھو دیکھو، لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔
 لکھنؤ کی ہے۔

میتانے میں کوئی پینے پلانے والا نہیں۔ در نہ اگر کوئی باہمت ساقی ہوتا تو جامِ دلو
سب خالی ہو جاتے اور میخانہ میں خاک اڑنے لگتی۔

غزل ۱۸۳

۲۔ خلشِ غمزہ خوں ریز نہ پوچھ دیکھ خونناہ نشانی میری
اپنے غمزہ خوریز کی خلش کا حال مجھ سے نہ پوچھو بلکہ میری خونناہ نشانی
دیکھ کر خود سمجھ لو کہ اس خلش نے میرے ساتھ کیا کیا ہے۔

۴۔ ہوں زخود رفتہ بیدائے خیال بھول جاتا ہے نشانی میری
بیدائے خیال = صحرائے خیال۔
مفہوم یہ ہے کہ میں خیال کی دنیا میں گم ہو چکا ہوں اس لئے مجھے بھلا دینا
ہی مجھے یاد کرنا ہے۔

۵۔ متقابل ہے مقابل میرا ٹوک گیا دیکھ روانی میری
متقابل = ضد۔

مقابل = حریت یعنی دوست۔
میرا دوست طبعاً بالکل میری ضد واقع ہوا ہے یہاں تک کہ اس نے میری
روانی دیکھی تو ٹوک گیا۔

ٹوک گیا = کس مفہوم میں استعمال کیا گیا ہے اس کا اظہار خود غالب نے بھی نہیں
کیا۔ شاید اس لئے کہ انھیں محض ٹوک گیا اور رواں کا مقابل کرنا تھا اور مقصود اس سے

زیادہ کچھ نہ تھا۔

۶۔ قدر سنگِ سرِ رہ رکھتا ہوں سخت ارزاں ہے گرانی میری
گرانی = دزدی، بیش قیمت۔

میری حالت اس سنگِ راہ کی سی ہے جسے ہر شخص ٹھکرا کر گزر جاتا ہے یعنی
باوجود گراں ہونے کے بھی اتنا ارزاں ہوں۔
اس شعر میں محض لفظ گرانی سے ایہاں پیدا کیا گیا ہے اور کوئی خاص مفہوم نہیں رکھتا۔

۷۔ گردِ بادِ رہ بیتابی ہوں صرصرِ شوق ہے بانی میری
بانی = بانی مباحی۔

میری ہوائے شوق راہ بیتابی میں بگولے کی طرح اڑے لے پھرتی ہے۔
اس شعر میں تانیہ کا استعمال کراہت سے خالی نہیں۔

غزل ۱۸۴

۱۔ نقشِ نازِ بہ طناز بہ آغوشِ رقیب
پائے طاؤس پئے خامہ مانی مانگے
اس شعر میں بے جا تکلف و تصنع کے سوا کچھ نہیں۔

معشوق رقیب کے آغوش میں ہے اور یہ ایسا کردہ منظر ہے کہ اس کی تصویر کھینچنے
کے لئے بجائے مقلّم کے پائے طاؤس ہونا چاہئے (کیونکہ پائے طاؤس بہت بد نما ہوتا
ہے اور تصویر کے نیچے کا حصہ (یعنی رقیب کا جسم) بھی ویسا ہی بد نما ہے۔

۲۔ تو وہ بدخو کہ تحیر کو تماشا جانے نے
 غم وہ افسانہ کہ آشفہ بیانی مانگے
 تحیر کو تماشا جانے یعنی تحیر کو پسند کرے
 مفہوم یہ ہے کہ میری داستان غم آشفہ بیانی چاہتی ہے اور تو صرف تحیر و
 سکوت کو پسند کرتا ہے۔ اس لئے سمجھ میں نہیں آتا کہ کیا کر دوں۔

۳۔ وہ تپ عشق، تناسپ کہ پھر صورت شمع
 شعلہ تابض جگر ریشہ دوانی مانگے
 میں اس تپ عشق کا ممتنی ہوں جو جگر تک پہنچ کر سارے جسم کو شمع کی طرح
 سراسر شعلہ بنا دے۔

غزل ۱۸۵

۱۔ گلشن کو تیری صحبت از بسکہ خوش آئی ہے
 ہر غنچہ کا گل ہونا آغوش کشائی ہے
 از بسکہ = بہت زیادہ۔
 گلشن کو تیری صحبت دہم نشینی حد درجہ مرغوب ہے اور اس کے ہر غنچہ کا گل
 کر بھول بن جانا گویا تیرے لئے اپنی آغوش کھول دینا ہے۔

۲۔ واں کنگرہ استغنا ہر دم ہے بلندی پر
 یاں نالہ کو اور الطاف عولے رسائی ہے

معشوق کا استغناء ہر دم بڑھتا جاتا ہے اور ادھر میرے نالہ کا دعویٰ یہ ہے
کردہ اس کے بام استغناء تک پہنچ جاتا ہے حالانکہ یہ بات صحیح نہیں۔

غزل ۱۸۷

۱۔ سیلاب پشت گرمی آئینہ دے ہے ہم
حیراں کئے ہوئے ہیں دل بیقرار کے
پشت گرمی = اعانت امداد۔

آئینہ میں صقل و جل سیلاب کی مدد سے پیدا کی جاتی ہے اور چونکہ آئینہ کو حیراں
بھی کہتے ہیں اس لئے نتیجہ یہ نکلا کہ آئینہ کی حیرانی کا سبب سیلاب ہے۔ اسی کے پیش
نظر غالب نے اپنی حیرانی کا سبب دل بیقرار کو ظاہر کیا ہے (دل بیقرار اور سیلاب کی
مشابہت ظاہر ہے)۔

اس شعر کے پہلے مصرعہ میں لفظ ”دے“ کھٹکتا ہے اور صرف وزن پورا کرنے
کے لئے لایا گیا ہے۔ اس کو نکال دینے کے بعد مفہوم پورا ہو جاتا ہے۔

غزل ۱۸۹

۵۔ دستی کا پردہ ہے بیگانگی

منہ چھپانا ہم سے چھوڑا چاہئے

غالب محبوب سے کہتا ہے کہ تم ہم سے منہ چھپا کر لوگوں پر یہ ظاہر کرنا چاہتے ہو
کہ ہماری تمہاری کوئی شناسائی نہیں ہے۔ حالانکہ تمہاری ہی ادا پردہ فاش کر دینے والی چیز ہے

جس طرح تم اوروں سے بے تکلف ملتے ہو اسی طرح مجھ سے بھی ملو۔ خصوصیت کے ساتھ کسی سے پردہ کرنا رازِ فاش کر دینا ہے۔
پہلے مصرعہ سے یہ مفہوم صریح اس لئے پیدا ہو سکتا ہے کہ پردہ سے پردہ فاش ہونے کا مفہوم مراد ہو۔

۶۔ دشمنی نے میری کھویا غیسر لو
کس قدر دشمن ہے، دیکھا چاہئے
غیر نے میرا ذکر محبوب کے سامنے چھڑا تو وہ اس سے بھی برہم ہو گیا۔ دوسرے
مصرعہ میں۔ کس قدر دشمن ہے، کا قائل غیر نہیں بلکہ مجیب ہے۔

غزل، ۱۹۰

۱۔ ہر قدم دوری منزل ہے نمایاں مجھ سے
میری رفتار سے بھل گئے ہیں بیا باں مجھ سے
دوسرے مصرعہ کا انداز بیان بڑا پر لطف ہے۔ شاعر کہنا، صرف یہ چاہتا ہے
کہ منزل تک پہنچنے کے لئے بیا باں سے گزرنا ضروری ہے اور ادھر بیا باں کا یہ حال
ہے کہ میرے ہر قدم کے ساتھ وہ آگے بڑھ جاتا ہے۔ ظاہر ہے کہ اس صورت میں نہ
قطع بیا باں ممکن ہے اور نہ منزل تک رسائی آسان۔

۲۔ درسِ عنوانِ تماشا بہ تغافلِ خوشتر
ہے نگہ رشتہ شیرازہ مرگاں مجھ سے

”درس عنوان تماشا“ سے مراد صرف تماشا ہے۔ اگر ”درس عنوان“ کو حذف کر دیا جائے تو صرف لفظ تماشا سے مفہوم پورا ہو جاتا ہے۔
پہلے مصرعہ کا مفہوم یہ ہے کہ حسن محبوب کے تماشا دیدار کا لطف ہی میں ہے کہ محبوب اس سے بے خبر ہو۔

دوسرے مصرعہ میں نگہ کو ”رشتہ شیرازہ مژگاں“ کہنا اس حیثیت سے ہے کہ جس طرح ”رشتہ شیرازہ مژگاں“ غیر محسوس ہے اسی طرح میری نگہ بھی غیر محسوس ہو اور محبوب کو اس کا علم نہیں ہو سکتا۔
ردیف ”مجھ سے“ کا استعمال ”میرا“ کی جگہ کیا گیا ہے جو تکلف خالی نہیں۔

م۔ غم عشاق نہ ہو سادگی آموز بتاں

کس قدر خانہ آئینہ ہے دیراں مجھ سے

خانہ آئینہ کی دیرانی یہی ہے کہ اس کے سامنے بیٹھ کر شغل آرائش ترک کر دیا جائے اور غم عشاق نے معشوقوں میں ترکیب آرائش کا خیال پیدا کر کے سادگی کی طرف مائل کر دیا تو خانہ آئینہ کی دیرانی ظاہر ہے۔

پہلے مصرعہ میں ”نہ ہو“ کا تعلق زمانہ مستقبل سے ہے اور دوسرے مصرعہ کا ”زمانہ حال“ کو ظاہر کرتا ہے۔ اس لئے اگر پہلے مصرعہ میں ”نہ ہو“ کی جگہ ”ہوا“ کر دیا جائے تو یہ نقص دور ہو سکتا ہے یا پھر یوں سمجھا جائے کہ غم عشاق کو منادی قرار دیا گیا ہے۔ اور اس سے کہا جا رہا ہے کہ تو ”سادگی آموز بتاں“ نہ بن لیکن یہ تاویل کچھ لو نہیں سہی۔

تیسری صورت یہ بھی ہو سکتی ہے کہ دوسرے مصرعہ میں غالب صرف اپنے محبوب کا ذکر کرتا ہے کہ میرے نہ ہونے سے اس نے سوگ لے لیا اور آئینہ کے سامنے بننا سونا چھوڑ دیا اور دوسرے مصرعہ میں یہ اندیشہ ظاہر کیا گیا ہے کہ کہیں یہ صورت عام نہ

ہو جائے اور غمِ عشاق میں تمام معشوق ترکِ آرائش پر آمادہ ہو جائیں ۔

۵۔ اثرِ آبلہ ہے جادہٴ صحرائے جنوں

صورتِ رشتہ گوہر ہے چراغِ عالمِ مجھے
اس شعر میں آبلہ کو گوہر اور جادہ صحرا کو رشتہ گوہر قرار دیا ہے۔ مدعا یہ کہ میرے
پاؤں کے چھالوں نے پھوٹ پھوٹ کر تمام جادہٴ صحرا کو روشن کر دیا ہے ۔

غزل ۱۹۲

۱۔ چاک کی خواہش اگر وحشت بہ عریانی کرے
صبح کے مانند زخمِ دل گریبانی کرے
گریباں کرے ۔ فارسی میں ۔ گریباں کردن ۔ چاک کرنے کو کہتے ہیں ۔
شعر کا مفہوم یہ ہے کہ عالمِ وحشت میں (جب کہ جسمِ عریاں ہی گریباں چاک
کرنے کی خواہش پیدا ہوتی ہے تو صبح کے مانند خود منیر ازخیم دل چاک ہو جاتا ہے ۔ صبح
کے مانند ۔ اس لئے کہا کہ اسے بھی شعرِ گریباں چاک کہتے ہیں اور زخم کے پھیلاؤ کی وجہ
سے اُسے بھی دامنِ دل کہتے ہیں ۔

۳۔ ہے شکستین سے بھی دل مایوس یارب کب تک
آبگینہ کوہِ پرِ عرصِ گراں جانی کرے
خطابِ خدا سے ہے لیکن اشارہٴ معشوق کی سنگدلی کی طرف ہے کہ باوجود ظہار
گراں جانی کے وہ ہمارے دل کی طرف توجہ نہیں کرتا اور ظاہر ہے کہ پتھر کی توجہ آبگینہ کی طر

یہی ہو سکتی ہے کہ وہ اسے توڑ دے۔

مدعا یہ کہ محبوب کے قتلِ اخل کا یہ عالم ہے کہ وہ ہم پر ظلم و ستم بھی روا نہیں رکھتا۔

۴۔ میکدہ گر چشم مست ناز سے پائے شکست

موئے شیشہ دیدہ ساغر کی مژگانی کیے

میکدہ گر چشم مست ناز سے شکست پانا یہی ہے کہ چشم یار کی لشرہ بخشیاں
مے کھ سے بڑھ جائیں۔

موئے شیشہ سے مراد وہ بال ہے جو ٹوٹے ہوئے شیشہ میں پیدا ہو جاتا ہے۔

مژگانی کرنا یعنی مژگاں کا کام دینا۔

منہوم یہ ہے کہ چشم یار سے جو متی و بخوردی پیدا ہوتی ہے وہ خم کا خم ہی جانے
کے بعد بھی حاصل نہیں ہوتی اور یہ بات میکدے کے لئے اتنی باعث شرم ہے کہ
ساغر بھی اس کو دیکھ کر اپنی آنکھیں نیچی کر لیتے ہیں۔

۵۔ خطِ عارض سے گھما ہے زلف کو طفت نے عہد

یک قلم منظوم ہے جو کچھ پریشانی کرے

یہ خیال کہ افقت زلف کے سامنے یہ اقرار کرے کہ مجھ پر پریشانی منظور ہے

ایک حد تک تو غنیمت ہے لیکن خطِ عارض سے تحریر عہد نامہ کی طرف خیال منتقل ہونا

کوئی قابلِ تعریف خیال نہیں۔ علاوہ اس کے یہ بات بھی سمجھ میں نہیں آتی کہ بزمِ خط کے

ساتھ زلف کا ذکر کیوں کیا گیا۔ جب کہ بزمِ خط ظاہر ہونے کے بعد زلف کا حسن

گھٹنا۔ ٹرہتا نہیں۔ ممکن ہے غالب کا ذوق اس کے خلاف ہو۔

غزل ۱۹۴

۱۔ تپش سے میری وقف کشمکش ہزار بستر ہے
مراسر ریخ بالیں ہے مرا تن بال بستر ہے
مری تپش کی شدت کا یہ عالم ہے کہ بستر اور تکیہ دونوں کشمکش میں مبتلا ہیں
مدعا یہ کہ بقیارسی کی حالت میں مجھے کسی کردٹ چین نہیں ملتا۔

۲۔ سرشکِ سرسبز افتادہ، نورالعیین دامن ہے۔
دل بے دست و پا افتادہ بر خور دار بستر ہے
سرسبز افتادہ، یہ پورا فقرہ صفت ہے سرشک کی اور بے دست و پا
افتادہ صفت ہے دل کی۔
صحرا سے یہاں صحرا نہیں بلکہ صحت دامن مراد ہے۔ مفہوم ہے کہ میر دامن
ہر وقت آنسوؤں سے تر رہتا ہے اور دل ناکام بستر مجبوری پر پڑا رہتا ہے۔

۳۔ خوشا اقبالِ رنجوری عیادت کو وہ گئے ہیں
فریغِ شمع بالیں طالعِ بیدار بستر ہے
یہ شعر اس غزل کی جان ہے۔ محبوب کا عیادت کے لئے آنا عاشق کے لئے
انتہائی مسرت کا باعث ہوا کرتا ہے اور اسی خیال کو غالب نے بڑی خوبصورتی
سے اس طرح ظاہر کیا ہے کہ محبوب کی آمد سے شمع بالیں میں بھی رونق آگئی اور بستر
حالات کی بھی قسمت جاگ اٹھی۔

۴۔ بطرفانِ گاہِ جوشِ اضطرابِ شامِ تنہائی
 شعاعِ آفتابِ صبحِ محشر تارِ بستر ہے
 اس شعر میں بے صبری و اضطراب کا اظہار ناگوار مبالغہ کے ساتھ کیا گیا ہے۔
 شامِ تنہائی کے اضطراب کو اس طرح ظاہر کرنا کہ تارِ بستر آفتابِ صبحِ محشر کی
 شعاع کی طرح لظرائے لگے۔ بلند خیال ضرور ہے لیکن اس کو جن الفاظ میں پیش
 کیا گیا ہے ان میں سے بعض کے استعمال کا کوئی موقع نہ تھا۔
 پہلے مصرع میں طوفانِ گاہ اور جوشِ دونوں کا آفتابِ صبحِ محشر سے کوئی تعلق
 نہیں۔ محض مصرع پورا کرنے کے لئے لائے گئے ہیں۔ دوسرا مصرع یوں بھی ہو سکتا تھا۔
 نہ پوچھو مجھ سے وجہ اضطرابِ شامِ تنہائی

۵۔ ابھی آتی ہے بوبالش سے اسکی زلفِ مشکیں کی
 ہماری دید کو خوابِ زلیخا عارِ بستر ہے
 بالش = نکلیہ۔

مفہوم یہ ہے کہ ہم زلیخا کی طرح اپنے محبوب کو صرف خواب میں دیکھ کر خوش نہیں
 ہوئے کیونکہ وہ تو ہمارے پاس آتا ہے اور جب جاتا ہے تو اپنے بالوں کی خوشبو نکلیہ پر چھوڑ جاتا ہے۔

غزل ۱۹۵

۱۔ خطر ہے رشتہ الفتِ رگِ گردن نہ ہو جائے
 غرورِ دوستی آفت ہے تو دشمن نہ ہو جائے
 اس شعر میں غالب نے رگِ گردن کہہ کر دو مفہوم علیحدہ علیحدہ پیدا کئے ہیں۔

”رگ گردن“ غم و سخت کو کہتے ہیں لیکن اسی کے ساتھ یہ مفہوم بھی اس میں
پنہاں ہے کہ ”رگ گردن“ قطع بھی کی جاتی ہے۔
مدعا یہ کہ تیری دوستی پر غم کرنے سے مجھے یہ اندیشہ ہے کہ مبادا تو دشمن ہو جائے
اللہ شہ الغت رگ گردن کی طرح قطع کر دے۔

غزل ۱۹۶

۵۔ شادی سے گزر کہ غم نہ ہو دے
اُردی جو نہ ہو تو دے نہیں ہے
اُردی بہار کا مہینہ ہے اور دے خزاں کا جو اس کے بعد آتا ہے۔
کہتا ہے کہ اگر تو غم سے بچنا چاہتا ہے تو اس کی صورت صرت یہ ہے کہ تو خوشی بھی
نہ کر اور اس کا ثبوت یہ ہے کہ اُردی کے بعد ہی دے کا زمانہ آتا ہے۔ یعنی اگر بہار نہ آئے
تو اس کے بعد خزاں کے آنے کی بھی کوئی صورت نہیں رہ جاتی۔ مدعا یہ کہ اگر دنیا میں
مسرت کا خیال ترک کر دیا جائے تو پھر کوئی غم، غم نہیں رہتا۔

۷۔ ہستی ہے نہ کچھ عدم ہے غالب

آخر تو کیا ہے ”اے نہیں ہے“
اس شعر میں غالب نے ردیف کا استعمال بڑی ندرت کے ساتھ کیا ہے چونکہ
اس زمین کی ردیف نہیں ہے ”اور ساری غزل میں“ نہیں ہے، نہیں ہے، کی تکرار کی
گئی ہے۔ اس لئے غالب نے اپنا نام ہی نہیں ہے، دکھ لیا اور اسی سے ”محبوب“ کو پچھ
رہا ہے کہ اسے تو وہ جوہر بات میں ”نہیں ہے، نہیں ہے“ کہنے کے سوا اور کچھ نہیں

کہتا، یہ تو بتا کہ تو خود کیا ہے۔

غزل ۱۹۷

۲۔ بہت دنوں میں تغافل نے تیرے پیدا کی
وہ اک نگہ جو بظاہر نگاہ سے کم ہے
یہ شعراذبیان کے لحاظ سے غالب کے نشر وں میں سے ہے۔
مفہوم یہ ہے کہ ایک زمانہ کے تغافل کے بعد مجبور کو اتنی توجہ ہوئی ہے کہ وہ
ہم کو بھی دیکھ لیتا ہے اور وہ بھی پوری سچا ہے نہیں۔ لیکن یہ ہم جانتے ہیں کہ اس کی
ہی نگاہ جیسا بظاہر پوری نگاہ نہیں کہہ سکتے کیا چیز ہے۔ مدعا یہ کہ پہلے تو تغافل ہی
تغافل تھا مگر نادانستہ۔ لیکن اب اس تغافل میں یہ احساس بھی پیدا ہو چلا ہے کہ
تغافل کس سے کیا جا رہا ہے اور ظاہر ہے کہ دانستہ تغافل اسی سے کیا جا رہا ہے جس
سے لگاؤ ہو رہا ہے۔

غزل ۱۹۸

ہم رشک کو اپنے بھی گوارا نہیں کرتے
مرتے ہیں دے ان کی تمنا نہیں کرتے
ہم تمام تکلیفیں برداشت کرتے ہیں لیکن ان کی تمنا نہیں کرتے۔ کیونکہ ہم کو
برہائے رشک یہ بھی گوارا نہیں کہ ہم خود ان کی تمنا کریں چہ جائیکہ کوئی اور۔
اسی مفہوم کا شعر غالب نے ایک اور لکھا ہے۔

دیکھنا قسمت کر آپ اپنے پر رشک آجائے ہے
 میں اُسے دیکھوں بھلا کب مجھ سے دیکھا جائے ہے

غزل ۱۹۹

۱۔ کرے ہے بادہ تر سلب سے کب رنگِ فرغ
 خطِ پیالہ سراسر نگاہِ گلچیں ہے
 جب تو جامِ اپنے ہوں نکالے جاتا ہے تو خود شراب تیرے ہنٹوں سے
 کب رنگِ کرتی ہے اور خطِ پیالہ گلچیں کی طرح تیرے ہونٹوں کی طرف للچائی
 ہوئی نگاہوں سے دیکھا ہے۔

غزل ۲۰۰

۱۔ کیوں نہ ہو چشمِ بیاں محو تغافل کیوں نہ ہو
 یعنی اس بیمار کو نظارہ سے پرہیز ہے
 چشمِ بیاں اگر محو تغافل ہیں اور وہ کسی کی طرف نہیں اٹھیں تو غلط نہیں کیونکہ
 وہ بیمار ہیں اور آنکھ کی بیماری میں۔ دیکھنے اور نگاہ سے کام لینے کی اجازت نہیں دیکھائی

غزل ۲۰۱

۱۔ دیا ہے دل اگر اُس کو، بشر ہے کیا کہئے
 ہوا رقیب تو ہونا مرہ ہے کیا کہئے

اگر نامہ بر ہمارے محبوب کو دیکھ کر اپنا دل دے بیٹھا اور ہمارا رقیب ہو گیا تو کیا کیا جائے وہ بھی آخر انسان ہے علاوہ اس کے اس لحاظ سے بھی کہ وہ ہمارا نامہ بر ہے ہم کیا کہہ سکتے ہیں۔

۲۔ یہ ضد کہ آج نہ آئے اور آئے بن نہ رہے
تقصا سے شکوہ ہیں کس قدر ہے کیا کہئے
یہ ہم جانتے ہیں کہ قضا ایک نہ ایک دن ضرور آکر ہے گی۔ لیکن اس کا بھی یقین
ہے کہ آج نہ آئے گی۔ مدعا یہ کہ آج آجاتی تو ہماری تکلیفوں کا خاتمہ ہو جاتا۔ لیکن وہ
بر بنائے ضد کیوں آئے گی۔

۴۔ تمہیں نہیں ہے سرِ رشتہ دفا کا خیال
ہم آئے ہاتھ میں کچھ ہے مگر ہے کیا بکھئے
مدعا یہ ظاہر کرنا ہے کہ سرِ رشتہ دفا ہمارے ہی ہاتھ میں ہے لیکن تم اس سے
اس قدر بے خبر ہو کہ یہ بتانے کے بعد بھی اگر میں تم سے پوچھوں کہ بتاؤ میرے ہاتھ
میں کیل ہے تو تم نہ بتا سکو گے۔

غزل ۳۰۲

۱۔ دیکھ کر درپردہ گرم دامن افشانی مجھے
کر گئی دالبہ تن میری عریانی مجھے
دامن افشانی = ترکب علانی۔

ترکِ طلاق کے سلسلے میں نے کپڑے تو اتار پھینکے لیکن آزادی مجھے پھر بھی نصیب نہ ہوئی اور تن کی وابستگی بدستور قائم رہی۔ بدعا یہ کہ حقیقی آزادی اس زندگی میں کسی کو نصیب نہیں۔

۲۔ بن گیا تیغ نکاو یار کا سنگِ فساں
مرحبا میں کیا مبارک ہے گرا نجانی مجھے
سنگِ فساں وہ پتھر جس پر تلوار تیز کی جاتی ہے۔
لفظ گراں سے فائدہ اٹھا کر گراں جانی کو سنگِ فساں قرار دیا گیا جس پر
تیغ نکاو یار تیز کی جاتی ہے۔

۳۔ کیوں نہ ہو بے التفاتی، اس کی خاطر جمع ہے
جانتا ہے مجھ پر سہبائے پہنانی مجھے
پرسش ہائے پہنانی۔ فارسی میں لفظ پرسش ہمیشہ عیادت و تعزیت کے
معنی میں استعمال ہوتا ہے اور پرسش حال کے لئے جب اس کا استعمال کیا جائے
تو لفظ حال کا اظہار ضروری ہوگا۔ غالب نے یہاں اس کا کنائی استعمال کر کے پرسش
حال کا مفہوم پیدا کیا ہے۔
پرسش ہائے پہنانی سے وہ آگاہی مراد ہے جو پوشیدہ طور پر یا چھپ کر حاصل کی جائے
مفہوم یہ ہے کہ محبوب جانتا ہے کہ میں اس سے بے خبر نہیں ہوں اور کسی نہ کسی
طرح خواہ وہ تصور ہی کی مدد سے کیوں نہ ہو اس تک پہنچ جاتا ہوں۔ اس لئے وہ
مطمئن ہے اور التفات کی ضرورت محسوس نہیں کرتا۔

۵۔ بدگماں ہوتا ہے وہ کافر نہ ہوتا کاشکے
اس قدر ذوقِ لوائے مرغِ بستانِ مجھے
۔ مرغِ بستان ۔ سے مراد بیل ہے۔

لوائے بیل سننے کا شوق مجھے بار بار جن کی طرف لے جاتا ہے کیونکہ وہ بھی
میری ہی طرح زارِ نالی میں مصروف رہتا ہے۔ لیکن میرا محبوب یہ دیکھ کر مجھ سے بدگماں
ہوتا ہے لیکن کیوں؟ اس کا کوئی سبب ظاہر نہیں کیا گیا۔ ہو سکتا ہے کہ محبوب یہ خیال کرتا
ہو کہ غالب کو صرف میر جن کا شوق ہے۔ اگر اسے میری محبت ہوتی تو وہ صحرا کا رخ
کرنا کسی گلشن کی طرف کیوں جاتا۔

غزل ۲۰۳

۱۔ یاد ہے شادی میں بھی ہنگامہٴ یارب مجھے
سب سے زائد ہوا ہے خندہٴ زیر لب مجھے

یارب = فریاد
سب سے = سحر، تسبیح۔

میرا یہ عالم ہے کہ مسرت میں بھی ہنگامہٴ فریاد جاری رہتا ہے اس لئے جب
زائد کو تسبیح خوانی میں مصروف دیکھتا ہوں تو میں مسکرا پڑتا ہوں اور مجھے اپنا عالم فریاد
یاد آ جاتا ہے۔ اس میں زائد پر ہلکا سا طنز بھی شامل ہے۔

۲۔ ہے کشادِ خاطرِ دالبستہ در رہنِ سخن
تھا طلسمِ قفلِ ابجد خانہٴ مکتب مجھے

قفلِ ابجد - ایک خاص ترکیب کا قفل جو بعض مخصوص حودث کے مل ہانے پر کھلتا ہے۔

جس طرح قفلِ ابجد بغیر لفظ بنائے ہوئے نہیں کھل سکتا۔ اسی طرح میری دل گرفتگی بھی اس وقت تک دور نہیں ہو سکتی جب تک میں فکرِ سخن نہ کروں۔

۳۰۔ یارب اس آشفگی کی دا کس سے چاہئے
 رشکِ آسائش پہ ہے زندانیوں کی اب مجھے
 جب میں زنداں میں تھا تو صحرانوردی کے لئے بیتاب تھا ادبِ صحرانوردی کے
 زمانے میں مجھے زندانیوں کی آسائش پر رشک آتا ہے۔ مدعا یہ کہ نہ مجھے زنداں میں
 چین ہے نہ صحرانوردی میں۔

۳۱۔ طبع ہے مشتاقِ لذتہائے حسرت کیا کروں
 آرزو سے ہے شکستِ آرزو مطلب مجھے
 مجھے حسرتِ دنا کامی ہی میں لطف آتا ہے اس لئے میری آرزو اس کے سوا
 کچھ نہیں کہ آرزو پوری نہ ہو اور میں بتلائے حسرت رہوں۔

غزل ۲۰۴

۲۔ قدو گیسو میں قیں دگو کین کی آزمائش ہے
 جہاں ہم ہیں وہاں دار و رسن کی آزمائش ہے
 قیں و فراد کی آزمائش قدو گیسو سے آگے نہیں بڑھتی لیکن میں عشق کی

جس منزل سے گزرد ہاہوں وہاں دار و رسن سے آزمائش ہوتی ہے ۔
مدعا یہ کہ میرا مرتبہ عاشقی قیس و فریاد سے کہیں زیادہ بلند ہے ۔

۳۔ کریں گے کہ وہ کن کے حوصلہ کا امتحان آخر
ہنوز اس خستہ کے نیر دے تن کی آزمائش ہے
فریاد کو بے ستون کھود کر چمے شیر لافے کی فرمائش قرصرت اس کی جسمانی
قوت کی آزمائش ہے ۔ آگے بڑھ کر اس کو ایک اور سخت امتحان دینا ہے جس کا تعلق
اس کے حوصلہ سے ہے ، مگر وہ امتحان کیا ہے جو سکتا ہے کہ غلاب کی مراد اس سے ہو کر اسے مرگ
شیر کی خبر سنائی جائے گی اور وہ یہ خبر کاتیشہ سے اپنے آپ کو ہلاک کر لے گا ۔

۴۔ نسیم مصر کو کیا پیر کنعاں کی ہوا خواہی
اُسے یوسف کی بوئے پیرین کی آزمائش ہے
پیر کنعاں سے مراد حضرت یعقوب ہیں ۔ کہا جاتا ہے کہ فراق حضرت یوسف میں
ان کی بینائی جاتی رہی تھی لیکن پیرین یوسف کی خوشبو کی تودہ عود کرائی ۔
مفہوم یہ ہے کہ نسیم مصر اگر یوسف کی بوئے پیرین کو یعقوب تک لے گئی تو اس
سے مقصود یعقوب کی ہمدردی نہ تھی بلکہ صرف دیکھنا تھا کہ ۔ یوسف کی بوئے پیرین
کتنا زبردست اثر اپنے اندر رکھتی ہے ۔

۵۔ نہیں کچھ سجدہ دینا کے پھندے میں گیرائی
وفا داری میں شیخ و برہمن کی آزمائش ہے
تبیع و زنا میں بجلے خود کوئی ایسی دلکشی یا کشش نہیں کہ شیخ و برہمن اُسکے

غلام بنے رہیں۔ بلکہ اس سے اصل مقصود ان کی وفاداری کا امتحان ہے کہ آیا جو کمیش و ملک انہوں نے اختیار کیا ہے، اس پر قائم رہتے ہیں یا نہیں۔

۸۔ طرارہ اسے دل دالبتہ بتیابی سے کیا حاصل
مگر پھر تاب زلف پر شکن کی آزمائش ہے
مگر شاید۔

دل سے خطاب ہے کہ تو اس سے پہلے بھی زلف یار کی بندش سے آزاد ہونے
کی کوشش کر چکا ہے اور نام رہا ہے اس لئے اب کیوں بیاب ہے کیا پھر اس زلف
پر شکن کی طاقت آزمائنا چاہتا ہے۔

غزل ۲۰۶

۱۔ ہر ایک مشتق تماشا، جنوں علامت ہے
کشا دو بست مرہ، سیلی ندامت ہے
چونکہ حسن کا بار بار تماشا کرنا، سراسر دیوانگی ہے اس لئے وقت تماشا
میری پکوں کا بار بار کھننا اور بند ہونا گویا ایسا ہے جیسے شرم و ندامت مجھے چھڑا رہی
ہو۔ مدعا یہ ظاہر کرنا ہے کہ تماشا نے حسن کا نتیجہ ندامت کے سوا کچھ نہیں۔

۲۔ نہ جانوں کیونکہ مٹے داغ طعن بد عہدی
تجھے کہ آئینہ بھی در طہ ملامت ہے
اغیار سے ملنے کے لئے معشوق آئینہ کے سامنے مجھ آرائش ہے۔ لیکن یہ بھی

سوچا جاتا ہے کہ میرا کیا کرنا غالب سے بد عہدی ہوگی اس خیال کے زیر اثر وہ ایسا محسوس کرتا ہے کہ اُمید بھی اس کو ملامت کر رہا ہے۔

۳۔ پہنچ دنا ہوس، سلک عافیت مت توڑ
نگاہِ عجز سرِ مشتہ سلامت ہے
امن و عافیت اسی میں ہے کہ حرص و ہوس کو چھوڑ دیا جائے۔

۴۔ وفا مقابل و دعوائے عشق بے بنیاد
جنونِ ساختہ و فصلِ گلِ قیامت ہے
بارِ جداس کے کہ اغیار کا دعوائے عشق بے بنیاد ہے لیکن تو پھر بھی وفا پر آمادہ ہے۔ اس کی مثال بالکل ایسی ہی ہے جیسے کوئی شخص جنون و دیوانگی کی مصنوعی کیفیت اپنے اوپر طاری کرے اور فصلِ گل سے لطف حاصل کرے۔

غزل ۲۰۸

۴۔ ہوتا ہے نہاں گرد میں صحرا مرے آگے
گھستا ہے جبیں خاک پہ دریا مرے آگے
جب میں صحرا میں خاک اُڑانے پر آجاتا ہوں تو خود صحرا اپنی گرد میں چھپ جاتا ہے اور جب اشک باری شروع کر دیتا ہوں تو وہ دیا بھی مجھ سے عاجز آجاتا ہے۔

۱۱۔ خوش ہوتے ہیں پر وصل میں یوں مرنے نہیں جاتے
 آئی شب بچوں کی تنہا مرے آگے
 شب بچوں میں ہم موت کی تنہا کرتے تھے لیکن موت نہ آئی۔ اب شب
 وصل میں یہ تنہا شدہ دلی مرگ سے پوری ہوئی۔

غزل ۲۰۹

۸۔ رہے نہ جان تو قاتل کو خوں بہا دیجے
 کئے زبان تو خنجر کو مرجھا کئے
 اس شعر میں اور اس سے پہلے کے چند اشعار میں زبان کے نامساعد حالات کا
 ذکر کرتے ہوئے یہ ظاہر کیا گیا کہ زبان کا چلن کتنا اٹا ہو گیا ہے ظلم کی داد کہیں نہیں
 ملتی یہاں تک کہ اگر قاتل جان لے تو اس سے خون بہا لینے کی جگہ اٹا خون بہا دینا پڑتا ہے
 اور زبان کاٹنے والے کو مرجھا دیا فرین کہنا پڑتی ہے۔

غزل ۲۱۰

۱۔ رونے سے اور عشق میں میناک ہو گئے
 دھوئے گئے ہم ایسے کہ بس پاک ہو گئے
 دھوئے گئے۔ بے شرم دے حجاب ہو گئے۔
 ہم نے محبت میں اشکباری سے اسمیٰ نے کام نہیں لیا تھا کہ یہ راز کسی پر ظاہر نہ
 ہو لیکن آخر کا حجب مضبوطی نہ رہا اور آنسو جاری ہو گئے تو یہ ساری احتیاط خاک میں

مل گئی، رومادی دنیا پر یہ راز ظاہر ہو گیا۔

غزل ۲۱۱

۱۔ نشہ ہا شادابِ رنگ و ساز ہا مستِ طرب

شیشہ سے سرورِ مزاج جو بکارِ نغمہ ہے
غالب نے اس شعر میں محفلِ طرب کی مسرت و نشاط کا ذکر کیا ہے کہ ہر شخص
نشہ میں چور ہے۔ مٹھریوں کے ساز سے مٹی ٹپک رہی ہے۔ شیشہ شراب سرورِ نظر آتا
ہے اور نغمہ جو بکار کی طرح جادی ہے۔

۲۔ ہم نشیں مست کہہ کہہ کر ہم کریم عیشِ دوست

والہ تو میرے نالہ کو بھی اعتبارِ نغمہ ہے
اگر میں دوست کی محفلِ عیش و مسرت میں نالہ کرتا ہوں تو اس سے یہ نہ سمجھنا
چاہئے کہ اس سے کریم محبوب میں کوئی تلخی یا بریبی پیدا ہوتی ہے۔ کیونکہ وہاں تو میرے
نالہ سے بھی نغمہ کا سا لطف اٹھایا جاتا ہے۔

غزل ۲۱۲

۱۔ عرضِ نازِ شوخی دنداںِ برائے خندہ ہے

دعوئے جمیعتِ احباب، جلے خندہ ہے۔
جب معشوق ازراہِ شوخی ہنستا ہے تو اس کے دانت نمایاں ہو جاتے ہیں، اسی

طرحِ احباب کو کیا ہر جائی گئی تھی کی بات ہے۔ کیونکہ اس جمعیت کا کیا اعتبار۔
اس شعر میں محبوب کے دانتوں کو ایک دوسرے سے ملے ہوئے دیکھ کر جمعیتِ
احباب کی طرف خیال منتقل ہوا۔

۲۔ ہے عدم میں غنچہ محو عبرتِ انجم ام گل
یک جہاں زانو تا مل در فٹائے خندہ ہے
یک جہاں زانو تا مل = تا مل بسیار۔ کیونکہ فکر کے وقت انسان زیادہ تر زانو
پر سر رکھ کر سوچتا ہے۔
مفہوم یہ ہے کہ غنچہ بہروزِ حالتِ عدم میں ہے لیکن وہ سوچ رہا ہے کہ اس کا انجام
بھی ہوتا ہے کہ وہ غنچہ سے کھول بنے اور آخر کار فنا ہو جائے جو بڑی عبرت کی بات ہے

۳۔ کلفتِ افسردگی کو عیشِ بیتابی حرام
در نہ دندان در دل افشردن بنائے خندہ ہے
عیشِ بیتابی = وہ لطف جو بیتابی سے حاصل ہو۔
دندان در دل افشردن = تکلیف و مصیبت کو برداشت کرنا۔
افسردگی کے عالم میں ہم بیتابی کا اظہار حرام سمجھتے ہیں در نہ تکلیفوں کے
تحمل کے لئے اگر ہم اپنے دل کو دانتوں سے زخمی کر دیں تو اس سے ایک کیفیت
خندہ ضرور پیدا ہو سکتی ہے۔
اس شعر میں نارسا محاورہ "دندان در دل افشردن" سے ایہام پیدا کر کے
انتہائی دُوراز کارا استعارہ سے کام لیا گیا ہے۔

۴۔ سوؤش باطن کے ہیں احباب منکر در نہ یاں
دل محیطِ گرہِ دلِ آشنائے خندہ ہے
بظاہر احباب یہ سمجھتے ہیں کہ مجھ میں سوؤش باطن نہیں پائی جاتی۔ لیکن
ان کا یہ خیال صحیح نہیں۔ بظاہر میرے لبِ آشنائے خندہ نظر آتے ہیں۔ لیکن دل
پر سیلِ گرہِ طاری ہے۔

غزل ۲۱۳

حُسنِ بے پردہ خریدارِ متاعِ جلوہ ہے
آئینہ زانوئے فکرِ اختراعِ جلوہ ہے
خریدارِ متاعِ جلوہ، جلوہ کا خواہشمند۔
حُسنِ بظاہر بے پردہ نظر آتا ہے لیکن نت نئے جلوؤں کی فکر سے غافل نہیں اور
ہر وقت آئینہ کے سامنے اسی فکر میں مبتلا رہتا ہے کہ وہ کس آرائش سے کام لے کر اپنے
جلوؤں کو فروغ دے۔
آئینہ کو زانوئے فکر اس لئے کہا کہ جس طرح فکر کے وقت زانو پر سر رکھ کر سوچتے ہیں
اسی طرح وہ جلوؤں کی آرائش کے لئے آئینہ سامنے رکھ کر غور کرتا رہتا ہے۔

۲۔ تاکجا اے زنگِ تماشا بافتن !
چشمِ داگردیدہ، آغوشِ ددِ جلوہ ہے
زنگِ تماشا بافتن، مصروفِ تماشا رہنا۔
لے آگاہی تو کب تک جنوہ ظاہر کے تماشے میں مصروف رہے گی، حالانکہ اس

تماشہ کے لئے آنکھ کا کھلنا بھی دواعِ جلوہ ہے یعنی آنکھ جتنی زیادہ کھلے گی۔ اتنی ہی زیادہ یہ حقیقت واضح ہوگی کہ دنیا کے ظاہری جلوے بالکل بے بنیاد ہیں۔

غزل ۲۱۴

۲۔ عالم غبارِ دشتِ مجنوں ہے سر بسر
کب تک خیالِ طرہ لیلیٰ کرے کوئی
دنیا کو طرہ لیلیٰ کے نقطہ نظر سے کب تک دیکھا جاسکتا ہے جب کہ وہ دراصل
دشتِ مجنوں کی غبارِ انگیزی کے سوا کچھ نہیں۔
معا یہ کہ دنیا میں ناکامی دشت ہی اصل چیز ہے اور ظاہری نمود و نمائش بالکل
بے بنیاد چیز ہے۔

۸۔ ہر سنگ دشت ہے صدفِ گوہرِ شکست
نقصان نہیں، جنوں سے جو سودا کرے کوئی
”سودا گئے جنوں“ نقصان کا سودا نہیں کیونکہ اس عالم میں ہر سنگ دشت جس
سے لڑکے دیوانوں کو مارتے ہیں اس کے لئے صدف کا حکم رکھتا ہے اور یہ شکست دیوانوں
کو گوہر کی طرح عزیز ہے جس سے گوہرِ شکست حاصل ہوتا ہے۔

۱۰۔ ہے دشتِ طبیعتِ ایجادِ یاسِ خیز
یہ دردہ نہیں کہ نہ پیدا کرے کوئی
یاس۔ نویدی۔ ایک بھول کا نام بھی ہے۔

طیواریا دل پہ کی رحمت کا تیرے ہمیشہ پاس رہی ہو کہ تیرے لئے
ایسے لوگوں کا اردو نو میدی میں مبتلا ہو جانا ناگزیر ہے۔

غزل ۲۱۶

۲۔ جو ہر تیغ بہ سحر چمکے دیگر معلوم
ہوں میں وہ سبزہ کہ زہر آب گاتا ہے مجھے
جس طرح نکوار میں جو ہر پیدا کرنے کے لئے ہمیشہ تیرا آب (زہر آب) سے کام
لیا جاتا ہے اسی طرح میری حالت بھی اس سبزہ کی ہے جو زہر آب سے نشو و نما
پاتا ہے۔ مدعا یہ کہ میری فطرت ہی یہ ہے کہ زہر غم سے آسودہ ہو۔

۳۔ مدعا، محو تماشا لئے شکستِ دل ہے
آئینہ خانہ میں کوئی لئے جاتا ہے مجھے
ہمارا مدعا یہی تھا کہ دل ٹکڑے ٹکڑے ہو جائے اور ہم شکستِ دل کے تماشا
میں محو ہو جائیں۔ چنانچہ اب ہماری حالت ایسی ہے جیسے کسی کو آئینہ خانہ میں لے جایا
اور ہر طرف اسے اپنی ہی صورت نظر آئے۔

۴۔ نالہ سرِ بایک عالم در عالم کھٹ خاک
آسمان بیضہ قمری نظر آتا ہے مجھے
قمری بھی خاکی رنگ کی ہوتی ہے اور قمری کا اندا بھی خاکسری ہوتا ہے اس لئے
آسمان کو بیضہ قمری قرار دیا اور عالم کو کھٹ خاک۔ چونکہ دنیا نام نالہ و زاری اور خاک

اڑانے کا ہے اس لئے آسمان گویا مینہ قمری ہے (جو خاک رنگ کا ہوتا ہے)۔ قمری کی آواز کو بھی نالہ ہی سے تعبیر کرتے ہیں۔

غزل ۲۲۰

۱۔ کوہ کے ہیں بارِ خاطر صدا ہو جائے
بے تکلف اسے شرارتِ جستہ کیا ہو جائے
اگر ہم صدا یا آواز بن کر اس دنیا میں رہنا چاہیں بھی تو صدائے بازگشت
کی طرح پہاڑ اسے لوٹا دیتا ہے۔ اس لئے پرچھتا ہے کہ شرارتِ جستہ بنا ہمیں کیا ہونا
پہلے۔ اس سوال میں جواب بھی پہلے ہے اور وہ یہ کہ شرارتِ جستہ ہو جانا ہی زیادہ
موزوں ہے کہ دفتہ نمودار ہوتا ہے اور پھر فنا ہو جاتا ہے۔

غزل ۲۲۱

۱۔ مستی بذوقِ غفلتِ ساقیِ بلاک ہے
سوج شرابِ یک مژہ خواناک ہے
مستی میں غفلت ہوتی ہے لیکن ساقی کی ادائے غفلت پردہ بھی نثار ہے
یہاں تک کہ جس چیز کو ہم سوج شراب کہتے ہیں وہ محبوب کی مژہ خواناک ہے زیادہ
نہیں۔ مدعا صرت محبوب یا ساقی کی غفلت شکاری کا اظہار ہے جس کو بالذ
کے ساتھ پیش کیا گیا ہے۔

۲۔ جُز خیم تیغ ناز نہیں دل میں آرزو

جیب خیال بھی تیرے ہاتھوں سے چاک ہے
میرے دل میں اس کے سوا کوئی آرزو نہیں کر تیری تیغ ناز اس کو زخمی کرے
اور آرزو کا تعلق چونکہ خیال سے ہے اس لئے گویا یوں سمجھنا چاہئے کہ تیرے ہاتھوں
جیب خیال بھی چاک ہے۔

۳۔ جوشِ جنوں سے کچھ نظر آتا نہیں اسد

صحرا ہماری آنکھ میں اک مشتِ خاک ہے
جوشِ جنوں کا یہ عالم ہے کہ ہمیں دنیا میں صحرا اور دی کے علاوہ کسی اور بات
سے دیکھی باقی نہیں رہی۔ گویا صحرا نے ہماری آنکھ میں خاک جھونک دی ہے
اور اب ہمیں دنیا میں کچھ نظر نہیں آتا۔

غزل ۲۲۲

۱۔ لبِ عیسیٰ کی جنبش کرتی ہے گہوارہ جنبانی

قیامتِ کشتہ لعلِ بتاں کا خوابِ سنگیں ہے
عیسیٰ کے متعلق مشہور ہے کہ وہ صرت جنبش لب سے مردوں کو زندہ
کر دیتے تھے۔ لیکن وہ لوگ جو لعلِ بتاں کے کشتہ ہیں ان پر عیسیٰ کی میحانی گہوارہ
جنبانی کا کام کرتی ہے اور ان کی میند اور زیادہ گہری ہو جاتی ہے۔ مدعا یہ کہ جو عشاق
بمعشوق کے لبِ لعلیں کے کشتہ میں ان کا چارہ مسیح کے پاس بھی نہیں۔

۲۰۔ جُز ختم تیغ ناز نہیں دل میں آرزو

جیب خیال بھی تیرے ہاتھوں کا پاک ہے
میرے دل میں اس کے سوا کوئی آرزو نہیں کرتی تیغ ناز اس کو زخمی کو ہے
اور آرزو کا تعلق جو کر خیال سے ہے اس نے گویا ایل سمجھنا چاہے کہ تیرے ہاتھوں
جیب خیال بھی پاک ہے۔

۲۱۔ جوشِ جنوں سے کچھ نظر آتا نہیں استد

جھوٹا ہماری آنکھ میں ایک شبت خاک ہے
جوشِ جنوں کا عالم ہے کہ میں دنیا میں محو فردی کے علاوہ کسی ادبیات
سے لگھی باقی نہیں رہی۔ گویا جھوٹے ہماری آنکھ میں خاک جھونک دی ہے
ادب ہمیں دنیا میں کچھ نظر نہیں آتا۔

غزل ۲۲۲

۱۔ لبِ عیسیٰ کی جنبش کرتی ہے گوارہ جنبانی

قیامت کشتہ لعلِ بتاں کا خواب نگیں ہے
عیسیٰ کے متعلق مشہور ہے کہ وہ صرت جنبش لب سے مردوں کو زندہ
کر دیتے تھے۔ لیکن وہ لوگ جو لعلِ بتاں کے کشتہ ہیں ان پر عیسیٰ کی مسیحائی گوارہ
جنبانی کا کام کرتی ہے اعلان کی نیند اور زیادہ گہری ہو جاتی ہے۔ مدعا یہ کہ جو عشاق
بمعشوق کے لبِ لعلیں کے کشتہ ہیں ان کا چارہ مسیح کے پاس بھی نہیں۔

غزل ۲۲۴

۱۔ میں بھی ہوں تماشا کی نیرنگ تماشا
مطلب نہیں کچھ اس سے کہ مطلب ہی برائے
میرا کس بات کی تما کرنا اس لئے نہیں ہے کہ وہ پوری بھی ہو بلکہ میرا مقصود
تو نیرنگ تماشا کا تماشا دیکھنا ہے یعنی صرف یہ دیکھنا کہ انسان کیسی کیسی آرزوئیں کرتا
ہے اور وہ کس کس طرح ناکام رہتا ہے۔

غزل ۲۲۵

۱۔ سیاہی جیسے گر جائے دم تحریر کا فز پر
مری قسمت میں ہیں تصویریں شہلے سچاں کی
تصویروں کے ذریعے سے بھی اظہار حقیقت کیا جاتا ہے اور اسی کو سامنے
دیکھ کر غالب نے ظاہر کیا ہے کہ میری لوحِ تقدیر میں شبِ ہجران کی جو تصویر کھینچی
ہے وہ بالکل ایسی ہے جیسے کاغذ پر سیاہی کا دھبہ پڑ جائے۔

غزل ۲۲۶

۱۔ ہجومِ نالہِ حیرت عاجز و عرضِ یکِ افعال ہے
خوشیِ ریشہِ صدِ نیتاں سے خسِ بدندان ہے
”خسِ بدندان“ ہونے سے اظہارِ عجز مراد ہے۔ کسی زمانہ میں یہ دستور تھا

کہ جب دوزخ میں ڈالی برہائی تھی اور اس سے کوئی ایک اہلدار بھڑکتا تھا تو اس کا سردار یا فاتح یا غالب فریق کے سامنے دانت میں تنکا دبا کر آجاتا تھا۔ حیرت عاجز (عاجز حیرت) ترکیب منقلب ہے۔

شعر کا مطلب یہ ہے کہ بچم نالہ کر دیکھ کر مجھے حیرت ہوتی ہے اور اس کا نتیجہ ہوتا ہے کہ میں ناکہ و دغاں سے باز رہتا ہوں۔

اسی حالت کو اس نے دوسرے مہر عین بڑی پاکیزہ تشبیہ سے ظاہر کیا ہے۔ بہتا ہے کہ میرتاں کی بھی بعینہ یہی حالت ہے یعنی باوجود اس کے کہ اس میں ہتھیار ہتھیروں کے بننے کا سامان موجود ہے لیکن وہ بھی حیرت سے خس بدنداں نظر آتا ہے اور اس پر غموشی کا عالم طاری ہے۔ (ہانس میں ریشہ ہوتے ہیں اور اسی رعایت سے خس بدنداں استعمال کیا گیا ہے)

۲۔ تکلف برطون، ہے جانتاں تر لطف بدخویاں
نگاہ بے حجاب ناز، تیغ تیز عریاں ہے

جانتاں تر = زیادہ جان لیوا۔

بدخویاں سے مراد محض معشوق ہیں۔

مدعا یہ کہ معشوقوں کا لطف اور زیادہ جان لیوا ہے کیونکہ اندازہ لطف جب وہ بے حجابانہ نگاہ و ناز صرف کرتے ہیں تو وہ تیغ تیز ثابت ہوتی ہے۔

۴۔ دل دہیں نقد لاساتی سے گر سودا کیا چاہے

کہ اس بازار میں ساغر متاع دست گرداں ہے
متاع دست گرداں، اس شے کو کہتے ہیں جو عادتاً حاصل کی جائے۔ لیکن غائبی

اس کا استعمال اس معنی میں نہیں کیا بلکہ نقد سودا کے مفہوم میں کیا ہے اور ساغر چنگ
دست بدست چلتا ہے اس لئے اس نے دستگرداں کا لفظ استعمال کیا جو لفظاً بڑا
لطیف استعمال ہے۔

شعر کا مطلب یہ ہے کہ اگر ساقی سے سودا کرنا ہے تو یہاں عاریت سے کام
نہیں چل سکتا۔ اس کے لئے دل و دین پیش کرنا ضروری ہے۔

۵۔ غم آغوش، بلا میں پرورش دیتا ہے عاشق کو
چراغ روشن اپنا قلزم صرصر کا مرجاں ہے

قلزم = سمندر

صرصر = تیز دند ہوا۔

مرجاں = مونگا۔

مونگا مٹرخ ہوتا ہے اور سمندر میں پایا جاتا ہے۔

اس حقیقت کے پیش نظر غالب کہتا ہے کہ جس طرح سمندر میں مرجاں کا چراغ
روشن ہے اسی طرح غم عشق آغوش بلا میں عاشق کی پرورش کرتا ہے اور ہمارا
وجود ایسا ہے جیسے باد صرصر میں کوئی چراغ روشن ہو۔ ہجوم بکا کر قلزم صرصر سے
تعبیر کیا گیا ہے۔

غزل ۲۲۷

۱۔ خموشیوں میں تماشا ادا نکلتی ہے
نگاہ دل سے ترے ہر دم سا نکلتی ہے

تماشا داروں کو اگر ترکیب تو معنی قرار دیا جائے تو اس کو نگاہ کی صفت قرار دیا جائے گا۔ یعنی نگاہ تماشا دار جس کا منہم ہو گا۔ نگاہ قابل تماشا اور نکلتی ہے کا اصل نگاہ ہوگی لیکن اگر نکلتی ہے کا اصل اور اگر قرار دیا جائے تو پھر یہ منہم کا منہم ہوگا کہ خوشیوں میں تیری ادا قابل تماشا ہو جاتی ہے۔

میں سمجھتا ہوں کہ غالب اس شعر میں معشوق کی نگاہ کا ذکر نہیں کرنا چاہتا بلکہ اس کی خاموشی کے لطف کو ظاہر کرنا چاہتا ہے اور اس کا اظہار یوں کرتا ہے کہ تیری خاموشی گو یا دل سے نکلی ہوئی نگاہ سرور سا ہے اور نگاہ سرور آلودہی کا سا لطف دیتی ہے۔

۲۔ فشارِ تنگیِ خلوت سے بنتی ہے شبنم
صبا جو غنچہ کے پردہ میں جا نکلتی ہے
نثار۔ بھیجنا۔

اس شعر میں غالب نے شبنم کے وجود کی بڑی پیاری توجہ کی ہے۔ کہتا ہوں کہ غنچہ پر شبنم کے جو قطرے نظر آتے ہیں وہ دراصل صبا ہے جو غنچہ کی تنگیِ خلوت سے پانی پانی ہو گئی ہے۔

۳۔ نہ پوچھ سینہ عاشق سے اب تیغِ نگاہ
کہ زخمِ روزنِ در سے ہوا نکلتی ہے
اس شعر میں غالب نے تیغِ نگاہ کی آبداری اور تیزی کا ذکر کیا ہے کہ سینہ عاشق سے تیغِ نگاہ کی کاٹ کا حال نہ پوچھو بلکہ سینہ کے زخم کو دیکھو جس میں روزنِ دل کی طرح ایک بڑا روزن پیدا ہو گیا ہے اور اس سے برابر ہوا نکلتی رہتی ہے۔
جب سینہ کا زخم ہوا دینے لگتا ہے تو اسے مہلک سمجھا جاتا ہے (زخمِ سینہ کو

اس وقت ہوا دینے والا کہتے ہیں جب پھنپھڑے کی ہوا جو ناک اور منہ سے نکلتی ہے
ہے کے زخم سے نکلنے لگے۔)

غزل ۲۲۸

۱۔ جس جانسیم شاد کش زلفِ یار ہے
نافہ، دماغِ آہوئے دشتِ تنہا ہے
اس شعر میں غالب نے زلفِ یار کی خوشبو کا ذکر کیا ہے کہ جب ہوا زلفِ یار
کو چھوتی ہوئی گزر جاتی ہے تو دماغِ آہو بھی نافہ کی طرح مبطر ہو جاتا ہے۔

۲۔ کس کا سراغ جلوہ ہے حیرت کو اے خدا
آئینہ فریش شش جہتِ انتظار ہے
شش جہت، یعنی تمام عالم یا جملہ کائنات۔
اس شعر میں خیال اور الفاظ سب میل کے ہیں۔ انسان کائنات پر نگاہ ڈالتا
ہے تو حیران رہ جاتا ہے کہ یہ جلوہ گری کس کی ہے؟ ... اس انتہائی حیرت کو آئینہ
فریش شش جہت سے تعبیر کیا گیا ہے۔

۳۔ ہے ذرہ ذرہ تنگی جا سے غبارِ شوق
گروام یہ ہے، وسعتِ صحرا شکار ہے
اس شعر میں غالب نے اپنے شوق کی وسعت و فراوانی کا اظہار کیا ہے۔
کہتا ہے کہ میرے غبارِ شوق کو تنگی جا کے فشار نے ذرہ ذرہ کر دیا ہے اور ان ذروں

نے ایک ایسے جال کی سی صورت اختیار کر لی ہے جس نے وسعتِ صحرَا کو بھی لپیٹے اندر لے لیا ہے۔

۵۔ چھڑکے ہے شبنم آئینہ بر گِ گلِ پاک۔

اے عندلیبِ وقتِ و دایعِ بہار ہے
 دورانِ رسم ہے کہ جب کوئی سفر کو ماتا ہے تو چلتے وقت اس کی پشت کی
 طرف آئینہ رکھ کر پانی چھڑکتے ہیں اس سے یہ شگون نیا جاتا ہے کہ اس کا سفر خیریت
 سے ختم ہو گا۔ اور عافیت کے ساتھ گھر لوٹ آئے گا۔
 اسی رسم کے پیش نظر غالبِ عندلیب کو مخاطب کر کے کہتا ہے کہ بخشِ شبنم
 نہیں ہے بلکہ آئینہ بر گِ گل پر پانی چھڑکا گیا ہے اور اس طرح بہار کو رخصت کیا
 جا رہا ہے تاکہ وہ پھر جلد واپس آئے۔

۸۔ اے عندلیبِ یک کہنِ خس بہمِ آشیاں

طوفانِ آمد آمدِ فضاں بہار ہے
 عندلیب سے خطاب ہے کہ اپنے آشیاں کے لئے ابھی سے تنکے جمع کر لے ورنہ
 جب بہارا جائے گی تو پھر خشک تنکے کہاں ملیں گے۔

۹۔ دلِ منت گنوا خبر نہ ہی سیر ہی ہی

اے بیدارِ ماغ، آئینہ تمثالِ دار ہے
 بے دماغ و ناختم۔
 خبر = معرفتِ حقیقت۔

اپنے سے خطاب کر کے کہتا ہے کہ اے نا فہم اگر دلی حقیقت معرفت سے بے خبر ہے تو بھی اس کو برباد نہ کر کیونکہ اگر یہ حقیقت کا آئینہ دار نہیں تو کم از کم اس میں کچھ تصویریں تو ایسی نظر آتی ہیں جنہیں دیکھ کر ہم کچھ دیر لطف تماشا حاصل کر سکتے ہیں۔

غزل ۲۲۹

۱۔ آئینہ کیوں نہ دلوں کہ تماشا کہیں ہے

ایسا کہاں سے لاؤں کہ تجھ سا کہیں ہے
شعر کا مفہوم صاف ہے کہ تجھ صاحبِ دنیا میں کوئی نہیں اور اگر یہ سوال کبھی پیدا ہو تو اس کا جواب صرف یہی ہو سکتا ہے کہ تیرے سامنے آئینہ لا کر رکھ دوں۔ مدعا یہ کہ تو آپ اپنی مثال ہے اور دنیا میں کوئی دوسرا تیرا مقابل نہیں۔
اس شعر میں "تماشا کہیں ہے" کا استعمال سمجھ میں نہیں آتا۔ فارسی میں لفظ تماشا دو معنی میں مستعمل ہے۔ نظارہ اور ہنگامہ اور ان دونوں معنی میں اس لفظ کا استعمال بغیر کسی تاویل کے درست نہیں معلوم ہوتا: "آئینہ کیوں نہ دلوں" کا مفعول محذوف ہے جو صرف "تجھے" ہو سکتا ہے۔ اس لئے اگر پہلے مصرعہ کا مفہوم کچھ اس طرح ظاہر کیا جائے کہ "آئینہ کیوں نہ دلوں کہ (تو) تماشا کرے جسے" تو تماشا کا صحیح مفہوم پیدا ہو سکتا ہے۔

۲۔ حسرت نے لا رکھا تیری بزمِ خیال میں

گلہ رستہ نگاہِ سویدا کہیں ہے
بزمِ خیال سے مراد دل ہے۔ مدعا یہ کہ لوگ جسے "سویدا" دے دیتے ہیں وہ دراصل گلہ رستہ ہے ہماری حسرت آلود نگاہوں کا۔ یعنی ناکامیِ نظارہ نے

ہمارے دل کو داغدار بنا دیا ہے۔

۴۔ سر پہ بچوم دردِ غریبی سے ڈرائے

وہ ایک مشتِ خاک کہ صحر اکہیں ہے
دردِ غریبی کس پہری کا بھوم دیکھ کر کہ جی چاہتا ہے کہ خاک بسر ہو جائے تار
صحرانوردی اختیار کر لیجئے۔

۵۔ ہے چشمِ تریں حسرتِ دیدار سے نہاں

شوقِ عناں گسیختہ، دریا کہیں جھے
شوقِ عناں گسیختہ، شوقِ بے اختیار۔
شعر کا مفہوم صاف ہے۔ یعنی حسرتِ دیدار سے ہماری چشمِ تریں شوقِ بے اختیار
کا دریا چھپا ہوا ہے۔

۶۔ درکار ہے شگفتنِ گلہائے عیش کو

صبح بہار، پنہ میسن اکہیں جھے
تمام پھول عموماً صبح کے وقت کھلتے ہیں لیکن گلہائے عیش و نشاط کے کھلنے
کے لئے وہ صبح بہار درکار ہے جسے ہم پنہ مینا کہہ سکیں۔ پنہ مینا، کنایہ ہے شراب کی
طرف۔ مدعا یہ ہے کہ جب تک صبح (صبح کی شراب) فراہم نہ ہو صبح معنی میں لطافت و
مسرت حاصل ہونا ممکن نہیں۔

غزل نمبر ۲۳

۱۔ شبنم یہ گلِ لالہ نہ خالی نرا کا ہے

دارغِ دلِ بیدارِ دلِ نظر کا ہے حیا ہے

نظر کا وہ فارسی میں اور یائے کرام کے آستانہ اور بادشاہوں کے ایوانِ بارگاہ کو کہتے ہیں لیکن ترکیبِ اضافی کے ساتھ اس کے معنی بدلنے بہتے ہیں مثلاً: نظر کا گریباں اس چاک گریباں کو کہتے ہیں جس سے سینے کا کوئی حصہ نظر آئے۔ اس لئے: نظر کا وہ کے معنی اس جگہ کے ہوئے جہاں نگاہ جا کر ٹھہرے اور: نظر کا وہ حیا: وہ جگہ ہوئی جو باعثِ حیا ہو۔

شعر کا مفہوم یہ ہے کہ لالہ پر شبنم کا پایا جانا خالی ازاد نہیں ہے۔ لالہ دل کا سا دارغ تو رکھتا ہے لیکن در و نہیں رکھتا اور یہ کیفیت اس کے لئے باعثِ شرم ہے۔ اس لئے جس چیز کو شبنم کہا جاتا ہے وہ شبنم نہیں ہے بلکہ لالہ کا شرم سے عرق ہو جانا ہے

۲۔ دلِ خوں شدہ کشتِ حشرِ دیدار

آئینہ بدستِ بتِ بدستِ حنا ہے

اس شعر کی ترکیب میں اگر پہلے مصرعہ کو مبتدا اور دوسرے مصرعہ کو خبر قرار دیا جائے تو مفہوم یہ ہو گا کہ ہمارا دل جو حسرت دیدار میں خوں ہو گیا ہے اس بدستِ حنا کے ہاتھ کا آئینہ ہے۔ یعنی جس طرح آئینہ میں حنا کی سُرخِ لفظ آتی ہے اسی طرح ہمارا خوں شدہ دل لفظ آتا ہے لیکن یہ مفہوم صحیح نہیں ہو سکتا۔ اگر دونوں مصرعے اپنا اپنا مفہوم مہیا کر رکھتے ہوں اور مدعا یہ کہہ دوں کہ ادھر تو یہ عالم ہے کہ دل حسرت دیدار میں خوں ہو گیا ہے اور ادھر یہ عالم ہے کہ ہر وقت اس بدستِ حنا کے ہاتھ میں آئینہ رہتا ہے اور ہمارے حال کی اسے خبر نہیں۔

۳۔ شعلہ سے نہ ہوتی، ہوس شعلہ نے جو کی
جی کس قدر افسردہ لگی دل پر جلا ہے
شعلہ سے نہ ہوتی۔ کیا نہ ہوتی؟ تکلیف! (جو یہاں محذوف ہے) ہوس آئندہ
کو کہتے ہیں اور شعلہ سے مراد شعلہء عشق ہے۔
شعر کا مفہوم صاف ہے۔ یعنی اگر آرزوئے عشق کی جگہ واقعی شعلہء عشق ہو
اندر پایا جاتا تو اتنی تکلیف نہ ہوتی کیونکہ ہم جل کے کھسکے خاک ہو گئے ہوتے۔
چونکہ دل کی افسردگی یہ کیفیت پیدا ہونے نہیں دیتی اور عشق کی آرزو ہی آرزو میں
دل کٹ رہے ہیں اس لئے اس خیال سے ہر وقت جی جلتا رہتا ہے۔

۴۔ مثال میں تیری ہے وہ شوخی کہ بعد شوق
آئینہ بہ انداز گل، آغوش کشا ہے
تیرے عکس میں وہ شوخی ہے کہ آئینہ کی آغوش ہر وقت اس کے لئے کھلی
رہتی ہے۔ لیکن لفظ شوخی سے شعر میں کوئی کام نہیں لیا گیا اور اس کے استعمال
کی کوئی وجہ نظر نہیں آئی۔ سو اس کے کہ شوخی کا مفہوم محض شبن قرار دیا جائے۔

۵۔ قمری کف خاکستر و بلبل قفس رنگ
اے نالہ نشانِ جگر سوختہ کیا ہے
غالب نے بقول خود اسے بمعنی جگر (بمعنی سوا) استعمال کیا ہے۔ حالانکہ
اس معنی میں اسے استعمال کسی نے نہیں کیا۔ اور یہ غالب کی اختراع ہے۔
مفہوم یہ پیدا کرنا چاہا ہے کہ عشق کی جگہ سوختگی کا نتیجہ نالہ کہے: وا کچھ نہیں اور
اس کی مثال میں قمری اور بلبل کو پیش کیا ہے کہ ان میں سے ایک محض کف خاکستر ہو کر

رہ گئی ہے اور دوسری محض "قفس رنگ"۔
 اس میں شک نہیں کہ غالب کہنا بھی چاہتا تھا لیکن معرکہ اہل اس مفہوم پر
 پوری طرح منطبق نہیں ہوتا۔
 قمری کو تو خیر اس کے رنگ کے لحاظ سے کف خاکستر کہہ سکتے ہیں لیکن بلبل کو
 "قفس رنگ" کہنا صحیح نہیں ہے۔ کیونکہ بلبل مثیلے رنگ کا طائر ہے اور اس میں نام کو
 بھی کوئی رنگ نہیں پایا جاتا۔

ہندوستان میں گلدم کو بھی بلبل کہتے ہیں اور ہو سکتا ہے کہ غالب کے سامنے
 گلدم ہی رہی ہو حالانکہ اس کی صرفہ دم ہی سرخ ہوتی ہے اور سارا جسم سیاہی مائل
 ہوتا ہے اگر یہ کہا جائے کہ بلبل کو "قفس رنگ" کہنا اس کے رنگ و جسم کے لحاظ سے
 نہیں بلکہ اس حیثیت سے ہے کہ اس نے اپنے اندر کھجوروں کے رنگ کو بند کر لیا ہے
 تو بھی اس کو قفس رنگ کہہ کر وہ بات کیوں کر پیدا ہو سکتی ہے جو قمری کو کف خاکستر
 کہنے سے پیدا ہوتی ہے۔ کیونکہ قمری کا کف خاکستر ہونا تو سامنے کی کھلی ہوئی چیز ہے
 اور قفس رنگ ہونا متعلق ہے کیفیت سے نہ کہ ظاہری صورت سے۔ پھر کسی چیز
 کے "خاکستر" ہو جانے کے بعد تو کہہ سکتے ہیں کہ اس کا کوئی نشان باقی نہیں اور قمری
 چونکہ صورتاً کف خاکستر ہے اس لئے اس کے بابت یہ کہنا کہ اس کا نشان نالہ کے سوا
 کچھ نہیں درست ہو سکتا ہے۔ لیکن بلبل کو "قفس رنگ" کہہ کر یہ دعویٰ نہیں کیا
 جاسکتا کہ اس کا نشان صرف نالہ رہ گیا ہے۔

۴۔ خونے تری افسردہ کیا وحشت دل کو
 معشوقی دے بے حوصلگی طرفہ بلا ہے
 معشوق کے بے حوصلہ ہونے سے مراد یہاں اس کی بے ہمدانی ہے۔

۷۔ مجبوری ردِ عول کے گرفتاریِ الفت
 دستِ ترنگہ آئینہ بیانِ دفا ہے
 دستِ ترنگہ آئینہ بیانِ دفا ہے
 معلوم ہے کہ ہمارا یہ کہنا کہ ہم خود گرفتارِ الفت ہوئے صیح نہیں کیونکہ ہم تو
 محنت کرنے پر مجبور تھے اور ہمارا بیانِ دفا سراسر مجبوری تھا۔

۸۔ معلوم ہوا حالِ شہیدانِ گزشتہ
 تیغِ ستم، آئینہ تصویرِ نما ہے
 تیری تیغِ ستم گویا ایک آئینہ ہے جس سے معلوم ہوتا ہے کہ ہم سے پہلے تو
 اور کتنوں کا خون کرچکا ہے۔

غزل ۲۳۱

۱۔ منظور تھی یہ شکل تجلی کو نور کی
 قسمت کھلی ترے قد و رخ سے ظہور کی
 تجلی نور ظاہر ہوئے کے لئے بیاب تھی لیکن اس کی کوئی موزوں صورت نظر
 نہ آتی تھی۔ آخر کار اس کی قسمت کھلی اور تیرا قد و رخ نظر آگیا اور انھیں کو اس نے
 اپنے ظہور کا ذریعہ قرار دیا۔ مگر یہ کہ تیرا قد و رخ سراپا تجلی نور ہے۔

غزل ۲۳۲

۴۔ کیا زہد کو مانوں کہ نہ ہو گرچہ ریائی
 پاداشِ عمل کی طبعِ خام بہت ہے
 زہد میں اگر ریاضات نہ ہو تو کچھ نہیں کیونکہ زہد بے ریاضی میں یہ خیال تو ضرور
 شامل ہوتا ہے کہ اس کا عوض بہت اچھا ملے گا اور اس طبع پیدا ہو جانے کی وجہ سے
 زہد و عبادت کی وقعت ختم ہو جاتی ہے۔

غزل ۲۳۲

۱۔ رہا بلا میں بھی میں بیتلائے آفتِ رشک
 بلائے جاں ہے ادا تیری اک جہاں کیلئے
 اس رشک نے کہ تیری ادا ساری دنیا کے لئے بلائے جاں ہے مجھے بیتلائے
 رشک رکھا۔ کاش کہ وہ صرف میرے لئے ہوتی۔

مطبوعات فرمان فتح پوری

- ۱- اردو افسانہ اور افسانہ نگار، ۱۹۸۲ء
- ۲- اردو شعرا کے تذکرے اور تذکرے نگاری، ۱۹۶۲ء
- ۳- اردو کا افسانوی ادب، ۱۹۸۸ء
- ۴- اردو کی طریقہ شاعری اور اس کے نمائندے، ۱۹۸۸ء
- ۵- اردو کی منظوم داستانیں، ۱۹۷۰ء
- ۶- اردو کی نعتیہ شاعری، ۱۹۷۳ء
- ۷- اقبال سب کے لئے، ۱۹۷۸ء، دہلی، ۱۹۸۰ء
- ۸- ناول و تعزیر، ۱۹۸۳ء
- ۹- تحریک پاکستان اور قائد اعظم، ۱۹۷۹ء-۱۹۸۱ء
- ۱۰- تحقیق و تنقید، ۱۹۷۷ء، دہلی، ۱۹۷۸ء
- ۱۱- محمد رفیع اردو، ۱۹۶۲ء-۱۹۷۲ء، ۱۹۷۳ء-۱۹۸۵ء
- ۱۲- خطبات محمود، ۱۹۸۳ء
- ۱۳- دریائے حلق اور بحر الحبت کا تعلق مطالعہ، ۱۹۷۲ء
- ۱۴- وید و بازوید (سفر نامہ)، ۱۹۸۳ء
- ۱۵- زبان اور اردو زبان، کراچی، ۱۹۷۳ء
- ۱۶- طالب-شاعر امر و زور و فراہ، ۱۹۷۷ء
- ۱۷- فنِ نثر نگاری اور اسکی روایت، ۱۹۸۳ء
- ۱۸- میر انیس حیات اور شاعری، ۱۹۷۹ء
- ۱۹- نیا اور پرانا ادب، ۱۹۷۳ء
- ۲۰- نیاز فتح پوری شخصیت اور فکر و فن، ۱۹۸۶ء
- ۲۱- ہندی اردو تنازع ۱۹۷۷ء-۱۹۸۸ء
- ۲۲- اردو اظہار اور رسم الخط، ۱۹۷۷ء
- ۲۳- اردو رباعی کا فنی و تاریخی ارتقاء، ۱۹۶۲ء-۱۹۸۳ء
- ۲۴- ارمغان گوگل پر شاہ، ۱۹۷۷ء
- ۲۵- قمر زمانی بیگم، ۱۹۷۲ء-۱۹۷۷ء
- ۲۶- نواب مرزا حق کی شہادت، ۱۹۷۲ء
- ۲۷- اردو شہر کا فنی ارتقاء، ۱۹۸۹ء، دہلی، ۱۹۹۳ء
- ۲۸- اردو شاعری کا فنی ارتقاء، ۱۹۹۰ء، دہلی، ۱۹۹۳ء
- ۲۹- مولانا جوہر حیات اور کارنامے
- ۳۰- اردو کی بہترین شہادیں، ۱۹۹۰ء
- ۳۱- نیاز فتح پوری دیدہ و شنیدہ، ۱۹۹۰ء
- ۳۲- اردو شاعری اور پاکستانی معاشرہ، ۱۹۹۰ء
- ۳۳- اردو اظہار اور قواعد، ۱۹۹۰ء
- ۳۴- مولانا حسرت موہانی شخصیت اور فن، ۱۹۷۷ء
- ۳۵- ڈاکٹر محمود حسین، شخصیت اور کارنامے، ۱۹۷۶ء
- ۳۶- قومی جہت، اردو اور پاکستان، ۱۹۹۲ء
- ۳۷- ادبیات و شخصیات، ۱۹۹۳ء
- ۳۸- پاکستان اور سری پرکاش، ۱۹۹۳ء
- ۳۹- سر سید احمد خاں آئن دی پریزنٹ امیٹی پالیسیس، ۱۹۸۲ء
- ۴۰- اردو کی بہترین شہادیں، ۱۹۹۳ء
- ۴۱- پاکستان مودمنٹ ریشہ ہندی اردو کا تشکیک، ۱۹۸۶ء